

ملانہ آزاد لائبریری



مستلمہ یونیورسٹی علی گڑھ

ڈاکٹر رام بابو سکسینہ، کلکشن
(عطیہ: مسز اقیاب سکسینہ)

881

Prepared by
the author

Pauland
10/5/46

سلسلہ تصفیہ

مبانی فلسفہ

حصہ اول

فلسفہ کی پہلی کتاب

از

عبدالماجد

بی اے، سابق فیلو جامعہ عثمانیہ، سابق رکن علیگڑھ یونیورسٹی، مصنف

دو فلسفہ جذبات، مترجم، نکالنا، برکلی وغیرہ

باجتہام مولوی سید علی صاحب ندوی

مطبوعہ معارف برس اعظمیہ

۱۹۴۶ء

Handwritten scribble

M.A.LIBRARY, A.M.U.



U33071



۱۸۳۳



۱۹۷۳

فہرست مضامین

CHECKED-2002

۱۸۳۳

صفحات		دریچہ
۳-۲		دریچہ
۳۵-۱	فلسفہ و ذہنی فلسفہ پر ایک نظر	باب ۱
۹۶-۳۶	حق کی منطق	باب ۲
۱۱۰-۹۶	مقدمہ مکالمات برکے	باب ۳
۱۵۰-۱۱۱	عادت و فلسفہ عادت	باب ۴
۱۶۳-۱۵۱	نفس و مفروضات نفس	باب ۵
۱۸۵-۱۶۳	اہمیت جذبات	باب ۶

بِسْمِ اللّٰهِ الرَّحْمٰنِ الرَّحِیْمِ

دیباچہ

مبادی فلسفہ حصہ اول، جس کا عام فہم نام، فلسفہ کی پہلی کتاب ہے، کوئی مستقل تصنیف نہیں، چند قدیم متفرق فلسفیانہ مقالات کا مجموعہ ہے، ایک نمانہ تھا، کہ لکھنے کا موضوع عموماً، مغربی فلسفہ ہی کا کوئی نہ کوئی عنوان رہا کرتا تھا جس نطن رکھنے والے احباب کا گروہ اس وقت بھی حوصلہ افزائی کرتا رہا، اور اب بھی اسی گروہ کا احصاء ہے، کہ یہ پچھریں زاپی کل فلسفیانہ تحریروں کو یکجا کر کے شائع کر دے، پیش نظر مجموعہ اسی ارشاد کی تعمیل کی پہلی قسط ہے،

ان مقالات کے ڈواہتدائی ابواب یعنی فلسفہ اور مذاہب فلسفہ اور اہل کی منطق“
رسالہ النظر (لکھنؤ) میں بطور مضامین شائع ہوئے تھے پہلا جنوری ۱۹۱۲ء میں اور

دوسرا ۱۲ء کے تین پرچون میں، باب سوم ترجمہ ہونکے لکلمات بریکے، کا مقدمہ ہو جو کتاب کے ساتھ شروع ۱۹ء میں شائع ہوا تھا، باب (۴) عادت و فلسفہ عادات، رسالہ ادیب (دارالآباد) میں ۱۳ء میں دو نمبروں میں نکلا تھا، باب (۵) نفس و مفردات نفس، راقم کی ایک غیر مطبوعہ و ناتمام تصنیف کے مسودہ کا باب اول ہے، باب (۶) ماہیت جذبات و قسم کی سب سے پہلی فلسفیانہ تصنیف فلسفہ جذبات سے منقول ہے جس کا پہلا ایڈیشن اپریل ۱۲ء میں شائع ہوا تھا، اور تیسرا ایڈیشن کہنا چاہئے کہ نیا ہو کر اسی ۱۳ء میں نکلا ہے،

مقالات اب پڑانے ہو چکے ہیں، لیکن اس مجموعہ کے مرتب کرتے وقت سب پر پوری پوری نظر ثانی کر لی گئی ہے، صرف جمالی ہی نہیں، بلکہ تفصیل کے ساتھ ایک ایک جگہ پر اور ہر فقرہ پر قطع و برید، تبدیل و ترمیم، حذف و اضافہ، لفظوں اور عبارتوں میں بکثرت ہوا ہے، اور زبان کو صاف و سلیس، روان و سنگتہ بنا دینے کی امکان بھر کوشش کی گئی ہے بعض مقامات پر صفحے کے صفحے بدل کر بالکل نئے ہو گئے ہیں، اس سبب سے یہ مجموعہ علیحدگی و جدید تصنیف کے حکم میں بھی رکھا جاسکتا ہے،

ملک کی مختلف یونیورسٹیوں کے نصاب میں اب ادب اور داخل ہو چکا ہے، یہ ہے کہ ان درجوں کے طالب علموں کو سنجیدہ مباحث پر مقالہ نگاری و مضمون نویسی کی مشق میں اپنے ایک پیش رو کی حقیر کوششوں سے کچھ تھوڑی بہت مدد مل جائے اور اس کے علاوہ فلسفہ کے طلبہ بھی عجیب نہیں کہ اپنی زبان میں فلسفہ کے بعض مسائل کے روشناس

ہو جانے سے کچھ نفع ہی محسوس کریں، احبابِ کرام کا حسنِ ظن اگر قائم رہا، تو مبادی فلسفہ کی
دوسری جلد بھی انشاء اللہ جلد مرتب ہو کر شایع ہو سکے گی،

راقم سطور کے جس دور زندگی میں ابتدائے رمضان میں سیر و سیرت ہوئے تھے، اس وقت سے
زیادہ حوصلہ افزائی مولوی عبدالحق صاحب بی، اسے جتھداؤ میں ترقی اردو کی جانب سے ہوئی
تھی، ناسپاسی ہوگی، اگر اس موقع پر بھونک کا ذکر اسکر گزارے اور ممنونیت کیساتھ نہ کیا جا

عبد المساجد

دریاباد، بارہنکی،

ستمبر ۱۹۳۱ء



بِسْمِ اللَّهِ الرَّحْمَنِ الرَّحِيمِ

باب (۱)

فلسفہ اور مذاہب فلسفہ پر ایک نظر

کائنات و اجزائے کائنات پر کوئی نظر کرنا چاہے، تو مختلف و متعدد جنبشیاں سے کر سکتا ہے؛ مثلاً ایک اس حیثیت سے کہ فلان فلان چیزوں سے ہماری روزانہ زندگی کی ضروریات میں کیا کیا سہولتیں پہنچاتی ہیں، یا مثلاً اس لحاظ سے کہ شاہدہ موجودات سے دل کن کن شاعرانہ جذبات سے متاثر ہوتا ہے وغیر ذالک۔ لیکن اگر نفع و ضرر، حسن و قبح، قطع نظر کر کے، خالص علمی تحقیق مقصود ہے تو اس نقطہ خیال سے کائنات پر نظر کرنے کی وہی صورتیں ممکن ہیں، ایک یہ کہ مختلف اشیاء کے متعلق مختلف آلات جو اس کی وساطت سے کیا کیا معلومات حاصل ہیں؛ مثلاً فرض کیا، اس وقت ایک پھول ہمارے سامنے رکھا ہوگا جب ہم اسے آنکھ سے دیکھتے ہیں تو معلوم ہوتا ہے کہ اس کا رنگ سرخ ہے، ہاتھ سے چھوتے ہیں تو معلوم ہوتا ہے کہ یہ رقیق و سیال نہیں، ایک جاہد جسم رکھتا ہے، ہاتھ میں اٹھا سکتے ہیں پتھر کی طرح

وزن محسوس ہوتا ہے، اُچھالتے ہیں تو میز پر گرنے سے کچھ آواز پیدا ہوتی ہے، ناک سر نہ گھٹتے ہیں تو تونہلو کا ادراک ہوتا ہے، آگ پر رکھ دیتے ہیں تو جل کر خاکستر ہو جاتا ہے، غرض ان تجربات سے ہیں پھول کی مختلف صفات و اعراض، رنگ، ثقل، وزن، آواز، خوشبو وغیرہ کا علم حاصل ہوتا ہے، ان کیفیات و صفات کو خواص اشیاء سے بھی تعبیر کرتے ہیں اور جب کسی شے میں شعیبہ کے اندر خواص اشیاء کا کوئی مرتب و منظم علم حاصل ہو جاتا ہے تو اسے مسائل کہتے ہیں، علم کے مرتب و منظم ہونے سے مراد یہ ہے کہ اس علم کے تمام اجزاء اہم و گرہنت و معلول کے سلسلے میں مربوط ہوں، یعنی یہ معلوم رہے کہ فلان فلان خواص کے مجتمع ہو جانے سے فلان نیا خاصہ ظہور میں آئے گا، اور فلان واقعہ کی توجیہ و تہلیل فلان فلان اسباب کی بنا پر کی جاسکتی ہے،

پھر یہ بھی ظاہر ہے کہ خواص اشیاء بہ لحاظ اپنی نوعیت کے ایک دوسرے سے مختلف ہوتے ہیں اسی واسطے سائنس کے بھی مختلف اصناف ہوتے ہیں ہر صنف ایک ہی نوع یا امثال انواع کے خواص کو لے لیتی ہے اور صرف انہیں سے بحث کرتی ہے مثلاً سائنس کا ایک شعبہ، وزن، حرارت، آواز، رنگ وغیرہ سے بحث کرتا ہے اس کو طبیعیات کہتے ہیں، دوسرے شعبے میں اشیاء کو عالم کی ترکیب و تحلیل اور ان کے خواص کو کیمیائی و تخلیلی سے بحث کی جاتی ہے، اس کا نام کیمیائیات ہے، ایک اور شعبہ میں اجسام کے صرف خواص حیاتی کی تحقیق کی جاتی ہے، اسے علم السحیات سے موسوم کرتے ہیں، اسی طرح سائنس کے سیسوں دیگر اصناف ہیں، پھر ان میں سے ہر صنف چاہے خود متحد

اصنافِ متقسم ہوتی ہے، مثلاً تشریحِ علمِ انفعال الاعضاء، نباتیات، حیوانیات یہ سب علمِ الحیات کے تحتانی اصناف ہیں،

موجوداتِ عالم پر علمی حیثیت سے نظر کرنے کی ایک صورت یہ ہوئی، جسے ہم ابھی کہہ آئے ہیں، اور جس کے نتائج کو سائنس سے تعبیر کیا جاتا ہے، دوسری صورت یہ ہے کہ اجزائے کائنات کی علتِ غائی پر عقل کی روشنی میں غور کیا جائے، اور وحدِ عقل کے اندر رہ کر یہ دیکھا جائے کہ فلان شے کا وجود کس آخری غرض کس انتہائی مقصد کیلئے ہے، جو علمِ کائنات پر اس حیثیت سے نظر کرتا ہے اس کا نام فلسفہ ہے، سائنس اور فلسفہ کے فرق کو ایک واضح مثال کے ذریعہ سے یوں سمجھنا چاہئے، کہ مثلاً علمِ بحیات کے مطالعہ سے ہمیں یہ معلوم ہو جاتا ہے کہ جب تک انسان کے گرد و پیش چند خاص حالات مجتمع ہیں مثلاً ایک خاص مقدار میں حرارت، ایک خاص درجہ کی روشنی، ایک خاص قسم کی آب ہوا، اس وقت تک انسان زندہ ہے، اور جہاں ان حالات میں کوئی اہم تغیر واقع ہوا، انسان کی زندگی کا خاتمہ ہو جاتا ہے، لیکن یہ مسئلہ کہ انسان کی زندگی کا مقصد کیا ہے، ایسا ہے، جیسے علمِ بحیات یا سائنس کا کوئی دوسرا شعبہ ہاتھ نہیں لگا سکتا، اس سوال کا جواب دینا فلسفہ کا کام ہے،

یہ سچ ہے کہ اغراض و مقاصد کی تلاش ہر عامی سا عامی شخص بھی اپنی روزانہ زندگی میں کیا کرتا ہے، مگر فرق یہ ہے کہ اس کے سوالات اشیا کے قہری و فوری اغراض سے متعلق ہوتے ہیں، یہ خلاف اس کے ایک فلسفی کے خیالات کا تعلق ہمیشہ اشیا کے

اعراض پھیرہ و متخاصہ اولیٰ سے ہوتا ہے، اگر کوئی یہ دریافت کرے کہ یہ کاغذ اس وقت
میں بر کیوں رکھا ہوا ہے، تو یہ ایک عامیانا استفسار ہے لیکن اگر وہی شخص یہ دریافت
کرے کہ کاغذ کے عالم وجود میں آنے کی کیا مصلحت، کیا غرض ہے، تو اب ایک فلسفیانہ مسئلہ
بن جائے گا۔

ایک دوسرے پر ایہ میں فلسفہ کی تعریف ان الفاظ میں بھی کی جاسکتی ہے کہ وہ وہ علم
ہے جس میں موجودات کے متعلق وسیع ترین کلیات قائم کئے جاتے ہیں، مثال کے لئے ہم
ایک نہایت عام واقعہ طلوع آفتاب کو لیتے ہیں، آفتاب کا طلوع ہونا ہر عامی شخص کو ذرا
دیکھتا ہے اور اس بنا پر یقین رکھتا ہے کہ آئندہ بھی ہر روز طلوع ہوتا رہے گا، وہ اس یقین پر کوئی
کوئی استدلال نہیں پیش کر سکتا، بلکہ صرف عادت کی بنا پر اسے اعتقاد آتا ہے، ایک

سلہ ہماری حیات نفسی کا یہ ایک قانون ہے کہ جب ہم دو چیزوں کو ایک یا چند بار ایک ساتھ دیکھیں
کر چکے ہیں، تو آئندہ جب بھی ان میں سے ہر ایک چیز ہمارے تجربہ میں آتی ہے تو اس کے ساتھ
دوسری چیز بھی ہماری یاد میں تازہ ہو جاتی ہے اور ہم اکثر غلطی سے دونوں کو لازم و ملزوم سمجھ لیتے
ہیں چنانچہ مثال مندرجہ میں ہیں، ایک عامی شخص جب چند بار دوسرے دن کے ہونے اور آفتاب
کے طلوع ہونے ان دونوں واقعات کو چند بار ساتھ مشاہدہ کر چکا ہے، تو وہ از خود یہ یقین کرنے
لگتا ہے کہ یہ دونوں لازم و ملزوم ہیں، اور جب دوسرا دن ہوگا، تو خواہ مخواہ آفتاب
نکلے گا اور اس قانون نفسی کی کسی قدر مزید تشریح، مصنف کے فلسفہ جذبات (طبع سوم)
میں ملے گی،

سائنس دان اس سے بڑھ کر یہ کہتا ہے، کہ زمین کی گردش محوری آفتاب سے اسکا تعلق، اور اسی طرح کے دیگر اسباب طبعی کی تحقیق کرتا ہے، اور پھر ان سے یہ نتیجہ اخذ کرتا ہے کہ جب تک یہ اسباب طبعی قائم ہیں، اس وقت تک ان کے معلول (طلوع آفتاب، کا روزمرہ واقع ہوتے رہنا لازمی ہے۔ لیکن ایک فلسفی اس سے بھی آگے، اور بہت آگے بڑھ جاتا ہے، وہ یہ ملحوظ رکھتا ہے، کہ جہرہم میں قوت کشش پائی جاتی ہے اور چون چون اجسام کے درمیان فاصلہ بڑھتا جاتا ہے، اسی نسبت سے یہ قوت دھم پڑتی جاتی ہے وہ اسے بھی پیش نظر رکھتا ہے، کہ اگر زمین و باہر زمین میں ایک خاص تناسب سے جب امتزاج ہوتا ہے تو ہمیشہ ان کا مرکب پانی کی شکل قبول کر لیتا ہے۔ وہ یہ بھی نظر انداز نہیں کرتا کہ جینے افراد پیدا ہوتے ہیں، انھیں ایک خاص زندگی کے بعد ہمیشہ موت کے ہاتھ سے مغلوب ہونا پڑتا ہے، یہ سب کلیات جنہیں سے ایک طبیعیات کے متعلق ہے، دوسرا کیمسٹری کے، اور تیسرا علم انجیاتیات کے، بظاہر باہم بالکل غیر متعلق معلوم ہوتے ہیں، لیکن ایک فلسفی انہیں کلیات پر جنھیں سائنس دان فرداً فرداً اور متفرق طور پر جانتا ہے، یکجا لی نظر ڈالتا ہے، اور جو اصل اصول ان مختلف مثالوں کی تین بطور قدر مشترک کے مضمر ہے، وہ ان سے استخراج کر لیتا ہے، یعنی ان تمام کلیات سے ایک وسیع تر و عام ترکیب یہ مستنبط ہوتا ہے کہ کائنات کی ہر شے، خواہ جائزہ لیا جائے یا نہ جان، مرکب ہو یا مفرد، ایک عین قانون، ایک مخصوص ضابطہ، ایک خاص نظام کی یا بند ہے۔ جہن کوئی دخل و تغیر نہیں ہوتا، اور جس کے ساتھ اس کی ہر حرکت و سکون، ترکیب و تحلیل، موت و حیات وابستہ ہے، ایک فلسفی

کی بجگاہ اسی نکتہ پر پہنچ جاتی ہے، اور اسی کلمہ کے تحت بین مطلق آفتاب کو لاکر وہ
یہ استدلال قائم کرتا ہے کہ چونکہ یہ واقعہ بھی اسی مرتبہ و نظم کائنات کا ایک جزو ہے،
اس لئے لازمی ہے کہ اس میں بھی کوئی مستمر ترتیب پائی جاتی ہو، اور اس لئے ایک
میعاد معین کے بعد اس کا طلوع ہوتے رہنا یقینی ہے۔

ایک اور طریقہ سے فلسفہ کی ماہیت یوں بھی سمجھائی جاسکتی ہے کہ جس علم میں کسی
مسئلہ پر بحث کرتے ہوئے اس کے عوارض، انفرادی و شخصیاتِ شخصی و نوعی تمام یا تقریباً
تمام حذف کر دئے جائیں، اور اس مسئلہ کی طرف کلی یا عمومی حیثیت سے سروکار
رکھا جائے، اسی کا نام فلسفہ ہے، زید کو کھانا کھاتے ہوئے دیکھ کر کوئی شخص اگر یہ
سوال دریافت کرے کہ وہ کب کھاتا ہے، کیا کھاتا ہے، کس طرح کھاتا ہے؟ وغیرہ
تو اس کی فکر ایک عامیانہ فکر سے زیادہ بلند نہیں، لیکن اگر وہی شخص کھانے والے
کے عوارض ذاتی و شخصیاتِ شخصی کو نظر انداز کر کے صرف عمومی حیثیت سے اس مسئلہ
کو لے، اور ان سوالات پر غور کرنے لگے کہ غذا کی طلب انسان کو کیوں ہوتی ہے؟
حیاتِ انسانی پر غذا کے کیا اثرات ہوتے ہیں؟ غذا کے کیا کیا اقسام و مدارج ہوتے
ہیں؟ تو اسے ایک سائنٹفک موضوع پر بحث سے تعبیر کیا جائے گا، اس لئے کہ اب
سوالات میں شخصیاتِ شخصی فنا ہو گئے ہیں، زید و عمر کی شخصیت سے کوئی بحث نہیں
رہی تاہم شخصیاتِ نوعی اب بھی قائم ہیں، لیکن اگر ان سے بھی قطع نظر کر لیا جائے
اور مسئلہ میں انسانی تعلیم پیدا کر دی جائے، یعنی یہ سوالات پیش نظر ہو جائیں کہ خود

بدل یا تحلیل کی کیا حقیقت ہے اور کس ڈان جو اس کے لازمی و ضروری ہونے پر زور دیتا ہے؟
 سو خود لزوم اور ضرورت کا کیا مفہوم ہے؟ تو اب یہ سوالات فلسفہ کے دائرہ میں
 آجائیں گے، اور جو شخص غور و فکر سے کام لیتے وقت تشخصات و تعینات کو جو ان میں
 زیادہ مٹاتا جائے گا، اسی نسبت سے بحیثیت ایک فلسفی کے وہ زیادہ دقیق النظر و کثیر
 سمجھا جائے گا، کم از کم مغرب میں فلسفہ اور فلسفی کا یہی معیار ہے، تصریحات بالا سے
 معلوم ہوا ہوگا کہ فلسفہ کا عنصر حقیقی یہ ہے کہ وہ نظام موجودات پر مجموعی و کلیاتی
 حیثیت سے نظر کرتا ہے، اور اس لئے اس کا موضوع بحث وسیع ترین ہے چنانچہ کلی
 حیثیت سے یہ خصوصیت دنیا کے تمام نظامات فلسفہ میں باوجود ان کے اندر بے اختلافات
 اور ان کے نتائج و طرق میں تباین بعینہ مشترک کلی آ رہی ہے، اور یونانی فلسفہ اس
 باب میں خاص طور پر ہمتا ز رہا ہے، ان فلاسفہ قدیم کو اپنی غیر محدود وسیع النظری پر فخر
 تھا، فلاطون نے ایک جگہ ایک فلسفی کے خصائص ذکر کئے ہیں، اور اس ضمن میں
 لکھا ہے:-

”جب اسے دینی فلسفی کو، گالیان دی جاتی ہیں تو اپنے بزرگوں کی ذات پر کوئی حملہ
 نہیں کرتا،... جب وہ سنتا ہے کہ فلاں شخص ہزاروں لاکھوں ایک لاکھوں
 کا مالک ہے تو وہ اسے ایک نہایت بگلی بات سمجھتا ہے، اس لئے کہ وہ تو اپنے
 عالم تصور میں ساری دنیا کو پیش نظر رکھنے کا عادی ہے جب اس کے سامنے
 کسی شخص کی مالی نسبی کے راک اس بنا پر گائے جاستے ہیں، کہ وہ پشہا پست

میں ہے، تو وہ ان تلامذہ کے متعلق اپنے دل میں کہتا ہے کہ یہ کس قدر تنگ و
محدود نظر رکھتے رہے لوگ ہیں، جو سارے عالم پر بنگاہ نہیں کرتے، اور
اتنا نہیں سمجھتے کہ ہر فرد کے ہزار ہا اسلاف گذر چکے ہیں، جن میں سے بعض
شاہ، بعض گدا، بعض امیر، بعض فقیر، بعض متمدن، بعض وحشی، بعض ہر
طرح کے کچھ نہ کچھ لوگ ہر طبقے میں ہیں۔

خیال کرنے کی بات ہے کہ اقتباس بالا میں سہرا فلاسفہ قدیم و جدید، فلاطون
نے فلسفی کا جو وصف مخصوص بتایا ہے وہ اس کی نظر کی ہمہ گیری ہے اور سائینس میں
ہیگیل و اسٹینسر نے بھی اسی کو فلسفہ کا وصف امتیازی قرار دیا ہے،
فلسفہ کی یہ ماہیت قرار دے لینے کے بعد اس مسئلہ سے جو لازمی تقریحات
پیدا ہوتی ہیں، ان میں سے دو خصوصیت کے ساتھ اہم ہیں۔

(۱) اولاً اصناف سائنس کے برخلاف، فلسفہ کا مطالعہ عام دینیوی
منافع کی تحصیل میں معین نہیں ہوتا، سائنس کا ایک امتیازی خاصہ یہ ہے، کہ
اس کی ہر صفت سے انسان کو کوئی عاجل و مادی فائدہ محسوس ہوتا ہے جو عالم طبیعت

سے سیوڑانے کی تاریخ "سائل فلسفہ" (تجزیہ انگریزی) جلد اول

سے مسئلہ کی اصولی صحت تسلیم کرنے کے بعد، بطور فروغ، جن دیگر مسائل کا تسلیم کرنا بھی لازم آتا
ہے، انہیں یہاں تقریحات، سے شروع کیا گیا ہے، انگریزی میں ایسے مواقع پر لفظ (COROLLARIES)
استعمال کرتے ہیں،

نئی نئی مشینیں اور کلین ایجا دکرتا ہے، علم صحیاست، دفع مرض وازدیا دگر کی تدابیر بتاتا ہے،
 عالم ہیئت آئندہ موسیٰ و موسیٰ تغیرات کی بابت آگاہ کرتا ہے، لیکن فلسفہ کا مطالعہ اس
 قسم کے نبوی فوائد کے اکتساب میں مطلق مدد نہیں دیتا، فلسفی جو وقت کوئی نظریہ قائم
 کرتا ہے، اس کو ان امور سے بالکل غرض نہیں ہوتی، کہ اس سے لوگوں کی زندگی
 میں کیا کیا زچمتیں پیش آئیں گی؟ کن کن سہولتوں کا اضافہ ہوگا؟ آسائش عامہ پر اسکی
 کیا اثر پڑے گا؟ بلکہ وہ بالکل بے غرضانہ، کائنات کا مطالعہ کرتا ہے، اور اپنی تحقیقات
 کا جو نتیجہ پاتا ہے اسے اپنے یاد و سرون کے فوائد سے بالکل قطع نظر کر کے کچھ پیش
 کر دیتا ہے، فیثا غورس یونانی جس نے سسے پہلے لفظ فلاسفر، وضع کیا، اتنا سے
 سفر میں ایک مرتبہ مقام فلپس میں پہنچا، وہاں قرآن روانے اس کے کمال و فضل
 پر متحیر ہو کر اس سے دریافت کیا کہ جناب آپ کا پیشہ کیا ہے؟ تو فیثا غورس نے جواب
 میں ایک تقریر کی، اور اس میں فرمایا کہ انسانی زندگی کی تشبیہ کسی بڑے میلے یا تاشہ
 سے دی جاسکتی ہے، جہاں بہت سے لوگ تو اس غرض سے آتے ہیں کہ اپنے
 اپنے کرتب دکھا کر نام پیدا کریں، اور بہت سے اس لئے آتے ہیں کہ خرید و فروخت
 کے ذریعہ سے الی نفع حاصل کریں، لیکن معدودے چند افراد ایسے بھی ہوتے ہیں
 جنکو یہ حصول شہرت سے غرض ہوتی ہے نہ جلب منفعت سے، بلکہ جو زیادہ عالی
 حوصلہ ہوتے ہیں، اور صرف اس لئے آتے ہیں کہ ایسے مواقع کی مخالفت کیتیا
 کا علم و تجربہ حاصل کریں، اسی طرح اس دنیا میں جہاں عموماً لوگ شہرت یا منفعت

کی سعی حصول میں مصروف رہتے ہیں، بعض افراد ان عام ذہنی محرکات سے بے نیاز ہو کر اپنا مقصد حیات صرف مطالعہ و فطرت و انکشافِ رازِ ہستی قرار دے لیتے ہیں، ان لوگوں کو میں فلسفی کہتا ہوں، اور میرا شمار اسی جماعت میں ہے، یہ درست ہے کہ سائنس بھی کائنات پر عقل و حواس ہی کی دسالت سے نظر کرتا ہے لیکن نتائج و ثمرات کے لحاظ سے سائنس ہمیشہ نفع و راحت کے سامان بھی ہنپتا کرتا رہتا ہے، یعنی سائنس کی ترقی کا نتیجہ اب تک برابر یہ ہوتا رہا ہے کہ نئے نئے ایجادات و اختراعات ظہور میں آئے جنہوں نے لازمی طور پر روزانہ زندگی کے ادوی کاروبار میں لذتوں و راحتوں اور آرائشوں کا اضافہ کر دیا ہے، بخلاف اس کے فلسفہ اپنے نقطہ نظر، طرز تحقیقات، نتائج، غرض کسی حیثیت سے بھی دنیا کے عام مادی و محسوس منافع کی جانب موڑی نہیں فلسفی کا نصب العین صرف فطرت کا غائر مطالعہ عقلی نقطہ نظر سے اور اس سے اخذِ نتائج ہے، اسکی تحقیقات اگر رائج الوقت اخلاق یا مذہب یا قانون یا آداب معاشری، کے منافی یا معارض ہو، تو اسے اس کی مطلق پروا نہیں ہوتی، جرنی کا مشہور پروفیسر ہیگل اس عجیب مسئلہ کا قائل گذرا ہے کہ وجودِ عدم ہستی دہشتی، شے و ولا شے، جو نظاً ہر بالکل متناقض الفاظ معلوم ہوتے ہیں، دراصل ایک ہی مفہوم پر دلالت کرتے ہیں، اس مسئلہ کی بنا پر وہ کہتا ہے، کہ جو لوگ مجھ پر یہ اعتراض کرتے ہیں کہ تمہارے عقیدے کے بموجب انسان کے لئے اپنی ذات، اپنے گھر بار،

اپنے محسوسات، بلکہ خدا کے وجود کو بھی ماننا یا نہ ماننا، ان کا اقرار یا انکار کرنا، سب مساوی لازم آتا ہے، اور اس عقیدہ کی ہمہ گت واضح ہے، تو میں اُن معترضین کے جواب میں کہتا ہوں کہ تم لوگ ماہیتِ فلسفہ کی ایجاد سے بھی نا آشنا ہو، فلسفہ کا تو عین منشا رہی یہ ہے کہ انسان میں خالص اجتہادِ فکری پیدا ہو، اور نظریات کی صورت میں اپنے ثمراتِ فکری پیش کرتے وقت اُسے اس امر کی مطلق پروا نہ ہو کہ اُس کے خیالات کا اس کے اوپر نیز دنیا کے اوپر کیا اثر پڑے گا، اس لئے کسی فلسفیانہ نظریہ پر یہ نکتہ چینی کرنا کہ اس کے ماننے سے فلاں فلاں نقصانات لازم آتے ہیں یا فلاں فلاں محبوب چیزوں سے دست بردار ہونا پڑتا ہے ایک غلط اصول کی بنا پر نکتہ چینی کرنا ہے؛ پہلی تفریح یہ ہوئی،

(۲) دوسری تفریح یہ ہے کہ ارتقائی حیثیت سے فلسفہ کا میرا تئس کے بعد آتا ہے، یعنی تاریخی ترتیب کے لحاظ سے آخر الذکر کو اول الذکر پر تقدمِ زمانی حاصل ہے، اس کی وجہ ظاہر ہے۔ یہ فطرت کا عین قانون ہے کہ انسان ہمیشہ سب سے پہلے اُن چیزوں پر متوجہ ہوتا ہے، جو بقا سے حیات کی طرف مودی ہوتی ہیں، اور جو اس کے حوائج و ضروریات میں داخل ہو چکی ہیں، مثلاً سامانِ خور و نوش، دفعِ صعوباتِ موسم وغیرہ پھر جب اُن سے فارغ ہو لیتا ہے، تو تکلفاتِ زندگی کی طرف مائل ہوتا ہے، اور ایسے سامان کی فکر میں مشغول ہوتا ہے جس سے معیشت میں آسائیس و سہولت پیدا ہو، اور زندگی لطف سے کٹے جب اس

گوشش میں بھی ایک حد تک کامیاب ہو لیتا ہے جب کہ میں اُس کے دماغ میں متعلقاتِ بعیدہ کے متعلق سوالات پیدا ہوتے ہیں، اور وہ اُن مسائل پر غور کرنا شروع کرتا ہے جن سے اس کی موجودہ زندگی کو براہِ راست کوئی تعلق نہیں۔ فلسفہ کے مسائل جیسا ہم ابھی کہ آئے ہیں، چونکہ عموماً ایسے ہی ہوتے ہیں جن سے مادی زندگی کے غم و راحت، سود و زیان پر کوئی فوری اثر نہیں پڑتا، اس لئے لوگوں کا انہیں دور از کار اور بعید الملامت سمجھ کر ان پر توجہ نہ کرنا بالکل اقتصائے طبعی ہے، کسی ملک میں فلسفہ کا مذاق صرف اس وقت پیدا ہو سکتا ہے جب قوم کی عام حسی و عقلی سطح ایک کافی حد تک بلند ہو چکی ہو، یا اسطو کے الفاظ میں،-

”انسان فلسفہ کی جانب اسی وقت توجہ کر سکتا ہے جب وہ اپنی ضروریات زندگی

ہٹا کر چکا ہو، (اسطو کی کتاب ابعاد الطبعیات۔ باب الفصل ۲)

یہی وجہ ہے کہ کسی ملک سے ہر زمانہ میں فلسفی نہیں اٹھتے رہتے بلکہ صرف اس وقت پیدا ہوتے ہیں جب سائنٹفک تحریک کے ساتھ ملک میں عام حسی بیداری پھیل چکی ہوتی ہے، چنانچہ یورپ کی سرزمین پر سیکین ڈویکارٹ نے جب فلسفہ کا سنگ بنیاد رکھا، تو اس سے پہلے کپلر، گلیلیو، وبریو لوکی سائنٹفک تحریکاتِ سطح کو ہموار کر چکے تھے،

اسی کے ساتھ یہ نکتہ بھی قابلِ بجا ط ہے کہ فلسفہ چونکہ انسان کو رسم و رواج اور خیالاتِ موروثی کی بندش سے آزاد کر کے اُسے جیساے خود اپنی ترقی و اصلاحی سے کام لینا

سکھا تا ہے، اس لئے اہتمامِ فکری کی یہ روح کسی قوم میں اس وقت تک نہیں
 پیدا ہو سکتی، جب تک وہ قوم اپنے خیالاتِ قدیم و معتقداتِ سابق پر تقلیدِ قائم
 رہنے پر قانع و مطمئن ہے، ایک متحرک قوم جس وقت تک باہم تمدن کے زینوں
 پر قدم رکھتی جا رہی ہے، اس کے افکارِ دماغی اس کی علمی حوصلہ مندیانِ عملاً
 کام کی باتوں تک محدود رہتی ہیں، لیکن جب وہی قوم پورے شبابِ تمدن
 پر پہنچ جاتی ہے تو اس وقت سے اس میں عقلیت کی روح بیدار ہونے لگتی
 ہے عقلی بلند پروازیان شروع ہوتی ہیں، اب وہ فلسفہ کے خشک و غیر
 نفع بخش مباحث کی جانب متوجہ ہوتی ہے، اور اب ایمین فلسفہ و حکمِ ارسیدا
 ہونے لگتے ہیں، لیکن انتہائی عروج اور آغازِ زوال کی سرحدیں ملی ہوئی ہیں
 اس لئے عین اس وقت جب کہ علومِ حکمت و فلسفہ کی گرم بازاری ہوئی ہے،
 قوم میں انحطاط شروع ہو جاتا ہے، جس سے ظاہرین علومِ فلسفہ کی نحوست کا
 نتیجہ نکالتے ہیں، اور کہتے ہیں کہ فلسفہ کی ترویج و اشاعت، قوم کی تمدنی و سیاسی
 بربادی کی علت ہے، حالانکہ اقدیم سے یہ موقع پر جو کچھ ہوا ہے وہ یہ ہے کہ فلسفہ کی
 اشاعت اور تمدن کا انتہائی عروج، دو ہم زمان واقعات ہیں لیکن چونکہ کمال
 شباب کے معنی یہی ہیں کہ میرا نہ سالی کے حدود شروع ہو گئے، اس لئے فلسفہ
 کی اشاعت انحطاطِ تمدن کے ساتھ معاشرہ واقع ہو جاتی ہے، تاریخ اس کلیہ
 کے شواہد کثرت پیش کرتی ہے، یونانی فلسفہ کا شباب فلاطون کے وقت

میں تھا لیکن اس کے چند ہی روز کے بعد سکندر کی وفات کے ساتھ سلطنت یونان کا شیرازہ بکھرا ہوا تھا، آئینیا (ایتھنز) والوں نے فلسفہ میں اس وقت کمال پیدا کیا، جب کہ وہ حکومت کے ناقابل ہو کر مقدونیا کے اجداروں کے زیر نگین آ رہے تھے، اسکندریہ میں فلسفہ انٹراٹینین (NEO-PLATONISTS) کا آفتاب اس وقت نصف النہار پر پہنچا، جب رومن قوم کے اقبال کی شام ہو رہی تھی،

فلسفہ کی ماہیت اور اس سے جو اہم تقریبات پیدا ہوتی ہیں، ان کے منقح ہو جانے کے بعد اب فلسفہ یونان و مغرب کے خاص خاص مذاہب کا ذکر کیا جاتا ہے، لیکن ظاہر ہے کہ یہ ذکر نہایت اختصار بلکہ اجمال کے ساتھ ہو گا، تفصیلی ذکر کے لئے ایک مضمون کی کیا بساط ہے، دو ایک مجلدات بھی بہ شکل ہی کافی ہوں گی۔ مذاہب فلسفہ کا فرواؤ ذکر کرنے سے پیشتر یہ سمجھ لینا ضروری ہے کہ وہ مسئلہ کیا ہے جس نے فلسفیوں کے درمیان یہ ہنگامہ آرائی پیدا کر رکھی ہے؟ وہ کیا چیز ہے، جس کے متعلق حکما، نے مختلف آراء، اپنی جگہ گائیڈ تہذیب قائم کئے ہیں؟ اس سوال کے جواب کے لئے ہمیں ایک مرتبہ پھر ماہیت فلسفہ کی جانب رجوع کرنا چاہئے، یہ اوپر معلوم ہو چکا ہے کہ فلسفہ، ان دو سوالات کا جواب دیتا ہے:-

(الف) عالم، کلی مجموعی حیثیت سے کیا ہے؟

(ب) اس کی علت غائی کیا ہے؟

مزید غور سے معلوم ہو گا کہ دوسرا سوال تحلیل ہو کر پہلے ہی پر پھرتا ہے، اور (ب)

کا جواب (الف) کے جواب پر متفرع ہے، اپنی روزانہ زندگی میں ہمیں یہ صاف نظر آتا ہے کہ جب ہم کسی شے کے خاص پر تبہا احاطہ کر لیتے ہیں، اور اس کی ترکیب و تشکیل کے متعلق جزئی و تفصیلی علم حاصل ہو جاتا ہے، تو عموماً اس کے مقصد و جوہر تک ہم از خود پہنچ جاتے ہیں، مثلاً یہ کتاب ہمارے سامنے رکھی ہے اگر اس کے متعلق اس قسم کی تمام معلومات حاصل ہو جائیں، کہ یہ کس کی تصنیف ہے؟ زبان کیا ہے؟ زمانہ تصنیف کیا ہے؟ موضوع کیا ہے؟ کتنی ضخامت ہے؟ انداز بیان کیا ہے؟ وغیرہ تو اس نتیجہ پر ہی آسانی سے پہنچ جاتے ہیں، کہ مقصد تصنیف کیا ہے، اس لحاظ سے ایک فلسفی کے لئے ترکیب و شکلِ عالم کا مسئلہ سب سے زیادہ اہم ہے کہ مقصد آفرینش کا حل بھی اسی کے اوپر مبنی و متفرع ہے،

چنانچہ قدما سے یونان نے پہلے اسی مسئلہ کو ہاتھ لگایا، یونانیوں میں طالیس ملطی پہلا شخص ہوا ہے، جس کے ساتھ فلسفہ کا انتساب کیا جاتا ہے، اس نے جس مسئلہ پر غور کیا وہ یہ تھا، کہ عالم کس واحد عنصر سے مرکب ہے؟ اور اس کا جواب اُس نے یہ دیا کہ پانی، اسے اس نے کہا کہ دنیا میں جتنی چیزیں نظر آتی ہیں وہ سب پانی ہی کے مختلف مرکبات ہیں، اس کے بعد دو فلسفی اٹھیں پیدا ہوئے، جس نے پانی کے بجائے ہوا، کو عالم کی علت مادی قرار دیا، اور یہ دعویٰ کیا کہ عالم موجودات بہ این ترتیب ہوا ہی کے مظاہر مختلفہ کی جلوہ گاہ ہے، اسی طرح اس زمانے کے ہر مشہور یونانی حکیم نے وجودِ عالم سے متعلق ایک جدید نظریہ پیش کیا، لیکن افسوس ہے، کہ

چونکہ اسوقت آج کل کی سی تصنیف و تالیف کا رواج نہ تھا، اس لئے آج ہمارے کان میں ان حکما کی جو صدائیں آرہی ہیں، ان سب کی ترجمان زبان غیر ہے، اور سیکڑوں مہین، ہزاروں سال کا بعد نتیجہ یہ ہے کہ ہر ہر یونانی حکیم کے نظریات و خیالات کے متعلق متعدد و متناقض روایات و حکایات منقول ہیں، یہاں تک کہ اکثر حالات میں کسی ایک متعین نتیجہ پر پہنچنا تقریباً ناممکن ہو جاتا ہے، مثلاً تالیس کے متعلق اس پر تو سب کا اتفاق ہے کہ وہ پانی کو مبداء عالم قرار دیتا ہے، لیکن اسی کے ساتھ یہ بھی منقول ہے کہ وہ اس امر کا قائل تھا کہ پانی میں روحانی جزو بھی شامل ہوتا ہے اور پھر خواص روح کی جو تشریح کی ہے، وہ فلسفہ مادی کے دائرہ کے اندر عجیب و غریب ہے، ان تناقضات، استبعادات و ناقص معلومات کے باعث اس سلسلہ میں ان فلاسفہ قدیم کا ذکر تالیس سے لیکر سقراط تک بالکل فہم انداز کیا جاتا ہے اور مذاہب فلسفہ کی ابتدا اطلاق اور ارسطو سے کی جاتی ہے، جن کی تصانیف آج موجود ہیں اور جنہیں دیکھ کر ہر شخص خود اپنا اطمینان کر سکتا ہے،

یہ امر ہر شخص تھوڑے سے غور کے بعد معلوم کر سکتا ہے کہ موجودات عالم کی تعداد و لحاظ افراد کو حد شمار سے خارج ہے، لیکن جتنی چیزیں ہمارے تجربہ میں آتی ہیں، ذوقی و عمومی حیثیت سے وہی طرح کی ہیں، اور انہیں دو ٹوٹے عنوانات کے تحت میں رکھا جاسکتا ہے، ایک وہ چیزیں جنہیں ہم چھو سکتے ہیں، دیکھ سکتے ہیں

جو فضا میں جگہ گھیرے ہوئے ہیں، اور جن میں طول و عرض پایا جاتا ہے، دوسری قسم میں وہ چیزیں داخل ہیں جن میں یہ کوئی وصف پایا نہیں جاتا، بلکہ جو ان اوصاف کا اولک و احساس کرتی ہیں، مثلاً انسان جب خود اپنے اور نظر کرتا ہے، تو اسے یہ معلوم ہوتا ہے کہ ایک تو وہ جسم رکھتا ہے جس میں قسم اول کے تمام اوصاف موجود ہیں، اور دوسرے وہ ایک چیز اور بھی رکھتا ہے جس کے باعث وہ تمام کیفیات کا علم حاصل کرتا ہے، کبھی معنوم تھا لم ہوتا ہے، اور کبھی مخلوط و مسرور، یہ دوسری چیز حالت خواب و غشی میں بہت ضعیف پڑ جاتی ہے، اور موت کے وقت بالکل جاتی رہتی ہے، ایک مفکر کے لئے یہ بالکل ایک بدیہی واقعہ ہے، اور جو شخص فلسفہ سے کچھ بھی مس رکھتا ہے، اس کی نظر پہلے اسی مسئلہ پر پڑتی ہے، چنانچہ فلاسفہ کے یہاں سے زیادہ ہتم بالشان مسئلہ ہی جسم و غیر جسم کا تضاد و تقابل ہر ادارن کی عقل سل آریون کی بنیاد کہیں سے پڑتی ہے کہ عالم، ایک جزو سے مرکب ہی یا دو اجزاء سے؟ اور اگر دو اجزاء ہیں تو دونوں کے باہمی تعلقات کیا ہیں؟ ایک گروہ حکما نے جو تباد کے لحاظ سے، گروہ غالب کہا جاسکتا ہے، اس کا یہ جواب دیا ہے کہ عالم کی تشکیل دو مختلف اجزاء، جسم و روح، مادہ و صورت، سے ہوتی ہے اور پھر اس گروہ کے افراد نے ان دونوں اجزاء کے باہمی تعلقات کی تشریح مختلف طریقوں میں کی ہے، عقیدہ رکھنے والے حکما کو اصطلاح میں ڈوالسٹس (Dualists) کہتے ہیں، دوسری جماعت اس کے خلاف اس امر کی قابل ہے کہ عالم کی تشکیل

کا مدار صرف ایک شے پر ہے، اور یہی بادی النظرین جو چیزیں نظر آ رہی ہیں یہ خود ہماری سطح یعنی ہے، اس جماعت کے حکماء کو یہاں وحدین (MONISTS) سے تعبیر کیا جائے گا، ان دونوں فرقوں کے عقائد کی مختصر تشریح سطور ذیل میں کی جاتی ہے،

نومینین میں سب سے زیادہ ممتاز افراد ذیل ہوئے ہیں، فلاطون، ارسطو، ڈیکارٹ، میٹائٹس، اور لائبنٹز،

فلاطون کا مذہب یہ تھا کہ عالم دوین، عالم مثال، عالم مادی حقیقی عالم جس میں ہر شے کا اپنی پوری اصلیت کے ساتھ وجود ہے، وہ عالم مثال ہے، یہ وہی عالم ہے، جسے ارباب مذہب روحانیت سے تعبیر کرتے ہیں، یہ عالم ہماری نظروں سے اوجھل رہتا ہے، اور حواس ظاہری سے ہمیں جو کچھ محسوس ہوتا ہے وہ عالم مادی ہے، عالم مثال میں افراد سے موجود نہیں رہتے، بلکہ ہر شے کی ایک صورت نوعیہ موجود رہتی ہے، اور عالم مادی میں جن چیزیں نظر آتی ہیں یہ سب اسی صورت نوعیہ یا مثالیہ کے عکوس یا اظلال ہیں، مثلاً انسان کی مجرد صورت نوعیہ جو تمام افراد انسانی سے ملحدہ و مختلف ہے، عالم مثال میں قائم ہے، اور عالم مادی میں جن چیزیں جتنے مشخص انسان زیادہ تر بکر نظر آتے ہیں، یہ سب مثل ظل و تھویر کے، اسی انسان کے مثالیہ کے نقشہ یا نمونہ پر تیار ہوئے ہیں، ان کے اور اصل مثالیہ انسان کے درمیان مطابقت کہاں تک ہے؟ اس کا جواب پہلے

لڑی خاکسک کہ جتنی ایک جسم اور اس کے عکس کے درمیان ہو سکتی ہے، یعنی اگرچہ دونوں
 کے درمیان ایک طرح کی تشابہت ضرور پائی جاتی ہے، تاہم یہ براہ راست فطرت کے پردہ
 بالکل چھرا گا نیز زمین، خود انسان و چیزوں سے مرکب ہے، روح اور جسم دونوں کا مسکن
 وہی عالم مثال ہے، جہاں اسے ہر طرح کی آزادی رہتی ہے، عالم مادی میں اگر وہ مقید
 ہی ہو جاتی ہے، جسم اس کے لئے بمنزلہ ایک آلہ کے ہے، جسکو راہ و احساس، علم وغیر میں
 فی نفسہ پکڑ کر رکھ لیں، مگر جس طرح اوزار کے بغیر جاننے سے کارگر کے کام کو نقصان
 پہنچتا ہے، اسی طرح اگر جسم صحیح نہیں، تو افعال روح میں بھی ضرور قصور پڑ جائیگا
 ارسطو اس امر کا قائل ہوا ہے، کہ تشکیل عالم کے دو اجزاء ایسی ہوں اور صورت میں
 اور یہ دونوں لازم و ملزوم ہیں، یعنی کوئی ایسی صورت سے اور کوئی صورت ایسی
 خالی نہیں، ہر وجود جب تک حالت امکان میں ہے اور حالت عمل میں نہیں داخل
 ہوا ہے، یا یہ دیگر الفاظ، (جہی) قوت سے فعلیت میں نہیں تبدیل ہوا ہے، اس وقت
 تک ایسی کوئی حالت ہے، اور جب وہ کوئی خاص فعلیت اختیار کر لیتا ہے، اس حالت کو
 اس کی صورت کہا جاتا ہے ایک مقدمہ یہ ہوا اور ہر مقدمہ یہ ہے کہ کوئی قوت، کوئی
 استعداد، عمل میں آئے بغیر نہیں روک سکتی، اس لئے ایسی صورت سے نہیں خالی ہو
 اور چونکہ ہر حالت عمل یا فعلیت کسی نہ کسی قوت یا استعداد ہی پر طاری ہوگی، اس لئے
 کوئی صورت ایسی خالی نہیں ہو سکتی، اس نظریہ کی بنیاد پر یہ بالکل ممکن ہے کہ ایک
 جسم کو ایک حیثیت سے ایسی ہوئی کہا جائے اور دوسری حیثیت سے صورت ہونے کا خدا

کافی صفحہ جو ناظرین کے سامنے ہے، ایک طرف تو رسالہ ہذا کے لئے ہیولی کا کام دیتا ہے اور دوسری طرف اس حیثیت سے کہ اس میں کاغذیت، پائی جاتی ہے، اس پر صورت کا اطلاق بھی درست، جو جسم و روح کے باہمی تعلقات کی بابت جو مکررہ الہا رسواں ہے اس کا حل اس نظریہ سے آسانی یوں ہوتا ہے کہ روح انسانی ہیولی (یعنی جسم) کی ایک خاص صورت کا نام ہے، گویا وجود انسانی کے غیر متحرک، جامد، وغیر شکل جزو کا نام جسم ہے، اور متحرک، متحرک، و شکل جزو کا صورت اس نظریہ کے ماننے سے وہ دو تین جو جسم و روح کو مختلف النوع تسلیم کر کے ان کے تضاد سے پیش آتی ہیں، ان خود دفع ہو جاتی ہیں،

روح اور جسم کے تضاد پر جس فلسفی نے سب سے زیادہ زور دیا، وہ ڈی کارٹ تھا، وہ کہتا ہے کہ یہ دو ہستیاں بالکل مختلف ہیں، جن کے درمیان کوئی تعلق نہیں، ماوہ میں گو خواص بہت سے پائے جاتے ہیں، مثلاً، رنگ، وزن، بو وغیرہ لیکن اس کا اصلی طبعی خاصہ امتداد ہے یعنی وہ البعد ملائیمہ (طول، عرض، عمق) رکھتا ہے، اور جگہ گیر ہے ہوسے رہتا ہے، لیکن یہی وہ خاصہ ہے جس کا شائبہ تک روح میں نہیں پایا جاتا، بلکہ اس کا اصلی خاصہ نگر ہے، پس دو ایسی مختلف الماہیت چیزوں کا ایک دوسرے پر براہ راست اثر و تاثر کرتے رہنا ناممکن ہے، اس لئے ایک تیسری چیز کا وجود ضروری ہے، جو ان دونوں کی خواص کا جامع ہو، اور وہ شے انسان کا ذہن یا نفس ہے، جس کا مستقر، دماغ کے کھیلے حصہ کا ایک خاص غدود (PINEAL GL AND

ذہن اس حیثیت سے کہ اسکا خاص فلیٹہ فکر و دراک ہے، روح کے ساتھ مشترک است
ہے، اور اس حجت سے کہ ایک جسمانی مستقر رکھتا ہے، اور وہ کا ہم ماہیت ہے، ویکارط
کا ایک نامور شاگرد میلیٹس ہوا ہے اُس نے اشارے کے نظریہ میں یہ ترمیم کی کہ جسم و روح
جیسی متضاد سستیوں کے درمیان باہمی اثر و تاثر فعل و انفعال کی کوئی صورت ممکن
اسی نہیں، اور جو اس قسم کے تعلق است کی مثالین بادی النظر میں نظر آتی ہیں، مثلاً جسم
کے مریض ہونے سے روح کو اذیت پہنچنا، یا ذہنی تکلیفات سے جسم کا مبتلا سے آلام
ہوجانا، ایسے مواقع پر فی الواقع روح و جسم کے درمیان کوئی فعل و انفعال نہیں ہوتا،
بلکہ ایک جہر سے یہ دونوں ایک ہی وقت میں متاثر ہوتے ہیں، اور اس قسم قہری و
معاصرت کے قیام و دوام کا باعث، ان دونوں کا خالق یعنی خدا ہوتا ہے، ہر شے
عام گفتگو میں یہ کہا جاتا ہے کہ شدت حرارت نے پھولوں کو خشک کر دیا، لیکن واقعہ
کی رو سے حرارت اور پھولوں کی پڑھ دگی کے درمیان کوئی علت و معلول کا تعلق نہیں، بلکہ
یہ ہوتا ہے کہ جب وقت آفتاب کسی قطع زمین پر زیادہ تر شعاعیں ڈالنے لگتا ہے، زمین
اسی وقت خدایہ کرتا ہے کہ پھولوں میں بھی ایک خاص تغیر پیدا کرتا ہے، اسی طرح جسم و
روح میں سے جس کی کسی ایک میں کوئی خاص تغیر ہوتا ہے، تو اسی کے ہم وقت خدا و کر
چیز میں بھی تغیر کرتا ہوتا ہے، دونوں کے فعال کے درمیان صرف تعلق معاشرت ہے
کوئی رشتہ تعلق نہیں،

لائسنبرگ کا نظریہ یہ ہے کہ جسم و روح کے درمیان عالم حیات میں آنے سے قبل ہی کو

ایک خاص تناسب موجود ہے جس کے باعث ان سے برابر معاصرہ احتمال سرزد
 ہو کر رہتے ہیں، مگر تا سب سے کہ فرض کیا کرو ہمارے پاس دو گھڑیاں ہیں، ہر گھڑی ایک ہی
 وقت دیا کرتی ہیں اور جن کے اوقات میں ایک سلگنے کا بھی آگکھینچا نہیں ہوتا، اس
 اس واقعہ کی اگر غفلت تلاش کریں، تو اس کی تین ہی صورتیں ممکن ہیں:۔ ایک یہ کہ
 ہر گھڑی دوسری پر براہ راست اپنا اثر ڈالتی رہتی ہے، دوسرے یہ کہ ہم خود انھیں
 اپنے قصور و ارادہ سے ہر وقت ایک دوسرے کے مطابق کئے رہتے ہیں، تیسرے یہ کہ
 گھڑی ساز نے ان کو اس صنعت و کارگیری سے بنایا ہے کہ وہ ہمیشہ ایک ہی وقت
 دیتی رہیں، اب اس تخیل کو مسئلہ زیر بحث پر حسیان کر دو، تو معلوم ہوگا کہ جسم و روح کی
 معاصرہ اعمال کی بھی تین ہی صورتیں ہیں:۔ یا جسم و روح میں براہ راست اثر و تاثر
 ہوتا ہو، لیکن اس امر کو ذہن نہیں قبول کرتا کہ درحقیقت جو اپنی ماہیت اسکے لحاظ سے
 بالکل مختلف نہیں ہوں، اپنا اثر ایک دوسرے پر ڈالتی ہیں، یا جیسا میلیرا جس کا
 خیال ہے، خدا ہر وقت ان دونوں میں مطابقت کر رہا رہتا ہو، لیکن یہ صورت اس
 تاؤ قابل قبول ہے کہ وہ خالق جس نے اور چیزوں کو ہر جہاں ایک مرتبہ خالق کر کے چھوڑ دیا
 اس کی شان سے بعید ہے کہ روح و جسم کے پار سے میں وہ ہر وقت اپنے تئیں معاصرہ
 رکھا کرے، اس لئے قابل اختیار رہتا ہے سب سے، یعنی خدا سے اپنی صورت کا
 سے ان دو مختلف چیزوں میں، ایک ایسا تناسب پیدا کر دیا ہے، اور ان میں ایک
 ایسی خصوصیت و کیفیت کر رکھی ہے کہ اس کے باعث ان دونوں کے کام ہر

ایک ہی وقت پر بغیر باہمی اثر ڈالے، ان خود ہوتے رہتے ہیں،
لائبنز کے اوٹزویت کی اس شاخ کا خاکہ ہو گیا، اس کے بعد ایمینو صدی میں جو

تئوین پیدا ہوئے، مثلاً گارٹل، اہل، اسپنسر، جین ڈنٹ، وغیرہ یہ لوگ بھی اگر جسم اور
نفس دو مختلف اجتناس چیزوں کے وجود کے قائل ہیں، تاہم یہ لوگ اس مسئلہ پر بعض فقہی
و نظری حیثیت سے بحث نہیں کرتے بلکہ اس امر کو تسلیم کر کے کہ ان کی اپنی ماہیت سے ذات
مکمل نہیں، ان دونوں کے باہمی اثر پر تسلیم انفس کے نقطہ خیال سے نظر کرتے ہیں جو کچھ
ذرا آگے آتا ہے،

تئوین کے برعکس وہ ہیں اس امر کے قائل ہیں، کہ عالم صرف ایک چیز سے مرکب ہے
اور عالم میں جو نوع نظر آتا ہے، یہ سب اسی واحد ہستی کے مظاہر مختلف ہیں، پھر وہ ہیں
اندھنی دوڑتے گروہ ہیں، ایک گروہ کا ذہب یہ ہے کہ کائنات کی علت صرف مادہ ہے،
گروہ دوسرے کہلاتا ہے، دوسرا اس امر کا ملتی ہے کہ کل شے روح ہے، یہ جماعت روحانی کی جہا
کہلاتی ہے،

تاریخ اور فلسفہ تو اہم ہیں، لیکن افسوس ہے کہ قریب ماہین کے تفصیلی بحثہ مذکور
تصانیف کی کم شدگی کے باعث آج دنیا سے ناپید ہیں، تاریخ سے یہ وقت جس مرتبہ
پڑھنے والی کا پتہ چلتا ہے، وہ دیکھ لیں، اس کے عفت نامہ یہ ہے کہ بخارہ کے اور

سے جرمنی کا مشہور مؤرخ مادیت، لیکن آتا ہے کہ مادیت کی طرف فلسفہ کی برابری، اگر اس سے
نہیں، تاریخ ماہیت، جلد اول،

کوئی نئے منتقل ہستی نہیں رکھتی، مادہ قدیم ہے یعنی ہمیشہ سے ہے اور ہمیشہ رہے گا، اس میں
 خلق و فنا کی گنجائش نہیں، مادہ کے ساتھ اس کے خواص بھی قدیم ہیں جنہیں سے ایک
 خاصہ حرکت بھی ہے حیات اور اس کے ساتھ کی تمام کیفیات جنہیں عوام روحانی یا
 ذہنی کہتے ہیں، یہ سب حرکت کے مختلف اقسام ہیں، مادہ نہایت باریک ذرات کی
 صورت میں جو خود ناقابل تجزی ہیں، تمام فضائیں منتشر ہے، یہ ذرات مختلف تعداد میں
 جب ایک متعین ترتیب کے ساتھ باہم ملتے ہیں، تو اس کیفیت کو حیات کہتے ہیں، اور جب
 ترکیب جز ترتیب پر لگتے رہے اور جو باقی ہو تو اسکو موت سے تعبیر کرتے ہیں،

دیکھتے ہیں بنیادی کے بعد مادیت کا سچا مادہ کہنا چاہیے کہ ایک بے حد دراز تک خالی
 رہا، یہاں تک ستر ہونے صدی عیسوی کا زمانہ آگیا، اور برطانیہ میں آپس پیدا ہوا لیکن
 آپس نے اس موضوع پر جو کچھ لکھا، وہ خالص فلسفیانہ حیثیت سے نہیں بلکہ علم النفس
 کے نقطہ خیال سے تحریر کیا ہے، اس لئے اس موقع پر ہم اس کے ذکر سے قطع نظر
 کرتے ہیں، آپس کے بعد چرنی میں ہر ایک اور سطر میں اس موضوع کو خوب فرخ دیا، ان
 لوگوں کے خیالات کا خلاصہ یہ ہے کہ حرکت مادہ کا ایک خاصہ غیر منفک ہے، اور حرکت کی دو
 قسمیں ہیں :-

ایک وہ حرکت جس میں کوئی جسم کسی خارجی قوت سے متاثر ہوتا ہے، اور جو اس میں
 ہوتی ہے، مثلاً اگر ہم کسی چیز کو اس کی جگہ سے ہٹائیں تو یہ اس قسم کی حرکت ہوگی، دوسرا
 وہ حرکت جو ایک ہی جسم کے ذرات میں اندرونی طور پر راز خود ہوتی ہے، اور جو اس میں محسوس

نہیں ہوتی، مثلاً کوئی چیز جب سڑتی ہے، تو اس میں ایسی ہی حرکت ہوتی ہے انسان کی
 دماغ کے اندر اس دوسری قسم کی حرکات از خود ہو ا کرتی ہیں، اور انھیں کے نتائج کا
 نام شعور، ادراک، ارادہ وغیرہ ہے، اور چونکہ محض ان حرکات کے تسلیم کر لینے سے ذہنی
 یا نام نہاد روحانی کیفیات کی پوری توجیہ ہو جاتی ہے، اس لئے کسی علیحدہ ہی توجیہ کا وجود
 فرض کرنا فضول غیر معقول ہے، پھر ایک اور دلیل بھی وجود روح کے لطلان پر ہے، لوگوں
 کی عقل و فہم ذہن و دماغ و طبیعت میں جو کچھ اختلاف پایا جاتا ہے، اس کی کامل
 توجیہ اختلافِ صحت، اختلافِ توارث، اختلافِ آب و ہوا، اختلافِ تعلیم، اختلافِ مریضوں
 غرض صرف مادی اختلافات کی بنا پر ہو سکتی ہے، حالانکہ اگر روح کا وجود ہوتا تو یہ لازمی
 تھا کہ اس کا نیا لگانہ و موافقانہ اثر بھی ضرور پڑتا، لیکن اس کا کوئی ثبوت نہیں ملتا، اور
 اس کا کوئی ثبوت نہیں تو وجود روح کا بھی کوئی ثبوت نہیں،

مادیت کو معراجِ کمال پر پہنچانے واسیے جرنی کے یہ فرادے تھے، کارل وگٹل، لڈوگ
 بوٹز اور موشاٹ اور ان میں بھی نبر اول پر بوٹز کا نام رکھنا چاہئے، فلاسفہ کبار کی مجلس
 میں اس تملیث کی کوئی وقت و اہمیت نہیں، لیکن مادیت کے طبل تھی کا بھرم
 جو کچھ بھی قائم ہے انھیں کے دم سے ہے اس لئے مذہبِ مادیت کی تاریخ میں ان کیلئے
 جگہ بجا نا ضروری ہے یہ لوگ انیسویں صدی کے وسط میں زمرہ مصنفین میں عین اس
 وقت داخل ہوئے جب عضویات (فزیالوجی) کا فن نیا نیا تدون ہوا تھا اور خلقت اس
 فن کے جدید اکتشافات و تحقیقات سے مرعوب و انگشت بدندان تھی، ان لوگوں نے اس

فن کے قوانین سے مدد لیکر یہ دعویٰ کیا کہ جب ہر عضو کیلئے ایک وظیفہ طبعی مخصوص ہو
 مثلاً آنکھ کے لئے بصارت، کان کے لئے سماعت، تو کوئی وجہ نہیں کہ دماغ اس قاعدہ
 سے مستثنیٰ ہو، اس کا وظیفہ طبعی فکر ہے، اور یہی وہ چیز ہے، جسے توحید میں، روح کا امتیاز
 خاصہ قرار دیتے تھے، حالانکہ وہ حقیقتاً یہ غیر مادی معلول (یعنی فکر) اسی طرح ایک
 مادی علت (یعنی دماغ) سے پیدا ہوا ہے جس طرح کہ بصارت جیسی غیر مادی معلول
 آنکھ جیسی مادی علت سے، اور سماعت جیسی غیر مادی معلول کان جیسی مادی علت سے
 سوال یہ پیدا ہوا کہ دماغ آخر کس طریقے سے فکر کو پیدا کرتا ہے؟ اس کا دلچسپ جواب
 ان لوگوں نے یہ دیا کہ ویسے ہی جیسے فکر طوبت کہی کو، اور مددہ و طوبت محدی کو
 اور لیلچہ صفرا کو، پیدا کرتا ہے یعنی مغز کے ذریعہ میں ایک خاص طرح کی حرکت ہوتی
 ہے، اور اس سے (فکرا فلووین اجاتے ہیں) اول صورت اس حالت میں ہمیں کسی شے
 کا وجود تسلیم کرنے کی ہدایت کرتی ہے، جب لیلچہ اس شے کے وجود کے کسی واسطے
 کی توجیہ ناقص نہ ہی جاتی ہے، لیکن اعمال ذہنی کی چونکہ پوری توجیہ و روح کا
 علمیہ وجود فرض کیے بغیر بھی ہو جاتی ہے اس لئے روح کا وجود تسلیم کرتے ہیں جب
 تو ہم پرستی ہے،

روحانیین میں اکابر کل حضرات ذیل خیال کے جاسکتے ہیں،

اسپینوزا، برکلے، فچے، ہمشیلنگ، اور سگل،

تھیلا

اسپینوزا جو فلاسفہ مغرب میں روحانیت کا سالار و سرکرہ ہوا ہے اس کا مفہوم

کہ اصل قائم بالذات سے صرف ایک ہی ہے یعنی خدا وہ ہیشہ سے موجود ہے اور
 رہے گا، اس جوہر کے نوعی اعراض، روایں، ایک عرض مادی، دو عرض روحانی
 جیسے خدا اپنے زمین اعراض مادی کے ساتھ جلوہ گر کرتا ہے تو اسے ماہ کہا جاتا ہے
 اور جب اعراض روحانی کے پر سے زمین وہ ظہور کرتا ہے تو رخ کہلاتا ہے، ظلالِ رخ
 یا مادہ کی چیز کو ظلی نہیں کرتا بلکہ یہ دونوں اس کے مظاہر ہیں، انہیں کے ذریعہ سے
 وہ اپنے کو ظاہر کرتا ہے، اور انہیں کے ذریعہ سے انسان اس کا علم حاصل کر سکتا ہے
 اس بنا پر یہ کہنا صحیح نہیں کہ عالم دو مختلف اشیاءِ روح اور مادہ سے مرکب ہے،
 کیونکہ دراصل یہ دو مختلف مستقل ہستیوں ہیں ہی نہیں، بلکہ ایک ہی ذات کے
 دو مظاہر ہیں ایک ہی تصویر کے دو رخ، ایک ہی نور کے دو پرتوں ہیں، اور وہ ذات
 واحد، ذات باری ہے، جو تمام عالم کے مجموعہ کے مرادف ہے، اور اس کے ایک ہی
 ذریعہ میں سرایت کیے ہوئے امتداد جو مادہ کا، اور فکر جو روح کا وصف امتیازی
 سمجھا جاتا ہے، یہ دونوں اس کی ذات میں جمع ہیں، امتداد اگر غیر مادی ہے تو اس کا
 نام فکر ہے، اور فکر جو حیوانی ہے تو اسے امتداد سے موسوم کریں گے، مادہ اور روح
 جو تک لازم و ملزوم ہیں، اس لئے کوئی شے دنیا میں غیر ذی حیات نہیں ہی سکتی
 خدا امتداد و غیر امتداد ہے مگر غیر امتداد وہ ہونے کے ساتھ ناقابل انقسام بھی ہے اس پر
 دلیل یہ ہے کہ اگر خدا کی بھی تقسیم ہو سکتی تو اس کے اجزا یا تو خود غیر محدود ہوں گے اور
 یا محدود، اگر اجزا محدود ہوں گے تو کل کا محدود ہونا لازم آتا ہے، اور اگر اجزا غیر محدود ہوں گے تو

متعددہم ماہیت چیزوں کا وجود تسلیم کرنا پڑے گا، اور یہ مجال ہے، اس مجال ہونے کی دلیل یہ ہے کہ متعددہم ماہیت چیزوں کی بنا سے اختلاف یا تو اختلافِ اعراض ہوگا، یا اختلافِ مظاہر اگر شقِ اول ہے تو گویا ہر ذات اپنے اپنے اعراض کے ساتھ اپنا جلدگانہ وجود رکھتی ہے، اور اس سے ہمارے دعوے کو کوئی نقصان نہیں پہنچتا، اگر شقِ ثانی ہے تو یہ ماننا پڑے گا کہ کوئی ذات ایسی بھی ہے جو اپنے مظاہر سے معترضہ رکھتی ہے ذات کا وجود مظاہر کے وجود پر مقدم ہے، لیکن یہ تسلیم کرنا گویا تسلیم کرنا ہے کہ اس ذات کو دوسرے ذات سے ممتاز کرنے والی کوئی شے نہیں، اس بنا پر خدا کو لا محالہ غیر محدود و ناقابلِ القسام تسلیم کرنا پڑے گا، اور تمام موجوداتِ عالم اس کے محدود و ناقابلِ القسام ہیں۔

اسپینوزا کے مذہب کا سارا زور اگرچہ وحدتِ وجود پر ہے، تاہم اس کے خیالات کی تلخیص بالا طرہ کر کے شہدہ باقی رہ جاتا ہے کہ اس کے وجود واحد، مادیت کا پلہ بھاری ہے یا روحانیت کا؟ لیکن برکھلے نے اس ابہام کا پردہ بھی بالکل اٹھا دیا، وہ کہتا ہے کہ جب ہم مادہ کا لفظ زبان سے نکالتے ہیں تو اس سے کیا مراد لیتے ہیں؟ ظاہر ہے کہ ایسے موقع پر ہمارا مدعا یہ ہوتا ہے کہ ایک جوہر قائم بالذات کا وجود ہے جس کے چند اعراض غیر متفاک ہیں، مثلاً امتداد، صلابت، رنگ وغیرہ لیکن غور سے دیکھا جائے تو معلوم ہوگا کہ یہ تمام اعراض اپنے وجود کیلئے ایک رُوحِ یادِ ہنس کے محتاج اور اسی پر مبنی ہیں، انکا وجود اور ان کی محسوسیت مترادف الفاظ ہیں، یعنی اگر کوئی ان کا لہ اسپینوزا کا مسئلہ وحدتِ وجود اپنی تشریح کیلئے ایک مستقل مقالہ کا محتاج ہے،

محسوس کرنے والا نہ ہو تو اس صورت میں ان کے وجود کا دعویٰ کرنا، ایک بے معنی
 دعویٰ ہے، مثلاً رنگ کہ اس کے متعلق ہر شخص کو تسلیم ہے کہ اس کا کوئی وجود خارجی نہیں
 ہوتا، بلکہ محض ذہنی ہوتا ہے چنانچہ ایک شے کو اگر انتخاب کی تیز نشانی میں دیکھیں، پھر تباہ
 میں لیجا کر دیکھیں، تو ان دونوں حالتوں میں اس کے رنگ میں ضرور کچھ تفاوت
 نظر آئے گا، اور اگر اسی شے کو تارکی میں دیکھنا چاہیں، تو کوئی رنگ نہ نظر آئے گا،
 اس سے معلوم ہوتا ہے کہ رنگ کا کوئی خارجی وجود نہیں، بلکہ دیکھنے والے کی حالت
 ذہنی کے تابع ہے یہی حال دیگر اعراض مادی کا ہے، مثلاً صلابت کہ جو چیز ایک ٹکڑے
 کا تو ان بڑے کو نہایت سخت معلوم ہوتی ہے، وہی ایک جوان پہلوان کے نزدیک
 نہایت نرم ہوتی ہے، یا مثلاً جسامت اور قد و قامت، کہ ایک قلم کو اگر ہم اس کے
 اندر سے دیکھیں، پھر باہر اس کے ایک گوشے میں کھڑے ہو کر دیکھیں، اور پھر ایک طرف
 اس کی بلند ترین چوٹی پر کھڑے ہو کر اسے دیکھیں، تو ہر دفعہ اس کی ایک جدا جدا تالیف
 شکل نظر آئے گی، یا وہی شے جو دور سے بہت چھوٹی معلوم ہوتی ہے، جب اس کے
 متصل آکر دیکھئے تو بہت ہی بڑی دکھائی دیتی ہے، ان سب مثالوں سے یہ ثابت
 ہوتا ہے کہ رنگ، بلورہ، صلابت، جسامت، قد و قامت، ثقل وغیرہ تمام اعراض
 مادی کا وجود، ان کی محسوسیت سے الگ اور مختلف کوئی چیز نہیں، دو ایک اعراض
 ایسے ہیں، جو پہلی نظر میں اس کلیہ کے تابع نہیں معلوم ہوتے، لیکن دراصل وہ بھی
 مستثنیٰ نہیں، مثلاً تعدد و مقدار کہ انسان انھیں بہت مضبوط اور حقیقی چیز میں خیال

کرتا ہے، لیکن کیا واقعی یہ چیزیں اعتبارات و اضداد فیات کے اثر سے آزاد ہیں؟ کیا یہ دوسرے
 نہیں کہ ایک ہی شے ایک وقت میں ایک گز بھی ہوتی ہے تین فٹ بھی ۴۰ میل بھی
 بھی، اور ۱۰ میل بھی؟ اور کیا اس سے یہ ثابت نہیں ہوتا کہ شمار و پیمائش کا درجہ
 شمار کنندہ کے مختلف نقطہ سے خیال کیسے اور ہے؟ ہر عرض جیب یہ مسلم ہو چکا کہ اعراض
 بذات خود کوئی مستقل ہستی نہیں رکھتے، بلکہ اپنے وجود کے لئے تمام تر ایک جسموں کو اپنی
 ذہن کے تابع ہیں، تو اب سوال یہ ہے کہ اعراض کو حذف کر دینے کے بعد مادہ
 کا اطلاق کس چیز پر رہ جاتا ہے؟ عام خیال یہ ہے کہ اعراض کے حامل ہونے کیلئے
 ایک قائم بالذات شے کا وجود ضروری ہے، لیکن خود ذہن ہی کو حامل اعراض کیوں
 نہ قرار دے لیا جائے؟ اور اس صورت میں کسی وجود خارجی کے تسلیم کرنے کی حاجت
 نہیں رہتی،

بریکے انگریز تھا، لیکن اس کے بعد، مادیت کی طرح روحانیت نے بھی نشوونما
 جسمی کی سر زمین پر پایا، یہاں جن لوگوں کی زبانوں نے اس مذہب کا خطیہ مقبول
 عام کے منبر پر بٹھا، وہ فحشے اور شعیلا تک تھے، فحشے کہتا ہے کہ اگر کسی مسمومی
 آدمی سے یہ سوال کیا جائے کہ یہ کتاب جو سامنے رکھی ہوئی ہے اس کے مخدوس کرنے
 کیلئے کون شرائط کا وجود ضروری ہے؟ تو وہ جواب دیکھا کہ تین چیزوں کا، ایک خود اسکی
 ذات کا جسے اصطلاح میں ایغو کہتے ہیں، دوسرے کتاب کا، اور تیسرے کتاب کے لکھنے والے

لہذا ایغو، اور اس کے مشتقات، فلسفیانہ طور پر ان میں بار بار آتے ہیں یہ لفظ معنی ہے ۵۰ کا

جو اس کے ذہن میں پیدا ہوگا، لیکن "کتاب اذکر کتاب کے تصور، کو روحہ الگ نہ چھوڑیں
 فرار و نیا تفریحی مغالطہ ہے، ایسے موقع پر ہم کو صرف ایک نئے کا علم ہوتا ہے، خواہ ہم
 اسے کتاب کہیں یا کتاب کے تصور سے تعبیر کریں، اب سوال یہ ہے کہ یہ تصور کہاں
 سے آیا؟ عام خیال یہ ہے کہ خارج سے ایک چیز یعنی کتاب، ہمارے ذہن یا غیرو
 کو متاثر کرتی ہے، اور یہ تصور اسی کا نتیجہ ہے، لیکن کیا یہ جواب صحیح ہے؟ کیا تجربہ
 اسکی تصدیق کرتا ہے؟ کیا ہمیں اپنی ذہنی حالت کی طرف رجوع کرنے سے اس کی
 اسکی تائید ہم پہنچتی ہے؟ ہمارا تجربہ تو یہ ہے کہ "ذہن، خارج، یا غیرو، کا تصور
 بھی ہمارے ذہن یا انیویسی کا پیدا کردہ ہے، اس سے معلوم ہوتا ہے کہ خارج یا
 غیر انیویسی بذات خود کوئی مستقل ہستی نہیں بلکہ انیویسی کے ایک خاص طریقہ فعلیت کا
 نام ہے، اور انسان جن چیزوں کو خارج میں موجود سمجھتا ہے، دراصل ان کا وجود محض
 ذہنی ہوتا ہے، تو نسبت تخیل کا وجود، جسکی بنا پر انسان عجیب سے عجیب چیزوں کا
 تصور کیا کرتا ہے، ہر شخص کو مسلم ہے، جس طرح ان کا وجود صرف خیالی ہوتا ہے
 اور خارج میں نہیں بالکل اسی طرح اس نظر پہ کے مطابق ہر چیز کا وجود محض ذہنی
 ہے، اس مذہب کو روحانیت انیویسی کہتے ہیں،
 جسے گاہیہ مذہب بر کل کے مذہب سے ہیستہ کچھ لٹا جلتا ہے، اور اسی طرح شیدا

(بقدر حاشیہ صفحہ ۳۰) جو اسی صورت کے ساتھ یورپ کی اکثر علمی زبانوں میں مشترک ہوا انیویسی کے معنی میں
 صاحب شعور ذات یا ہستی درک ہے، یہ تاج کا مذہب ہے فلسفہ جذبات میں اسکے لئے دو الفاظ اناہی استعمال کیے گئے

اپنی تورا کے چرخ کو بھی روشن کرنے والا ہے، شیلانگ کا عقیدہ بھی مثل قحطی کے یہ ہے
 کہ غیر الٰہی وجود، الٰہی وجود کی فعلیت کا نتیجہ ہے، اس لئے کہ جب میں نے تصور کیا کہ
 زمین ہوں، تو اس تصور کے معنی یہ ہیں کہ میں دوسری چیزوں سے علیحدہ ہوتا ہوں
 ہستی رکھتا ہوں، گویا الٰہی وجود کا تصور غیر الٰہی طور پر ملتا ہے، لیکن شیلانگ اس
 پر اتنا اضافہ کرتا ہے کہ اس سے غیر الٰہی وجود اگرچہ الٰہی ہوتی ثابت ہوا، لیکن اس سے یہ
 کیوں لازم آیا کہ خود الٰہی کوئی مستقل حقیقی ہستی رکھتا ہے؟ زیادہ تر میں قیاس یہ ہے کہ
 الٰہی وجود غیر الٰہی وجودوں اپنے وجود کے لئے ایک تیسری ہستی کے محتاج ہیں، اور وہ ہستی
 مطلق ہے، یہ ہستی مطلق روحانی الاصل ہے، جس کے دو انتہائی سروں پر الٰہی وجود اور غیر الٰہی
 یہ دونوں، اس ہستی مطلق سے خلق نہیں ہوتے، بلکہ گویا اس کے ایجابی و سلبی مظاہر
 ہیں جس وقت انسان اپنے الٰہی سے کام لینے لگتا ہے، یعنی ہستی مطلق کا مظہر ایجابی
 ہیبت فعلیت ہوتا ہے، تو ساتھ ہی اس کا سلبی پہلو بھی معرض ظہور میں آجاتا ہے یعنی
 غیر الٰہی وجود کا تصور بھی پیدا ہوجاتا ہے، اس بنا پر غیر الٰہی وجود اور الٰہی وجود اور نفس جسم اور روح،
 یہ سب متحداً حقیقت چیرن ہیں، اور مساوی درجے میں ہستی مطلق کے مظاہر ہیں،
 فحش کے نظریہ کے مقابلہ میں یہ نظریہ روحانیت خارجی کہلاتا ہے،
 روحانیت فلسفہ کی سب سے زیادہ دور از فہم تعبیر وہ ہے، جو ایگل نے کی ہے،
 اپنے پیش رو شیلانگ کی طرح وہ بھی اس امر کا قائل ہے کہ الٰہی وجود اور غیر الٰہی وجود ہیبت
 چیرن ہیں، لیکن اس کے آگے وہ اپنا جہتہ اندہ نظریہ پیش کرتا ہے، کہ تمام مطلقین

صرف ممکن ہی نہیں، بلکہ دو متناقض چیزیں ہیذدہ ایک ہی معنی پر دلالت کرتی ہیں، مثلاً وجود
 کہ اگر کسی مخصوص متعین وجود کو لیا جائے، بلکہ وجود شخص وجود مجرد کو لیا جائے تو مفہوم
 و معنی کے لحاظ سے اس میں اور عدم شخص میں کچھ بھی فرق ہے، یا ایک مادی مثال
 روشنی کی ہے، فرض کرو کہ ایک روشنی ایسی ہے، چونکہ یہاں سے نہ وہاں نہ تیز ہے نہ
 بدم، نہ زیر رنگ رکھتی ہے نہ وہ، تو کیا ایسی روشنی میں ہم کچھ بھی دیکھ سکتے ہیں؟ کیا ایسی
 روشنی عملاً تاریکی کی مترادف نہیں، اس بنا پر ایسا غیر الیغیر وجود عدم مترادف الفاظ
 ہیں، لیکن چونکہ وجود کے وجود سے انکار کرنا باہمت ناممکن ہے، اس لئے عدم
 کے وجود سے بھی انکار نہیں کیا جاسکتا، گویا وجود، کی طرح عدم بھی وجود ایجابی
 ہی رکھتا ہے، اب غور کرو کہ اپنی روزانہ زندگی میں ہم موجود و معدوم کے درمیان
 کیا شے بالابتیاز قرار دیتے ہیں؟ صرف وہ شرائط یا اوصاف یا اعراض جن کے ساتھ
 ہم کسی موجود شے کو متصف کرتے ہیں، چنانچہ مثال بالالین اگر نور مجرد پر چند قیود کا
 اضافہ کر دیا جائے، مثلاً یہ کہ روشنی فلان مقام پر ہے، اس قدر تیز ہے، فلان رنگ
 رکھتی ہے، تو نور کا تصور غفلت کے تصور سے ممتاز ہو جائے گا، اس سے یہ معلوم
 ہوا کہ مجرد الیغیر اور غیر الیغیر بے معنی اور بے حقیقت لاشعہ ہیں، تا وقتیکہ ان کے درمیان
 کچھ شرائط و قیود نہ پیدا کئے جائیں گویا اصل حقیقت صرف وہ حقیقت ہے، جو ایغواؤ
 غیر الیغیر کے درمیان پائی جاتی ہے، اور وہ حقیقت جب اپنے تین معروضات میں
 لائے لگتی ہو، تو یہ دو تین چیزیں اس کے لئے بطور آلات و وسائل کے کام آتی

بین یہ تعلق یا نسبت جو اصل حقیقت ہے، محیط کل ہے، یعنی تمام کائنات اسبی کے مظاہر کی جلوہ گاہ ہے، اور یہی خدا ہے، اس مسلک کا اصطلاحی نام روحیت مطلق ہے،

ہیگل کے ساتھ وحدانیت کی یہ شاخ بھی ختم ہوتی ہے، اس کے بعد جو فلاسفہ پیدا ہوئے، انھوں نے امر را عالم براس سے مختلف حیثیات سے نظر کی، نئے نئے سوالات ٹراشے، اور نئے نئے جوابات دئے، جن کا ذکر کسی آئینہ مروج پر لنگا اس میں شبہ نہیں کہ ان متاخرین میں بھی بعض نے روحانیت کی تائید ہی کی ہے مثلاً پروفیسر جس (متوفی ۱۹۱۶ء) اور ونٹ نے (جو ابھی زندہ ہے) یہ لوگ ہی نہیں کہ رنج و مادہ و وزن کے وجود کے قائل ہیں، بلکہ علی العموم اپنی تحریروں میں ثنویت کے زبردست دیکل ہیں، مگر اس کے ساتھ ہی کہیں کہیں روحانیین کی بولی بھی بول گئے ہیں، لیکن چونکہ انھوں نے کہیں اسکا صراحت کے ساتھ دعویٰ نہیں کیا بلکہ اپنی آہستہ آہستہ کے اکثر حصوں میں ثنویت ہی کے ہم عقیدہ ہیں، اس لئے ان کے اس تعریف تناقض بیان کو مقصدناے بشریت سمجھ کر نظر انداز کیا جاتا ہے، زندہ حکما سے یورپ میں اس وقت شہرت کا ناچار برسر ہے، یہ حکیم اگر یہ اس حیثیت سے ہیگل کا متبع کہا جا سکتا ہے کہ اس کے نزدیک کائنات کا عنصر حقیقی، عدم یا وجود نہیں بلکہ صرف حالت کوٹن ہے، یعنی وہ حالت یا کیفیت جس میں اشیاء موجودیت و وحدانیت کے لئے یعنی دسمبر ۱۹۱۶ء میں، نہ جیسا کہ جس نے اپنے زمانہ حیات بعد موت میں بعض اشاعت کو ہیں،

درمیان متکون ہوتی ہیں، تاہم چونکہ یہ مادہ اور روح دونوں کی مستقل و علیحدہ ہستیوں کا قائل ہے، اسلئے اسکا شمار توحید میں کے ساتھ زیادہ موزوں ہے، برعکس کے خیالات و نظریات چونکہ ابھی پوری تکلی کو نہیں پہنچے ہیں، (بلکہ اسی کی اصطلاح میں) ابھی حالت تکون میں ہیں، اسلئے اس موقع پر اس کے خیالات کی تلخیص ضروری نہیں،

باب (۲)

مل کی منطق

ہم میں سے ہر شخص اپنی روزانہ گفتگو میں سائنس کو اسے عام و معمولی معلومات کے متناظر رکھتا ہے، لیکن اس امتیاز کی بنا کیا ہے؟ صرف یہ کہ سائنس معلومات انسانی کی ایک منظم، مرتب، و باقاعدہ شکل کا نام ہے، کثرت معلومات کے لحاظ سے ممکن ہو کہ ایک قومی الحافظہ عامی شخص، ایک ماہر سائنس پر فضیلت رکھتا ہو، لیکن اس کے معلومات متفرق و منتشر ہوں گے، اور ان کے درمیان کوئی اندرونی ربط نہ ہوگا، بجائے اس کے ایک سائنس دان کے معلومات جس قدر بھی ہوں گے، ان سب کی کڑیاں باہم مسلسل و مربوط ہوں گی، یہ بالکل ممکن ہے کہ کسی شخص کو سارے ہندوستان کے شہروں کی آبادی اور شرح ولادت و موت زبانی یاد ہو، تاہم اس کا یہ علم ایک عامیانہ علم سے زیادہ وسیع نہ ہوگا، لیکن اگر اس کی نظر، آبادی کی محلی و پیشی کے طبعی اسباب و حیات کے موثرات، اور ان کے اقتصادی نتائج پر بھی ہو، تو اس کا یہی علم سائنس کا

کہا جائے گا، اس لئے کہ اب عیسلم متفرق و پراگندہ نہیں رہا، بلکہ اعلیٰ اسباب کی کڑیوں میں وابستہ ہو گیا،

اس مثال سے ظاہر ہے کہ سائنس کا عنعنہ حقیقی، معلومات کی مختلف کڑیوں کے درمیان ایک سلسلہ ربط و نظم پیدا کرنا ہے، سائنس کا ہر شعبہ، منظر ہر قدرت کی ایک خاص صفت کو لے لیتا ہے، اور ہر سائنس اس صفت کے اندر جتنے متفرق واقعات ہوتے ہیں انھیں یکجا کر کے ان کی تحلیل و تشکیل کرتا ہے، ان کے اوائل کے مماثل واقعات کے درمیان وجوہ شبہہ و وجوہ فرق کی تلاش کرتا ہے، انھیں کسی خاص اصول پر مرتب کر کے ایک رشتہ میں منسلک کرتا ہے، اور پھر ان کے بارے میں کلیات و نظریات قائم کرتا ہے، لیکن اب سوال یہ پیدا ہوتا ہے کہ کیا سائنس کے یہ مختلف اصناف بجائے خود متفرق واقعات کی حیثیت نہیں رکھتے؟ اور اگر رکھتے ہیں تو کیا سائنس کے ان مختلف اصناف کو ایک رشتہ میں منسلک کرنے اور خود ان کے درمیان ایک سلسلہ ربط و نظم پیدا کرنے کی حاجت نہیں؟ سوال کا جواب یقیناً اثبات میں ہوگا، اس لئے کہ جو ضرورت متفرق معلومات کو مرتب و منظم کرنے کی داعی تھی وہی ضرورت، مساوی زور و قوت کے ساتھ مختلف اصناف سائنس کو مرتب و منظم کرنے کی داعی ہے، لہذا نشتر ترکیب و تحلیل، ترتیب و تنظیم کی حاجت جس طرح وہاں تھی، بعینہ یہاں بھی ہے، ہر سائنس اپنے خاص شعبے کے متعلق معلومات فراہم کرتا ہے، کچھ قیاسات و قرائن قائم کرتا ہے، ان کے شواہد بھیجتا کرتا ہے، اور پھر ان شواہد کی بنا پر مقدمات قائم کر کے ان سے

استنباط نتائج کرتا ہو لیکن خود ان نتائج کی صحت کی کیا ذمہ داری ہے، ہنسن
 جواب دینگا، کہ ان کے تائیدی شواہد موجود ہوتے ہیں لیکن معترض کی طرف سے کڑ
 یہ سوال پیدا ہوگا کہ خود شہادت کے کافی و معتبر ہونے کا کیا معیار ہے، ہنجل میں ایک
 فقرہ یہ آتا ہے کہ تم لوگ زمین کے نمک ہو، پراگر خود نمک اپنی ٹنگنی کھو دے، تو اسے
 کس چیز سے ٹینگن کیا جائے گا، ہنجل اسی لہجہ میں، ایک تشنگک ماہرین سائنس کو مخاطب
 کر کے کہہ سکتا ہے کہ تم لوگ مختلف واقعات کی توجیہ و تشریح سائنٹنگک قوانین کی بنا
 کرتے ہو، لیکن اگر خود سائنس کی شہادت ہشتبندہ وغیر معتبر سمجھی جائے، تو اس کا استناد کس
 سند سے ثابت کرو گے، ؟

یہی وہ سوال ہے جس کے جواب میں برطانیہ کا مشہور فلسفی جان اسٹوارٹ مل
 (۱۷۷۱ء تا ۱۸۴۱ء) اپنا ضخیم نظام منطق پیش کرتا ہے، وہ کہتا ہے کہ مختلف اصناف
 سائنس یقیناً اسی قدر تنظیم و تشریح کے محتاج ہیں، جس قدر خود وہ متفرق واقعات
 و جزئیات جنکی تنظیم و تشریح پر اصناف سائنس کرتے ہیں، اور جو علم یہ فرض پورا کرتا ہے
 اس کا نام منطق ہے، سائنس اگر نام ہے جزئیات و معلومات متفرق کے متعلق حکمات
 و نظریات کا تو منطق اصناف سائنس کے کلیہ یا نظریہ کا نام ہے، مل کی کتاب نظام
 المنطق، جس کے متعلق یونان و حکما سے یونان کا مشہور انگریزی مورخ کروستیا
 کہا کرتا تھا کہ درمیر سے کتب خانہ میں بہترین کتاب ہے، اور جسکی مدح و توصیف میں پروفیسر
 کھکھلی اور سر جان ہنرٹل جیسے اساتذہ سائنس کے اقوال موجود ہیں، اسکا موضوع

خود مل کے الفاظ میں، "سائنٹفک تحقیقات کے طریق انتاج اور اصول استنباط پر ایک مسلسل نظر کرنا ہے" اور مضامین کتاب کی جامعیت سے معلوم ہوتا ہے کہ یہ دعویٰ نرادر دعویٰ ہی نہیں،

عموماً علمائے منطق اپنی تصانیف کا آغاز تصور سے کرتے ہیں تصور نام سے یہ خیال مفرد کا یعنی ہر وہ شے جس کا مفہوم ہمارے ذہن میں بیک مرتبہ بلا کسی دوسری شے کی آمیزش کے آسکے تصور ہے، زید، بادشاہ، انسان، آنا، جانا، مارتا، چلنا، رحم، ہمدردی، عدل، جمہوریت، یہ سب تصورات کی مثالیں ہیں اسکے بعد تصدیق کی بحث چھیڑتے ہیں اور تصدیق کی تعریف یہ کرتے ہیں کہ وہ نام ہے دو تصورات کے مجموعہ کا جس سے کوئی مفہوم پیدا ہوتا ہو، زید انسان ہے، بادشاہ مصر و فرعون جنگ ہے، ہٹلر ایک ورژن ہے، یہ سب تصدیقات ہیں، لیکن نقطہ امتحان منطقیین کے اس دستور عام کے خلاف تصور نہیں بلکہ تصدیق ہے وہ کہتا ہے کہ تصور تو ایک ایسی اصطلاح ہے، جو معنی کی منت کشی سے بالکل آزاد ہے، تا وقتیکہ وہ بطور تصدیق کے کسی عنصر یا جزو ترکیبی کے استعمال ہو، اور دراصل تصور کی حقیقت تو بس اس قدر ہے کہ وہ ایک تجرید ذہنی ہے، جیسے کسی تصدیق کے قابل فہم بنانے کیلئے ہمیں ناگزیرانہ استعمال کرنا ہوتا ہے، یہ ظاہر ہے کہ منطقی صرف انھیں چیزوں کی بحث کرتی ہے، جو یقین اور عدم یقین کی موضوع بن سکتی ہیں، اور یہی بھی بالکل واضح ہے کہ کوئی مفرد و جزو خیال موضوع یقین و عدم یقین نہیں بن سکتا، بلکہ موضوع

یقین و عدم یقین تو ہمیشہ کوئی ایسی ہی شے ہوگی جس کی بابت کوئی نہ کوئی حکم لگایا گیا ہو، زید، کتاب، جمہوریت، بین صدق و کذب کی کوئی گنجائش نہیں نکلتی، اس لئے یقین و عدم یقین کے موضوع بن ہی نہیں سکتے، ان مجروح خیالات کی ہم خواہ کتنی ہی تکمیل و تجزیہ کریں، مگر یہ ہمیشہ بجائے منطق کے، نفسیات کی مشیقین و بیگانی ان کے جھوٹ یا سچ کی بابت ہم صرف اسی وقت اسے قائم کرتے ہیں جب ان کے متعلق کوئی واقعہ بیان کریں، زید انسان ہے، کتاب ایک معلم غیر ذی روح ہے، جمہوریت ایک اعلیٰ نظام حکومت ہے، یہ چیزیں صدق و کذب کی موضوع بن سکتی ہیں، کیونکہ اب یہ مجروح خیالات نہیں رہے، بلکہ بیانات یا احکام ہو گئے ہیں لحاظ سے تصور ذی نفس بھی منطق کا بحث بن ہی نہیں سکتا، بلکہ اس پر اگر منطق میں بحث ہو تو صرف اس حیثیت سے ہو سکتی ہے کہ تصدیقات و قضایا کے لئے تصورات مواد کا کام دیتے ہیں پس اگر اب تصدیق کی تعریف کرنا چاہیں تو کہہ سکتے ہیں کہ وہ ایک دعویٰ ہے، جس میں کسی شے پر نفی یا اثبات کوئی حکم لگایا جاتا ہے، یا دوسرے الفاظ میں تصدیق وہ بیان ہے، جس کے ذریعے سے ذہن دو اشیاء سے متصورہ کے درمیان وصل یا فصل قائم کرتا ہے،

اس تعریف کی بنا پر ایک دقیق سوال یہ پیدا ہوتا ہے کہ خود رشتے، کا کیا

لئے نفسیات یعنی سائیکا لوجی جس کے لئے اب تک اردو میں علم نفس والقوی کی اصطلاح رائج تھی راقم سطور کا رسالہ فلسفہ جذبات اسی علم کے ایک شعبہ پر ہے،

مفہوم ہو؟ اس کے جواب میں تقیسات سے درلینا چاہئے اور اپنی کیفیت نفسی کو تحلیل کر کے دیکھنا چاہئے کہ جب ہم کسی شے کا علم حاصل کرنا چاہتے ہیں تو اس وقت ہمارے ذہن میں کیا مفہوم آتا ہے، ہر شے سے پیشتر ہم اس شے کو لیتے ہیں جو فہمست موجودات فلسفہ میں عنوان اول ہے، اور جو اپنی وسعت مفہوم کے لحاظ سے مقولات کی دنیا میں اعم الاعمات کا درجہ رکھتی ہے یعنی جو ہر شے، مگر فلاسفہ نے جو ہر کی بھی دو قسمیں کی ہیں، جو ہر مادی یا مادہ، اور جو ہر روحانی یا روح ہے۔ ہم ان ہر دو اشیاء کے تصورات کی الگ الگ تحلیل کرتے ہیں،

پہلے جو ہر مادی میں سے مثال کیلئے اس میٹر کو جو ہمارے سامنے رکھی ہے لیتے ہیں، اس کے تصور پر غور کرنے سے پاتے ہیں، کہ اس کا رنگ باوامی شکل میں متغیر ہے، زمین سے چنیدہ رنگ ملتا ہے، چنیدہ رنگ طویل و عریض ہے، ہم سے اتنی فاصلہ پر ہے، وغیرہ مگر جو ہر کر کے دیکھو کہ ان سب کا حاصل صرف اس قدر نکلتا ہے، کہ اس سے ہمارے اعصاب بھری ایک خاص طرز پر متاثر ہوتے ہیں، ہم یہ بھی پاتے ہیں کہ اس میں کچھ وزن ہو مگر اس کا شمار بھی اسی قدر ہے کہ اس سے ہمارے عضلات ایک خاص بیخ پر متاثر ہوتے ہیں اور پھر ہم یہ بھی پاتے ہیں کہ یہ سخت اور ٹھوس ہے مگر اس کا مفہوم بھی اس سے زائد کچھ نہیں نکلتا، وہ ایک دوسری طرز پر بھی ہمارے عضلات کو متاثر کر رہی ہے، غرض اس طرح میٹر کے جس قدر اعراض بھی فرض کئے جائیں، ان سب کا حاصل بالآخر یہی نکلے گا، کہ ہمارا

نفس اس سے فلان فلان طرز پر متاثر ہو رہا ہے، اب فرض کر دو کہ تھوڑی دیر کیلئے
میز سے اس کے خواص کیمیائی و میکانکی سلب ہو گئے، تو ہمارے پاس اس کے محسوس
کرنے یا ہمارے علم میں اس کے آنے کے کیا ذرائع باقی رہ جاتے ہیں،؟ فرض کر دو
اسکی شکل و صورت، جسامت، رنگ، وزن وغیرہ کوئی خصوصیت ہم محسوس نہیں کر سکتے
ہیں، اور ہمارے آلات جو اس سے کسی انداز پر بھی متاثر نہیں ہو رہے ہیں، تو اسکا
وجود ہی اس مادی دنیا میں کیونکر ہمارے علم میں آسکتا ہے؟ ظاہر ہے کہ کسی طرح
ہی نہیں، ایسی صورت میں ہمارے لئے اسکا وجود اس کے عدم سے کسی طرح
ممتاز نہیں ہو سکتا، اس سے ثابت ہوتا ہے کہ کسی مادی شے کا وجود اور اسکی
محسوسیت مترادف الفاظ ہیں، اس بنا پر کہہ سکتے ہیں، کہ مادہ، جہاں تک ہمارے
علم کا تعلق ہے احساسات (یا امکانی احساسات) کے مجموعہ کا نام ہے، اور جہاں
خود اس کی ماہیت کا تعلق ہے، وہ ایک مجہول الماہیت وجود ہے جو ہم میں احساسات
کی براہیگی کا باعث یا کم از کم، ایسا موقع و محل ہوتا ہے،

اس کے بعد جب ہم جو ہر روحانی یعنی نفس یا روح کی تحلیل کرتے ہیں تو بھی

ایسے ہی نتیجہ پر پہنچتے ہیں کہ اسکا ہے :-
جس طرح مادہ کے متعلق ہمارا تصور براہیگی احساسات کی ایک نامعلوم علت کا
تصور ہے، اسی طرح کا تصور بھی ان احساسات کی قبول کرنے والی ایک نامعلوم
ہستی کا تصور ہے..... جس طرح مادہ وہ مجہول الماہیت ہستی ہے، جو احساسات

کو برا سمجھتے کرتی ہے، اسی طرح روح وہ بھول الماہیت ہستی ہے جو ان احساسات کا محل وقوع ہے، ہمیں اپنے نفس کے بارے میں جس شے کی اطلاع ہے، وہ صرف، گویا حالت شعور کی ایک ڈور یا لڑھی ہے، یعنی مرکب و مخلوط احساسات، جذبات، تصورات اور ارادوں کا ایک تسلسل ہے، اور بس یہ سب ہم بالکل صحیح ہے، کہ ہم اپنے میں ایک ایسی شے کا وجود دیتے ہیں جسے اپنی ذات، یا اپنی روح، سے موسوم کرتے ہیں، ہمارے متفرق احساسات و خیالات سے علاحدہ و ممتاز ایک شے ہو، اور جس کے متعلق ہمارا خیال ہوتا ہے کہ وہ خود کوئی تصور نہیں، بلکہ تصورات کی حامل ہے..... لیکن وہ شے جسے خواہ، ہم اپنی ذات ہی سے کیوں نہ تعبیر کریں، فی نفسہ کیا ہے، اس کے جاننے کا ہر پاس کوئی ذریعہ نہیں، بجز اس کے کہ ہم یہ سمجھنے پر قناعت کریں کہ وہ ہماری کیفیات شعور کے تسلسل کا نام ہے۔“

تصورات یا لاکھیلیں سے معلوم ہوا کہ جہاں تک انسانی علم کا تعلق ہے تمام جواہر کی، خواہ وہ مادی ہوں یا روحانی بحقیقت اس سے زیادہ کچھ نہیں کہ وہ احساسات و کیفیات شعور کا مجموعہ ہیں، مادہ ان کا محرک ہوتا ہے، اور روح ان کی حامل ہوتی ہے،

جب یہ حشر ہو ہر کا ہوا جسکو فلاسفہ قائم بالذات تسلیم کرتے آئے ہیں، تو اعراض کا مستقل و ذاتی وجود کوئی بھی تسلیم نہیں کرتا، وہ تو بدرجہ اولیٰ محض اضواء

اور اپنے وجود کے لئے ایک صاحبِ شعور کے احساسات پر مشروط اور اس کے تابع ثابت ہوں گے، نتیجہ یہ نکلا کہ کل موجودات عالم جوہار سے تحریر میں آتے ہیں، خواہ جوہر ہوں یا عرض، تمام تر ہماری کیفیات شعوری پر مشتمل، اور انھیں سے ماخوذ و مرکب ہیں، اور یہیں جو شے دریافت ہو سکتی ہے، وہ صرف لینے ہی شعور کے تیز اثرات ہیں، نہ کہ موجودات عالم کی اصلی کنہ و ماہیت، پس ایک ماہر سائنس کا فرض اولین یہ ہے کہ اپنی توجہ محض مظاہر فطرت کے علل و نتائج کی دریافت تک محدود رکھے اور فلاسفہ کی طرح ماہیت و کنہ کے انکشاف کے درپے نہ ہو،

منطقِ ارسطو میں ایک معرکہ الآرا بحث مقولاتِ عشر کی تھی، ارسطو نے کہا تھا کہ ہم جس قدر بھی الفاظ بول سکتے ہیں وہ مفہومات ذیل ہی میں سے کسی نہ کسی پر دلالت کریں گے،

- ۱- جوہر (ذات) مثلاً، انسان، زید،
- ۲- کم (مقدار) مثلاً، ساڑھے پانچ فوٹ لانا،
- ۳- کیفیت (صفت) مثلاً، عالم حسین،
- ۴- اضافت (تعلق و نسبت) مثلاً، اس سے بڑا، اس کا نصف، اس کا گنا
- ۵- این (مکان) مثلاً، اسٹیشن پر، اسکول میں،
- ۶- متی (زمانہ) مثلاً، آج، اسوقت، پہلی اکتوبر،

۷ -	وضع	(ہیئت)	مثلاً، کرسی پر بیٹھا ہے،
۸ -	ملاک		مثلاً، مُسَلَّح ہر لباس سے آراستہ ہے،
۹ -	فعل		مثلاً، پڑھتا ہے،
۱۰ -	انفعال		مثلاً، پڑھایا جاتا ہے،

ارسطو کی تعلیم دو ہزار سال سے زائد تک دنیا میں جاری رہی، اس ساری
 مدت میں غالباً یہ استثنائے کھینٹ کسی نے اس کی تنقید و تحقیق نہ کی، لیکن مل کہتا ہے
 کہ ارسطو کی اس ایک مین متعدد خامیاں ہیں جن میں سے دو خصوصیت کے ساتھ قابل
 ذکر ہیں،

(۱) اولاً یہ کہ اسکی بنا سے تقسیم کسی صحیح معیار و اصول پر نہیں، بلکہ سطحی و عامیانہ
 طور پر موجودات کے چند اصناف قرار دے لئے ہیں، جسکی مثال ایسی ہے کہ کوئی شخص
 جنس حیوان کو ان انواع میں تقسیم کرنے لگے، انسان، چھوٹے، گھوڑے، اور گدھے
 ظاہر ہے کہ ایسی صورت میں ایک ہی شے متعدد عنوانات کے تحت میں داخل
 ہو جائے گی، جو ایک سخت منطقی نقص ہے، چنانچہ اسی تقسیم میں جو چیزیں کھڑ اور کیف
 کے اندر داخل ہیں وہ اضافت کے زیر عنوان بھی آسکتی ہیں، اسی طرح ملامک کا
 عنوان سرے سے فضول ہے یا پھر وضع اور این میں بھی کوئی مندری اختلاف
 نہیں،

(۲) ثانیاً یہ تقسیم اس حیثیت سے بھی ناقص ہے کہ بعض اصناف موجودات ہیں

سرسے سے چھوٹ گئے ہیں، مثلاً تمام کیفیات شعوری حظ و اطمینان، غم و مسرت، مرورت و عظم
خوف، غضب، تصور، تخیل وغیرہ کہ یہ چیزیں ارسطو کے عنوانات میں سے کسی کے
تحت میں نہیں آتیں،

اس کے بعد مل نے خود اپنی اسکیم پیش کی ہے جو حسب ذیل ہے،

(۱) کیفیات شعوری

(۲) جوہر

(۳) عرض (اسکی تین صورتیں ہیں،)

(۱) کیف

(ب) کم

(ج) اضافت

مل کی یہ تقسیم موجودات بجائے خود مکمل و جامع ہے، پہلے اس نے صحیح اصول
پر تمام موجودات عالم کو دو حصوں میں تقسیم کیا، ایک وہ جنکا وجود خارجی ہے دوسرے وہ
جنکا وجود محض ذہنی ہے، آخر الذکر کو اس نے کیفیات شعوری سے تعبیر کیا اور اول الذکر
کے پھر دو حصے کر دئے، اولاً وہ چیزیں جو قائم بالذات ہیں، یعنی جو اپنے ہونا یا نہ ہونا
وجود کیلئے اول الذکر کے محتاج ہیں یعنی اعراض، اب اعراض کی تین قسمیں ہیں جن سے
باہر کسی عرض کا ہونا ممکن نہیں، یا تو وہ عرض کسی جوہر کی صفت ہوگی اولیٰ نے کیف

موسوم کیا، جو ارسطو کے متعدد عنوانات مثلاً کیف فعل، افعال، ممالک و وضع پر حاوی ہے، یا اسکی تعداد و مقدار بیان کرے گی جس کے لئے اس نے عنوان کرنا قائم کیا ہے، اور یا پھر اس کے ذریعہ سے دو چیزوں کے باہمی تعلق و نسبت کا اظہار ہوگا مثلاً لفظ والد کہ یہ ہمیشہ اپنے لفظ مقابل اولاد پر دلالت کرے گا یا لفظ حاکم، کہ اس میں ہمیشہ اس کا مقابل مفہوم محکوم مخفی رہے گا، و قس علیٰ ہذا، غرض اس طرح کائنات کی کسی ہستی کو بھی لے لو، وہ ملے ان عنوانات خمسہ میں سے کسی نہ کسی کے تحت جگہ پائے گی،

لیکن اسی کے ساتھ ملنے ارسطو کے مقولات پر جو کلمہ چینی کی ہے، وہ ہمارے نزدیک صحیح نہیں، مثلاً وہ کہتا ہے کہ مقولہ وضع و مقولہ این مثلاً ایک ہی مفہوم پر دلالت کرتے ہیں، لیکن یہ کسی طرح صحیح نہیں، مقولہ این کسی شے کے صرف محل و مقام کا پتہ دیتا ہے، زید اگر ہزار سے عھر و مکان کے اندر ہے، وہ لکھنؤ میں رہتا ہے، یہ سب مقولہ این کی مثالیں ہیں، مگر اس امر کا مطلق پتہ نہیں چلتا کہ وہ شے کس وضع اور کس ہیئت میں ہے زید اگر ہزار پر ہے تو بیٹھا ہے یا کھڑا؟ عھر مکان کے اندر ہے تو چار یا بی پر بیٹھا ہے یا کرسی پر بیٹھا؟ اس طرح کے سوالات کا مقولہ این سے مطلقاً جواب نہیں ملتا، ان کے محل کرنے کیلئے ارسطو کے نظام تقسیم میں ضروری تھا کہ ایک علیحدہ مقولہ وضع کیا جائے اور اسی کا نام مقولہ وضع ہے، اس قطع نظر کے مل کا سیکے بڑا اعتراض یہ ہے کہ ارسطو کی فہرست میں بعض اصناف

وجود انت سر سے سے چھوٹ گئے ہیں، لیکن غور کرنے سے معلوم ہوتا ہے، کہ یہ بھی صحیح نہیں
کیفیات شعوری ارسطو کے اصول کے مطابق، اس کے مقولہ جوہر کے تحت میں بلا
آسکتے ہیں،

حقیقت یہ ہے کہ کل کا نقطہ خیال ارسطو سے بالکل مختلف ہے، اور دونوں کی
تقسیمات اپنے اپنے نقطہ خیال کے مطابق، اور بجائے خود بالکل صحیح ہیں بل نے
کائنات کو مختلف طبقات اخصاف میں تقسیم کرنا چاہا اور زمین کا میاب رہا، ارسطو کا
مقصد یہ نہ تھا، ارسطو کے پیش نظر یہ مسئلہ تھا کہ جہوں میں جتنے اور جس قسم کے مبتدا
ہوتے ہیں ان کی خبر کن کن عنوان سے نکل سکتی ہے؟ اس کا جواب اس نے دیا
کہ وہ شرطوں پر یعنی یا تو وہ خبر کوئی اہم ہوگی جس کیلئے اس نے مقولہ جوہر رکھا
یا وہ خبر کوئی اخصاف ہوگی، جس کیلئے اس نے مقولہ کیفیت، کم، و اضافت،
قائم کئے، یا وہ خبر کسی فعل کی شکل میں ہوگی، جس کے واسطے اس نے مقولات وضع
میلات فعل، انفعال رکھے، اور یا یہ قواعد زبان کے لحاظ سے ہم اس خبر کو متعلق
فعل کہیں گے، جس کیلئے اس نے مقولات معنی و این قرار دیئے ہیں یہ سب ہم جدول
زیل کی مدد سے باسانی سمجھ میں آسے گی،

اصطلاحات شعوری	اہم	مقولہ جوہر
	حسب	مقولہ کیفیت و کم و اضافت،
	فعل	مقولات وضع، میلان، فعل و انفعال،
	متعلق فعل	مقولات معنی و این،
اصطلاحات منطق ارسطو		

اب اس حیثیت سے ارسطو کے نظام مقولات پر نظر کرنے سے معلوم ہوتا ہے کہ اگر صرف
 و نحو کے اصطلاحات جامع و کمل ہیں، تو ارسطو کے مقولات بھی ہیں اور اسی قدر ہیں، جتنے
 کہ ایک دوسرے کے نقطہ خیال سے مل کے،

یہاں تک مل نے موجودات کی جو تقسیم کی، اور منطقی نقطہ خیال سے ان پر جس طرح
 سے نظر کی، اس کا ذکر تھا، اس کے بعد قابل ذکر مسئلہ مل کی وہ تنقید ہے جو اس نے منطق
 مروج کے قائم کردہ معیار استدلالی یعنی قیاس پر کی، قیاس منطقی قدیم کی اصطلاح
 میں، وہ عمل فکری ہے جس کے ذریعہ سے ہم رد قضایا کی وساطت سے ایک تیسرے قضیے
 پر پہنچتے ہیں، جو ان کے مساوی یا ان سے کم وسیع ہوتا ہے، قیاس نام ہے ایک
 قضیے کے استنباط کا، دو قضیوں کی وساطت سے جو اسی قدر عام وسیع یا اس سے زیادہ
 عام وسیع تر ہوتے ہیں،

”کل انسان فانی ہیں“

”زید انسان ہے“

”لہذا زید فانی ہے“

یہ ایک نمونہ ہے قیاس کا، اور قدیم منطق کا دعویٰ ہے کہ اصولاً ہر تال
 کو اسی قالب میں ڈھلانا چاہئے،
 اس مثال میں ناظرین نے دیکھا ہوگا، کہ پہلے ہم نے تمام انسانوں کے متعلق

ایک عام دعویٰ کیا، اس کے بعد ہم نے اسی پر ایک دوسرے دعوے کا اضافہ کیا جو ایک فرد خاص کے متعلق تھا، اور پھر ہم نے اس خصوصیت کو جو مقدمہ اول میں تمام افراد انسانی کے متعلق بیان کی گئی تھی، ایک فرد خاص کے ساتھ منسوب کر دیا، اس سے یہ ظاہر ہوتا ہے کہ نتیجہ میں ہم نے کوئی نئی بات پیدا نہیں کی، بلکہ صرف عام سے خاص کو پہنچ گئے، اور مقدمہ اول میں جو تھے نفعی و مقدر تھے، اُسے نتیجے میں واضح و آشکارا کر دیا، لہذا جو کہ ہم نے یہ کہا کہ کل انسان فانی ہیں، تو اس کے اندر مزید بھی لازمی طور پر آگیا کہ وہ بھی ایک انسان ہے، گویا ہم نے صراطِ نام نہ لیا، ہو، پس نتیجہ قیاس میں ہم اس سے کچھ زیادہ نہیں کرتے کہ زید کے نام کی تصریح کے ساتھ اسکے فانی ہونے کا اعادہ کر دیتے ہیں، ورنہ بلا تصریح اسم اس کے فانی ہونے کو تو ہم مقدمہ اولیٰ میں تسلیم ہی کر چکے ہیں،

تو کیا استدلال کا عام و مروج طریقہ مہمل ہے،؟ کیا منطق قیاسی محض تحصیل حاصل کے مترادف ہے،؟ کیا قیاس سے ہمارے علم میں کچھ بھی اضافہ نہیں ہوتا،؟ دوسری نظر میں بیشک ایسا ہی معلوم ہوتا ہے، لیکن مل کی تسلیں اس سے نہیں ہوتی، اوہ اس سوال کا ایک بالکل مختلف جواب دیتا ہے،

اس سلسلے میں سب سے پہلے یہ امر ملحوظ رکھنا چاہئے کہ زید جس کی بابت ہم اس نتیجے پر پہنچے ہیں، کہ وہ فانی ہے، ہنوز زندہ ہے اور اس لئے مشاہدے کی بنا پر کوئی شخص اس کے فانی ہونے کا دعویٰ نہیں کر سکتا، لیکن اسی کے ساتھ ہم استدلال قیاسی

کی مدد سے اس نتیجہ پر یقینی طور سے پہنچ جاتے ہیں کہ وہ ایک روز فنا ہوگا، اس سے یہ صاف ظاہر ہے کہ قیاس کی مدد سے ہم جدید نتائج تک پہنچتے ہیں اور مسترخین کا یہ خیال تو اپنی پریشانی نہیں، کہ قیاس کے نتیجے میں صرف مقدمہ اولیٰ کی تکرار، تصریح ہم کے ساتھ ہوتی ہے، غرض قیاس کی وساطت سے ہم جدید نتائج تک تو بہر حال پہنچتے ہیں، البتہ محل نظر جو کچھ ہے وہ یہ ہے کہ آیا اس نئے نتیجے کا اصل مواد صرف مقدمہ اول سے حاصل ہوتا ہے، یا کہ نہیں اور سے؟

عام منطقیین شق اول کو اختیار کرتے ہیں، لیکن اس مسئلہ پر (جیسا ابھی گذر چکا)، ایک ہلکے اعتراض یہ وارد ہوتا ہے کہ اس صورت میں ہم نے ایک سختی و مقدرتے کو محض آشکار کر دیا، ایسے نتائج و استنباط کیا ہوا؟ بلکہ بعض مسترخین تو ترقی کر کے یہاں تک کہ جاتے ہیں، کہ یہ طریقہ استدلال، فضول و بیجا رہی نہیں، بلکہ قطعاً مفادِ اعلیٰ ہے کیونکہ جب ہم نے دعویٰ یہ کیا کہ زید فانی ہے، اور اس پر دلیل پیش کی کہ درکل انسان فانی ہیں، تو جو تھے ہمیں ثابت کرنا تھی، اسی کو ہم نے بطور ثبوت پیش کر دیا، اور اس طرح ہم اس مشہور مفادِ اعلیٰ کے مرکب ہوئے جس کا نام مصادوۃ علیٰ المطلوب یا (CETIUS PRINCIPII) ہے یعنی دعویٰ ہی کو بطور دلیل و ثبوت پیش کر دیا، اس لئے شق ثانی قبول کی، و کہتا ہے کہ اس جدید نتیجے کے مواد کا اصل ماخذ مقدمہ اول نہیں، بلکہ ہمارا یقین ہے کہ زید کے اسلاف، ہمارے اسلاف، نیز وہ تمام اشخاص، جو ان کے معاصر تھے،

گذشتہ زمانہ میں وفات پانچویں، اس واسطے زید بھی، جو اپنی خصوصیات اساسی کے لحاظ سے بالکل ان کے مشابہ و مماثل ہے، وفات پانچویں گا، پس ہمارے تجربہ کی اصل شہادت، مقدمہ اول (دکبری) نہیں بلکہ تجربہ و تاریخ ہے، جس کے حاصل کو ہم نے بغرض ایجاز و اختصار ایک کلیے کی صورت (دکبری) میں بیان کر دیا، عمود، بکر، وغیرہ متعدد افراد کو ہم نے خود مرتے دیکھا، اور یہ شمار افراد کی موت کا عین نہایت معتبر ذرائع سے ظہر ہوا، پس ہم نے اپنی ان معلومات، اپنے اس یقین کو اس کلیے کی صورت میں جمع کر دیا، اور اب آئندہ جو کچھ نتائج مستنبط ہوں گے، انکا اصل ماخذ ہمارا یہ یقین ہو گا، جو جو نہایت (یعنی متعدد مثالوں سے علیحدہ علیحدہ) حاصل ہوا ہے نہ کہ قضیہ کلیہ، جو صرف ایک یادداشت یا تھلاصہ کا کام دیتا ہے، اس بنا پر جو حقیقت تمام استنباطات کی بنیاد، مطالعہ تجربہ نہایت ہے، اور ہر جدید نتیجہ میں ہم بعض چیزیں ایسے بعض دوسرے جزئیات تک پہنچتے ہیں،

خود مل کے الفاظ قابل مطالعہ ہیں،

”جتنے قضایاے کلیہ ہوتے ہیں انکی حیثیت صرف یہ ہوتی ہے کہ وہ رحیم ہوتے ہیں، جنہیں ہم نے اپنے تجربی تجربات کی تھلاصہ درج کر لیا ہے، اور جن سے ہم آئندہ اخذ نتائج میں سہولت ہوگی، پس ہر قیاس کے مقدمہ اول کی یہی حیثیت ہوتی ہے اور جو نتیجہ نکالا جاتا ہے، وہ اس سے نہیں، بلکہ اس کے مطابق سمجھا لاجانا ہی منطقی حیثیت سے اس کا اصل ماخذ صرف رو تجربی واقعات ہوتے ہیں، چنانچہ استقرار سے قضیہ

کثیر قائم کیا جاتا ہے، یہ متفرق نظر اور یہ جزئیات، ممکن ہے کہ ذہن سے محو ہو جائیں؛
 لیکن اسکا تخص، جو درجِ وجہ ہو تا ہے باقی رہ جاتا ہے، جس سے انکی تفصیلاً
 کا تو پتہ نہیں لگتا، مگر اسان کہ وہ عام خصوصیات، تمام خصوصیات سے ہیں
 جگہ بنا پر ہم ان کے مماثل واقعات کے مشابہت سے صحیح طور پر استنباط تیار کر سکتے ہیں۔
 اب ہم قیاس کے ذریعہ سے جو پتہ نکال سکتے ہیں، وہ گویا راستہ اسی فلاح مند ہندوؤں
 سے ماخوذ ہوتا ہے، لیکن حقیقت وہ نتیجہ نکلتا ہے، ان نونہندہ فراموش شدہ جزئیات
 سے جن کا خلاصہ اسوقت ایک کلیہ کی صورت میں ہمارے پیش نظر ہے اس بنا پر استنباط
 صحیح کیلئے یہ بھی ضروری ہے کہ اس کلیہ کی تیسری تہیم میں کوئی غلطی نہ ہو، چنانچہ
 منطقیین نے نعمت قیاس کیلئے جو تہود و شکر اطمینان کے ہیں، ان سب کا

یہی مقصود ہے،

اس سے واضح ہو گیا ہو گا کہ قیاس کی یہ تعریف، کہ وہ کلیات معلوم سے جزئیات
 مجہول تک پہنچنے کا نام ہے، صحیح نہیں بلکہ صحیح طور پر یوں کہنا چاہیے کہ استنباط تیار
 میں ہم جزئیات معلوم سے جزئیات مجہول تک پہنچتے ہیں، چنانچہ کلی زندگی میں قیاس
 کی اسی تعریف کی تصدیق ہر ہر قدم پر ہوتی ہے، فرض کریں کہ ایک ڈاکٹر کسی قریب
 الموت مریض کو دیکھتے جاتا ہے اسے اپنی تعلیم اور گذشتہ تجربات کی بنا پر معلوم ہے کہ
 جب بعض خاص علامات کسی مریض میں یا سب سے ہیں تو اس کی موت قریب
 الوقوع ہوتی ہے اب ممکن ہے کہ ڈاکٹر اپنے مانی انہی کمر کو ان الفاظ میں ادا کرے کہ

”وہ کل مریض جو فلان فلان علامات رکھتے ہیں، قریب مرگ ہوتے ہیں“ لیکن یہ صرف زبان کا طرزِ ادا ہے، ورنہ اُسے واقعیت کی رو سے جس شے کا علم ہے، وہ صرف اس قدر ہے کہ اس وقت تک اس کے علم میں جتنے مریض اُن خاص علامات کے ساتھ آئے ہیں، انھوں نے جلد وفات پائی ہے، اور اس سے وہ یہ قیاس قائم کرتا ہے کہ چونکہ یہ مریض چند خاص حیثیات سے، ان گذشتہ مریضوں کے بالکل مشابہ اور مماثل ہے ایسے یہ بھی قریب مرگ ہے، یہ حقیقت بالکل واضح اور مسلم ہے کہ اسے اپنے موجودہ زیرِ علاج مریض، یا آئندہ مریضوں کی بابت کوئی تجربہ نہیں، بلکہ وہ جو کچھ علم رکھتا ہے صرف گذشتہ مریضوں کا رکھتا ہے، اکتبہ محض زبان میں سہولت اور تقریر میں اختصار کی غرض سے وہ گذشتہ اور آئندہ مریضوں کے درمیان کسی فرق کا اظہار نہیں کرتا، اور لفظ ”درکل“ یا ”تمام“ کا استعمال کرتا ہے حالانکہ اس کا مدعا ہمیشہ یہ رہتا ہے کہ وہ اپنے تجربات سابقہ کے اعتماد پر، ماضی و مستقبل کے درمیان مماثلت فرض کر کے آئندہ کے بابت احکام لگا رہا ہے۔

اسی طرزِ استنباط کا نام استقراء ہے، بل کے الفاظ میں استقراء وہ عمل فکری ہے جسکی وساطت سے ہم اس تجربہ پر پہنچتے ہیں، کہ جو کچھ ایک یا چند حالات میں صحیح ثابت ہو، وہ ان تمام حالات میں جو بعض حیثیات سے ان گذشتہ حالات کے مماثل ہیں صحیح ثابت ہوگا،

اس سے ظاہر ہوتا ہے کہ استقرائی نتائج کا اصل الاصول ہمارا یہ عقیدہ ہے، کہ جن عمل کے جو معلول گذشتہ زمانہ میں پیدا ہو چکے ہیں، ان سے ہمیشہ وہی پیدا ہوتے ہیں گویا اصلی و مستقبل دونوں ایک ہی قانون کے پابند ہیں، یا دوسرے الفاظ میں یوں کہنا چاہئے، کہ نواہیس فطرت میں کوئی تغیر نہیں ہوتا، بلکہ جو قوانین قدرت آج وہیں لاکھ برس پیشتر عمل کرتے تھے، آج بھی بعینہ اسی طرح عامل ہو رہے ہیں، دراصل یہی وہ کلیہ ہے جس پر آکر ہمارے تمام استقرائے تمام استنباطات، اور تمام استدلالات کا سرمنہی ہوتا ہے اور یہی وہ اصول اولین ہے جس پر ہم محض منطقی اشکال میں نہیں، بلکہ اپنی زندگی کے ہر جزئی سے جزئی واقعہ میں عمل کرتے ہیں، ایک عامی ساعامی شخص بھی آگ کے نزدیک جاتے ڈرتا ہے اور پورا یقین رکھتا ہے کہ وہ جلائے گی، یہ خیال نہیں کرتا، کہ گواہ تک وہ جلاتی آتی ہے، مگر شاید آئندہ نہ جلائے ایک جاہل سے جاہل شخص بھی دریا میں کود ڈرنے کا نتیجہ، پورے یقین کے ساتھ ہلاکت جانتا ہے، اسے یہ خیال نہیں گذرتا کہ اگرچہ آج تک پانی برابر خرق کرتا رہا، مگر اب شاید اس کی خاصیت تبدیل ہو گئی ہو، غرض ہماری زندگی کا سارا کاروبار، بلا کسی قید و استثناء کے، اسی اصول یعنی نظام فطرت کی یک رنگی اور نواہیس فطرت کی یگانگت پر چل رہا ہے،

لے اور یہی وہ مقام ہے جہاں مل جیسے خشک و لمبہ کو بھی دن تجد لیسنۃ اللہ تبدیلا
کا اقرار کرنا پڑتا ہے،

لیکن اس بحث میں ایک غور طلب مسئلہ یہ ہے کہ ہمارے اس اعتماد کی گنجی
 فطرت میں اختلافِ مدارج کیوں ہے؟ یہ الفاظ دیگر اسکی کیا وجہ ہے، کہ کسی موقع
 پر تو ہم تو انہیں قدرت کی ہمہ گیری کو قطعاً ناقابلِ تغیر اور اٹل سمجھتے ہیں، مگر کسی موقع
 پر ہم ان میں مستثنیات کا وجود بھی تسلیم کرتے ہیں؟ فرض کرو، ایک سیاح دور دراز
 ممالک کی سیاحت سے واپس آئے ہم سے کسی خاص جزیرہ کی بابت یہ بیان کرتا ہے
 کہ وہاں طوطے سفید رنگ کے ہوتے ہیں، ہم اس روایت کو بغیر ہوس و بیش کے یقین کر لیا
 ہیں، حالانکہ آج تک ہمارے تجربہ میں کوئی سفید طوطا نہیں آیا تھا، اور ہم اب تک
 یہی سمجھتے تھے کہ طوطوں کا رنگ ہمیشہ سبز ہوتا ہے، لیکن اگر وہی سیاح یہ روایت
 بیان کرتا ہے کہ فلان جزیرہ کے باشندوں کے سران کے شانہ سے بلند نہیں، بلکہ
 شانہ سے نیچے ہوتے ہیں، تو ہم اس روایت کے تسلیم کرنے سے قطعاً انکار کر دیتے
 ہیں، اب سوال یہ پیدا ہوتا ہے کہ آخر اس اختلاف کی کیا وجہ ہے؟ ہمارے ہونے
 تجربات سے جس طرح ایک بیان دور ہو، اسی طرح دوسرا بھی ہے، پھر اس کا
 کیا باعث ہے کہ پہلی روایت کو تو ہم قبول کر لیتے ہیں، اور دوسری سے انکار
 کرتے ہیں؟ کیا ہمارا یہ طرز عمل، ہمارے دعوے مذکورہ بالا کے منافی نہیں؟
 حل اس کے جواب میں کہتا ہے کہ نہیں یہ طرز عمل کی گنجی فطرت سے متضاد
 نہیں، بلکہ میں اس کے مطابق ہے، یہ سچ ہے، کہ اب تک طوطوں کا رنگ
 ہمیشہ سبز مشاہدہ کیا گیا ہے، لیکن خود ہمارا وسیع تجربہ ہی ہمیں بتاتا ہے کہ لون

حیوانات ایک تغیر پذیر شے ہے۔ مختلف انواع حیوانات کے مختلف الوان ہوتے ہیں، بلکہ ایک ہی نوع کے مختلف افراد کے مختلف رنگ ہوتے ہیں، ایک ہی گتے کے چند بچے ہوتے ہیں، کوئی سیاہ ہوتا ہے، کوئی سفید، اور کوئی ابلیق یہی حال، چرند و پرند، تمام حیوانات کا ہے، اس لئے جب ہم نے یہ روایت سنی، کہ ایک نوع حیوان کا رنگ اس سے مختلف پایا گیا، جو اب تک ہمارے مشاہدہ میں آتا رہا تھا تو اس ہمارے اصولی کلیہ کی مطابقت تو دید نہیں ہوئی، بلکہ یہ خبر تو ہمارے اس تجربے کے عین مطابق ہے، کہ ایک ہی نوع کے بعض حیوانات اپنے ہم نوع بعض دوسرے حیوانات سے خصوصاً جبکہ ان کے درمیان اختلافات و ظہنیت بھی ہو، مختلف الوان ہوتے ہیں بخلاف اس کے دوسری روایت ہمارے تجربات متحدہ کی معارض ہے، نہ صرف نوع انسان میں، بلکہ ساری جنس حیوان میں ہم نے ہمیشہ یہ پایا ہے کہ سر نشانہ سے اوپر ہوتا ہے، اور اس کے مخالف ایک مثال بھی اب تک ہمارے تجربے میں نہیں آئی، پس اس روایت کی صحت سے انکار کرنے پر، ہم اس لئے حق بجانب ہیں، کہ یہ ہمارے مذکورہ بالا اصولی کلیہ یعنی رنگی نظام فطرت کے متناقض ہے، اور بالآخر ہمارا وہی دعویٰ صحیح ثابت ہوتا ہے کہ ہمارے تمام نتائج اور ہمارے تمام مسلمات و مقصدات کی اصل بنیاد اس کلیہ پر ہے کہ نظام فطرت ناقابل تغیر ہے، اور قوانین قدرت میں تغیر و تبدل کو دخل نہیں، بل اور بل کے پیرو کو اس جواب پر پڑانا ہے، حالانکہ اس پر بھی یہی جرح ہو سکتی ہے کہ اختلاف لون

ہی کی طرح حیوانات کی جسمانی ساختوں میں بھی فرق و اختلاف تو ہمارے تجربہ سے باہر نہیں!

فل کی کتاب کا شاید سیکے زیادہ جتدراہ حصہ وہ ہے جس میں اس نے قانون تعلق یا سببیت سے بحث کی ہے، فلاسفہ و اہلین نے علت کی عجیب و غریب تعریفات کی ہیں، اور اسکی جو اقسام قرار دی ہیں، وہ ان سے عجیب ترین، فل کو ان کا ایک حرف تسلیم نہیں، وہ علت کا صرف وہ وجود حکم کرتا ہے، جو تجربہ سے ماخوذ ہو، اور اس لئے جو اعلیٰ اس کو مسلم بن انکا دائرہ صرف مادیت تک محدود ہے، علت کی جو تعریف عموماً قرار دی گئی ہے، وہ یہ ہے کہ وہ، واقعہ مقدم ہے جو کسی واقعہ مؤخر سے فوراً پیشتر ہمیشہ صدور میں آتا ہو، لیکن فل نے عام شاہراہ سے ہٹ کر اسکی تعریف الفاظ ذیل میں کی، :-

فلت ان تمام شرائط، ایجابی و سلبی کے مجموعہ کا نام ہے، جن کے اجتماع پر کوئی دوسرا واقعہ ہمیشہ صدور میں آتا ہے،

لیکن اس پر ایک اعتراض یہ وارد ہوتا ہے کہ ہر معلول کے وقوع سے پیشتر پیشتر واقعات مجتمع ہوتے ہیں، جن میں سے بکثرت ایسے ہوتے ہیں جنہیں اس معلول کے وقوع سے مطلق سرور کا نہیں ہوتا، حالانکہ علت کا اطلاق صرف انہیں واقعات پر ہو سکتا ہے، جو کسی نہ کسی حیثیت سے اس معلول کے وقوع میں محین ہوئے ہوں

پس بے تعلقات واقعات کو اصل مسببات سے علحدہ و ممتاز کرنے کی یہ صورت ہے؟
 فرض کیا کہ ایک شخص ہفتہ کے روز کوٹھے سے گرا، اور مر گیا، اسکی موت ایک معلول
 ہے، اب اس معلول کے پیشرو واقعات کا احصاء کیا جائے گا، تو اس میں یہ واقعہ
 بھی شامل کرنا پڑے گا، کہ ہفتہ کا دن تھا، حالانکہ یہ ظاہر ہے کہ اس شخص کی موت
 کے وقوع میں ہفتہ کے روز ہونے کو مطلق دخل نہیں، پس اس کا کیا طریقہ ہے،
 کہ ایسے غیر متعلق اور محض اتفاقی متقدم واقعات کو تحقیقی علل سے ممتاز رکھا جائے؟
 اس کے جواب میں تل شناخت علل کے چند قواعد پیش کرتا ہے، کہتا ہے، کہ جب کسی
 واقعہ کی علت کی تحقیق کرنا ہو تو قوانین ذیل کی مدد سے اس کا یہ آسانی انکشاف
 ہو جائے گا، ذیل میں وہ قوانین تقریباً تل ہی کے الفاظ میں مثالوں کے اضافہ کے
 ساتھ درج کئے جاتے ہیں،

(۱) طریق طریقہ

جب واقعہ زیر تحقیقات کی دو یا زائد مثالوں میں ایک ہی شے مشترک ہوتی ہے تو وہی

شے جب ابتداء ۱۲۴۷ء میں یہ مضمون رسالہ انٹرنیشنل شائع ہوا ہے، اس وقت تل کے قوانین
 استقراء کے لئے قانون اشتراک و قانون افتراق، وغیرہ کے الفاظ اپنے دل سے گڑھ
 کر گئے تھے، بعد کو علم ہوا، کہ مسلمان مصنفین، خصوصاً اصول فقہ پر لکھنے والے، ان
 تمام چیزوں کے لئے صدیوں پیشتر سے اصطلاحیں وضع کر چکے ہیں، چنانچہ اب انھیں قدیم
 اصطلاحوں کو لئے کہ مضمون بہا میں مناسب ترجمہ کر دی گئی ہے،

مشترک شے اس واقعہ کی علت (یا معلول) ہوگی۔

فرض کیا بہن تحقیق اس مسئلہ کی منظور ہے کہ منجھ چیزیں سیال اور سیال چیزیں ہوائی کیونکر بن جاتی ہیں،؟ جب ہم بہت سی چیزوں پر اس کا تجربہ کر لیتے ہیں، تو بالآخر معلوم ہوتا ہے، کہ گوا جسم زیر تجربہ باہم بالکل مختلف اقسام کے تھے، اوقات تجربہ بھی مختلف تھے، لیکن جو حادثے تمام تجربات میں مشترک تھی، وہ اُن اجسام کو حرارت پہنچانا تھی، اس سے نتیجہ نکلا، کہ واقعہ زیر تحقیق کی اصل علت

حرارت ہے،

(۲) طریقِ عکس،

”جب دو مثالیں ہوں، جن میں سے ایک میں ایک واقعہ موجود ہو اور دوسری میں نہ ہو، اور ان دونوں مثالوں میں تمام حالات مشترک ہوں، پھر ایک خاص شے کے جو پہلی مثال میں موجود ہے، مگر دوسری میں غائب، تو وہی ایک شے اس واقعہ کی علت ہوگی“

اس کی توضیح کے لئے ہم پھر ٹیبل بالا کی طرف رجوع کرتے ہیں، ہمارے پیش نظر مختلف و متعلقہ اجسام تھے، ہم نے اُن دیگر حقیقت سے بالکل انہیں کے حال پر رہنے دیا، البتہ ان میں سے بعض کو حرارت پہنچائی، تو جن جن کو حرارت پہنچائی تھی، وہ منجھ سے سیال، اور سیال سے ہوائی بن گئے، اور باقی ایسی حالت پر رہے، جو رہے، اس سے معلوم ہوا کہ واقعہ زیر تفتیش کا اصلی سبب حرارت ہے،

(۳) طریق احتلاف الوصفت بالوصفت ،

”جب دو واقعات اس طرح کے پیش نظر ہوں، کہ جس حیثیت سے اور جس بنا پر ایک رقم میں تغیر ہوتا ہے، اسی حیثیت سے اور اتنا ہی دوسرے میں بھی ہوتا ہو تو وہ اسکا سبب یا جزو سبب ہوگا“

روزانہ زندگی میں اس قانون کی نظیریں کثرت سے ملا کرتی ہیں، یہ مشاہدہ ہے کہ اجسام سے حرارت مطلقاً سلب نہیں کی جاسکتی، البتہ مشاہدہ میں یہ روزمرہ آتا رہتا ہے، کہ جس جسم سے جتنی زیادہ حرارت سلب کی جاتی ہے، اسی نسبت سے کہیں انجماد بڑھتا جاتا ہے، اور جس جسم میں جتنی زیادہ مقدار میں حرارت پہنچائی جاتی ہے، اسی نسبت سے کہیں انجماد کم ہوتا جاتا ہے، پس یہ ثابت ہوا، کہ مدارج حرارت کے اضافہ و نقصان اور انجماد و اجسام کی کمی و کثرت کے درمیان علت و معلول کا رشتہ ہے۔ یہ قانون بہ قول پروفیسرین کے روزانہ زندگی میں سب سے زیادہ کارآمد ہے، ہم ایک مضر غذا خفیف مقدار میں روز استعمال کرتے رہتے ہیں، اس سے ہماری صحت کو آہستہ آہستہ نقصان پہنچتا جاتا ہے، لیکن اس کے سبب کی طرف ذہن منتقل نہیں ہوتا، اتفاقاً ایک روز ہم وہ غذا زیادہ مقدار میں کھا لیتے ہیں، اور اسی روز اسکی مضر نتایج نمودار ہوئے لگتی ہے، اس سے کہیں اپنی خرابی صحت (معلول) کی علت کا پتہ چل جاتا ہے۔

(۴) طریق طرح ،

”جب کسی ایسے واقعہ کی علت دریافت کرنا مقصود ہو جس کے پیشتر متعدد واقعات ہیں، تو اس واقعہ کے اتنے جزو کو نظر انداز کر دو جس کے متعلق گذشتہ استقراء سے معلوم ہو چکا ہے، کہ وہ مسلمان متقدم واقعات کا معلول ہے، اب اگر کچھ جزو باقی رہ جائے، تو سمجھ لو، کہ اس کی علت ان پیشتر واقعات کا بقیہ حصہ ہے“

فلاسفہ کا ایک گروہ اس کا قائل ہوا ہے، کہ فطرت انسانی میں ایک خاص قوت، عقل و تیز سمی اور احساس اخلاقی، ضمیر، یا کائنات کا احساس کے نام سے موجود ہے، جس کا کام نیکی و بدی میں امتیاز کرنا ہے، لیکن جب اخلاقی فیصلوں کی تحلیل کی جاتی ہے تو معلوم ہوتا ہے، کہ یہ سارا کام نفس انسانی کے معنوی قوی احساس تیز عقل، ادراک و ارادہ، کر لیتے ہیں، پھر اب کیا شے باقی رہ جاتی ہے جو ایک مستقل ضمیر کی معلول ہے؟ ظاہر ہے کہ کچھ نہیں، پس ضمیر یا احساس اخلاقی کا مستقل وجود تسلیم کرنا بالکل بے ضرورت نکلا، اسی طرح بہت سے مباحث اسی قانون حذف و تحلیل کی مدد سے فیصل ہو جاتے ہیں،

ان تو این اربعہ کے علاوہ، اہل نے طریق طرد و طریق عکس کو جمع کر کے ایک اور قاعدہ بھی وضع کیا ہے، جس کا نام اُس نے طریق الطرد و العکس رکھا، جو گریہ کوئی مستقل قانون نہیں، اس لئے اسکا تفصیلی ذکر قلم انداز کیا جاتا ہے،

مل نے اپنی کتاب نظام المنطق کو چھ جھون میں تقسیم کیا ہے، میں جھون کی
تلیخیں اوپر لکھ چکی، چوتھے جھون میں اس نے ان اعمال فکری سے بحث کی ہے، جن پر
استقرارِ براہِ راست مشروط و متضرر نہیں، تاہم وہ ایمین معین ہوتے ہیں، اس جھون
کے مہمات ابواب حسب ذیل ہیں،

مشاہدہ، اور اس کا تعلق انتاج سے، تخرید، اور افکار مجردہ کی تشکیل، ہمیت
اور استقرار میں اسکی اہمیت فلسفیانہ زبان کی خصوصیات تنظیم، انواع وغیرہ،

اگر یہ سچ ہے کہ ہر شے اپنی ضد سے بچانی جاتی ہے، تو منطق کی کتاب نا تمام
تا وقتیکہ اسکے ذریعے صحیح استدلال کے اصول اور طریقہ کو سمجھنا ساتھ ساتھ غلط استدلال
سے بھی روشناس نہ کیا جائے، صحت و غلطی، علاج و مرض کا ساتھ، جو ملی دامن کا
ساتھ ہے یہی باعث ہے کہ منطقیین قدیم نے مخالفت سے بھی بحث کی، اور دل
بھی اس کو چہرہ میں سارے قافلہ کے ہمراہ ہے،

نتائج نکالنے میں انسان سے جو غلطیاں ہوتی ہیں، ان کے سبب دو ہی
ہو سکتے ہیں، دل کی خرابی، یا دماغ کی خرابی، دوسرے لفظوں میں کوئی اخلاقی
خرابی، یا کوئی عقلی خرابی، مگر اخلاقی خرابیاں بھی غلط نتائج کی علت مستقیمہ اور
قریب بہ نہیں بن سکتیں، ضد، تعصب، لالچ، ہٹ دھرمی وغیرہ کا براہ راست یہ
نہیں پڑا کرتا کہ انسان غلط دعویٰ اور بے بنیاد باتوں کا قائل ہو جائے، بلکہ اگر

براہ راست ہمیشہ عقلی خرابیوں ہی کا ہوتا ہے البتہ اخلاقی خرابیاں، ذہن میں غلط نتائج کی طرف جانے کی استعداد کو قوی اور صحیح نتائج اخذ کرنے کی قابلیت (قوت غور و فکر) کو ضعیف کر دیتی ہیں ہنطق کا سروکار، اغلاط فکری کی صرف علتِ قریبہ سے ہی، اس لئے اس کا فرض ہے، کہ وہ دنیا کو ان عقلی خرابیوں سے جب تک اصطلاحی نام مخالطات ہی آگاہ کر دے،

کسی چیز کو صحیح باور کرنا، درآئنا لیکہ اس کے خلاف دلائل موجود ہیں، یا کلمہ نام اس کی تائید میں کوئی دلیل موجود نہیں، اسی کا نام مخالطہ ہے، (اسطونے اسکے ساتھ قصد و ارادہ کی شرط کا بھی اضافہ کیا تھا، بل کے نزدیک یہ قید غیر ضروری ہی) اب دلیل مخالفت کے باوجود، یا ناکافی و کمزور دلیل کے ساتھ کسی امر کو ماننا دو حال سے جاری نہیں، یا تو وہ عقیدہ استعدید ہی ہوگا، کہ وہ اپنی دلیل آپ ہوگا اور اس کیلئے کسی خارجگی دلیل کی حاجت نہ ہوگی، اور یا اس کے لئے خارجی شواہد و دلائل کی ضرورت ہوگی، شق اول میں مخالطہ بہ اہت کے متعلق ہوگا، اور شق ثانی میں اشراج کے اس شق ثانی کی ابھی اور دو تقسیمات ممکن ہیں ایک یہ کہ ترتیب مقدمات غلط ہو، مثلاً ایک لفظ سے مقدمہ اول میں کچھ مراد لی جائے، اور مقدمہ ثانی میں کچھ اور، دوسرے یہ کہ ترتیب مقدمات صحیح ہو، لیکن وہ مقدمات، سچا خو، واقعیت پر مبنی نہ ہوں، پھر مقدمات کے واقعیت پر مبنی نہ ہونے کی بھی دو صورتیں ہیں ایک یہ ان میں قوانین استقراء کی خلاف ورزی کی گئی ہو، دوسرے یہ کہ ان سے

احول و شرائط قیاس کی اہم کنی ہوتی ہو، ان میں سے اول الذکر یعنی مغالطات متعلق بہ استقرار کی یہ دو صورتیں ممکن ہیں، اولاً یہ کہ جزئیات کے مشابہہ میں غلطی ہوئی ہو، ثانیاً یہ کہ ان سے جو کلیات و تعمیمات قائم کئے جاتے ہیں، ان میں کوئی فروگزاشت ہوگئی ہو، بس مغالطات کے کل عنوانات شمار میں پانچ ہوئے، جو جدول ذیل میں ملاحظہ ہوں،

متعلق بہ بہت	۱۔ تعصبات	مغالطات	
شہادت کے غلط تصور سے	۲۔ مغالطات متعلق بہ ابہام		
متعلق قیاس	۳۔ مغالطات متعلق بہ قیاس		
شہادت کے صحیح تصور سے	متعلق بہ استقرار		۴۔ مغالطات متعلق بہ مشابہہ
	۵۔ مغالطات متعلق بہ تعمیم		

اس کے آگے مل نے ہر قسم کے مغالطات کی تفصیل مہ اس کی مثالوں کے

ہے، جسے ہم بیان لخصاً درج کرتے ہیں،

۱۔ مغالطات متعلق بہ بہت کو وہ تعصبات کے مترادف قرار دیکر اس کی

حسب ذیل، نظر کر پیش کرتا ہوں،

دلت (یعنی یہ یقین کہ قوت خیال کا اس قدر زبردست اثر ہے، کہ توہمات و خیالات

حقائق خارجی کی صورت میں پیش نظر ہو جاتے ہیں، رات کے وقت سانپا چور یا اور کسی خوفناک چیز کا نام نہ لینا، کسی زندہ شخص کی موت کا ذکر نہ کرنا، انگریزوں کے ہاتھ تیرہ

کے عدد کو نموس سمجھنا اسی قبیل کے منطقات ہیں،

(ب) یہ یقین کہ افکار مجرد وجود خارجی رکھتے ہیں، تقدیر، قسمت، زمان، امکان، زمانہ، فطرت، نیر، طبیعت، بخت، اتفاق، یہ سب تصورات ہیں، جنہیں تجرید ذہنی نے پیدا کیا ہے، مگر عوام کیا معنی بہت سے خواص بھی یہ یقین رکھتے ہیں کہ انکے مستقل وجود خارج میں موجود ہیں،

(ج) یہ اعتقاد کہ تمام فطری اعمال، مقبول و کافی وجوہ کی بنا پر صادر ہوتے ہیں، فلاسفہ کا ایک گروہ اس امر کا قائل ہوا ہے، کہ کوئی ساکن شے تا وقتیکہ کوئی خارجی محرک نہ ہو، حرکت نہیں کر سکتی، اور اس پر استدلال یہ پیش کرتے تھے، کہ اگر حرکت ہوتی، تو بڑا ہتھیار یا وہلے کو ہونگی یا بائین کو، یا سامنے کو ہونگی یا پیچھے کو، اور چونکہ وہ شے بذات خود اس امر کی کوئی مقبول و کافی وجہ نہیں رکھتی، کہ ان سمتوں میں سے کسی خاص سمت کو حرکت کرے اس لئے حرکت سر سے نہ ہونگی، یہ استدلال اسی نوعیت کے مغالطہ پر مبنی ہے،

(د) یہ خیال کہ جو شے ہمارے تصور سے خارج ہے، اس کا وجود محال ہو، زمان و مکان کو اس بنا پر غیر محدود تسلیم کرنا، کہ ان کا محدود ہونا ہمارے تصور میں نہیں آتا، اسکی قسم کے مغالطہ کا ترکیب ہونا ہے،

(ه) یہ عقیدہ کہ زبان کے فروق و حدود حقیقی فروق و حدود کے متضاد ہیں حکیم طالیس سے ایک مرتبہ لوگوں نے سوال کیا کہ سب سے بڑی چیز کیا ہے؟ اس نے جواب دیا،

کہ "مکان" کیونکہ تمام چیزیں دنیا میں ہیں، مگر دنیا خود مکان میں ہے، اس استدلال کی ساری بنیاد لفظ "درین" پر ہے، طالیس کا خیال تھا کہ جب کوئی شے کسی چیز میں ہوگی تو جسمانی حیثیت سے وہ لامحالہ چھوٹی ہوگی، حالانکہ یہ خیال منطقی آئینہ ڈھانچاؤ و استعارہ ہم بہت سی چیزوں کی بابت کہہ سکتے ہیں، کہ فلان فلان چیز دنیا میں ہیں (در آغا لیکو وہ ان سے چھوٹی ہرگز نہیں، گفتگو میں ہم کہ جاتے ہیں، کہ فلان شخص ہماری آنکھوں میں سما یا ہوا ہے، اس کے یہ معنی نہیں ہوتے کہ اسکا جسم ہماری آنکھوں کی پتلیوں سے چھوٹا ہے،

(دو) یہ خیال کہ ہر معلول کی صرف ایک ہی علت ہو سکتی ہے، فلاسفہ قدیم میں سے ایک زبردست جماعت کا یہی مذہب ہوا ہے، وہ لوگ تعدد و علل کے منکر تھے، اور اس انکار کی وجہ سے مسائل میں عجیب عجیب غلطیاں کرتے تھے،

(۳) یہ یقین کہ علت و معلول کے درمیان مشابہت یا ایک طرح کا اشتراک لازمی ہے، بہت سے اطباء کا یہ خیال رہا ہے کہ ضیق النفس کے مریضوں کو لوہڑی کا پھیرہ (شیش) استعمال کرنا چاہئے، جس کی قوت تنفس مشہور ہے، اور ضعف بصارت کے مریضوں کیلئے گل ترگس کا استعمال رکھنا چاہئے جو اپنی ساخت میں انسانی آنکھ سے مشابہ ہوتا ہے، دس علی ہذا، اسی طرح جتر منتر واسے جب کسی کو درازی عمر کا گندہ دیتے ہیں، یا اسکا منتر پڑھتے ہیں، تو اکثر ساتھ ہی ایسے جانور کا خون بھی استعمال کرتے ہیں جو اپنی طویل العمری کے لئے مشہور ہیں، اس قبیل کے تمام اعمال

اسی منالط آمیز اعتقاد پر مبنی ہیں کہ ہر معلول کیلئے اسی جنس و نوعیت کی علت کا ہونا ضروری ہے،

یہاں تک ان منالطات کا ذکر تھا، جو کسی غلط شہادت یا کسی صحیح شہادت کی غلط تعبیر سے نہیں پیدا ہوتے، بلکہ جہتین لوگ بطور کلیات مسلمہ یا علوم متعارفہ کے استعمال کرتے ہیں، اور جن کے ثبوت کے لئے کسی خارجی شہادت کی ضرورت نہیں سمجھتے، ذیل میں وہ منالطات درج کئے جاتے ہیں، جو نتائج ہوتے ہیں غلط شہادت کے،

(۲) منالطات متعلق بہ ابہام، ان کی سب سے زیادہ عامۃً اور دو شکل وہ ہیں جبکہ وہی الفاظ یا ادن کے مشتقات ایک مقدمہ میں ایک مفہوم کے لئے مستعمل ہوتے ہیں اور دوسرے میں اس سے مختلف کیلئے، مثلاً یا استدلال،

تیشکلیکن لاندہب ہوتے ہیں،
زید (ظان معاملہ میں) تشک کرتا ہے،

لہذا زید لاندہب ہے۔

بظاہر صحیح معلوم ہوتا ہے، منالط ایمن یہ ہے کہ "تشک"، اور تشک کی بنا پر اگر اپنے لفظی معنی کے لحاظ سے مترادف ہیں، لیکن یہاں تشک اپنے اصطلاحی معنی میں مستعمل ہوا ہے، جس سے مراد اس شخص سے ہے جو ایک خاص فلسفیانہ

مسلک کا متبع ہے، نہ کہ مطلق شک کرنے والا، اور اس لئے استدلال میں کوئی حد
 اوسط ہے ہی نہیں، اسی قبیل سے یہ استدلال بھی ہے: "انعام ایک شخص کو ضرور
 ملے گا، زید ایک شخص ہے، لہذا زید کو انعام ضرور ملے گا" مقدمہ اول میں "ایک"
 پر معنی "کسی"، اپنے مطلق و غیر متعین مفہوم میں ہے، مقدمہ ثانی میں ایک سے مراد ایک متعین
 شخص ذات ہے،

اس سے ملتی جلتی اس مغالطہ کی ایک اور شکل ہے، جس کی مثالیں درج

ذیل ہیں:-

مثال (۱) "پرنٹسٹ کے تمام زاویے، دو ذراویاے قائمہ کے

مساوی ہوتے ہیں"

الف ب ج، ایک مثلث کا زاویہ ہے،

لہذا دے دو ذراویاے قائمہ کے مساوی ہے،

مغالطہ لفظ تمام، میں ہے، مقدمہ اولیٰ میں تمام سے مراد، کل ذراویاے کے مجموعہ

سے ہے، نہ کہ ہر ذراویہ فرداً فرداً

مثال (۲) "اگر کو بیس نہ ہوتا، تو کوئی اور شخص امریکہ دریافت کر لیتا،

"اگر نیوٹن نہ ہوتا، تو کوئی اور حرکت ارض ثابت کر دیتا،

"اگر ڈارون نہ ہوتا، تو کوئی اور مسئلہ ارتقاء کا انکشاف کرتا،

"اگر کو بیس، نیوٹن، ڈارون وغیرہ اکابر عقلائے عصر تھے،

لہذا اگر عقل سے عصر میں سے کوئی نہ موجود ہو تو بھی تمام انکشافات آج

دنیا میں موجود ہوتے»

بنائے مغالطہ یہ ہے کہ مقدمات میں، عقل سے عصر کی متین، مشخص افسراد کی ضرورت سے انکار کیا گیا ہے، اور نتیجہ میں مطلقاً عقل سے عصر کی ضرورت سے انکار کر دیا گیا ہے،

مثال (۳) راجپوتوں نے ایک پوری جرمن جینٹ کو شکست دی،

ان سگہ ایک راجپوت ہے،

لہذا ان سگہ نے ایک پوری جرمن جینٹ کو شکست دی»

مقدمہ اولیٰ میں راجپوتوں سے راجپوت سپاہیوں کی پوری پلیٹن مجموعی طور پر مراد تھی، نہ کہ فرداً فرداً ہر راجپوت سپاہی،

(ب) مصداقہ عقلی المطلوب جس نے کو ثابت کرنا مقصود ہوتا ہے، یا جو شے مابہ النزاع ہوتی ہے، اکثر انسان اسی کو، یا اس کی کسی تفریح کو، کبریٰ یا صغریٰ میں صحیح فرض کر لیتا ہے حالانکہ اگر فرقی ثانی کو بھی اسکی صحت مسلم ہوتی، تو کوئی بھیگا ہوا ہی اس سے تہ پیرا ہوتا،

مثال، (۱) کبریٰ میں مغالطہ کی کسی اسم کا وجود اپنے مسلمی کے وجود

کا مستلزم ہے،

عقل کا اسم موجود ہے،

لہذا علقہ کا وجود ہے»

مقدمہ اولیٰ (کیرنی) غیر مسلم ہے،

مثال (۲) صغریٰ بین مغالطہ کی دو مختلف چیزوں میں سے صرف ایک کا

ساتھ دیا جاسکتا ہے،

مذہب اور جذبہ آزادی دو مخالف چیزیں ہیں،

”لہذا مذہب اور جذبہ آزادی میں سے صرف ایک کا ساتھ

دیا جاسکتا ہے»

مقدمہ ثانیہ (صغریٰ) غیر مسلم ہے،

(ج) بحث غیر متعلق، یہ وہ مغالطہ ہے، جبکہ کوئی شخص بجائے اپنے دعویٰ کو

ثابت کرنے کے اپنے مخالف کے جذبات کو مخاطب کرتے لگتا ہے، اور اسکی مختلف

صورتیں ہیں، کبھی وہ اسکی ذات پر حملہ کرتا ہے، کبھی اسے نا تجربہ کار بتاتا ہے

کبھی اُسے دقیانوسی کہتا ہے، کبھی اس پر قومی چندہ کھا جانے کا الزام لگاتا ہے

کبھی اُسے بد عقیدہ قرار دیتا ہے، کبھی اس پر جلد بازی اور غیر مصلحت اندیشی

کا طعن کرتا ہے، غرض اسی طرح صدہا مختلف پیرایوں میں اسکی کوشش کرتا ہے کہ

مخالف کی زبان بند ہو جائے، لیکن اس میں سے کوئی نئے دلیل کا کام نہیں دیکھتی

بحث صرف یہ ہے کہ آیا اس کا دعویٰ ثابت ہے یا نہیں، پس اس کے علاوہ

جتنی چیزوں کا تعلق مدعی کی ذات سے ہے، وہ سب غیر متعلق ہیں بہت سی بدویا

اور تباہین لوگ اپنی آنکھوں سے دیکھتے ہیں، لیکن صرف اس بنا پر گرفت باز پرس نہیں کرتے، کہ ان کے مرتکب بڑے لوگ ہیں، جنگی نشان ان حرکتوں سے ارفع سمجھی جاتی ہے، بہت سی تحریکیں ایسی ہیں، جنہیں لوگ بجائے خود مفید نہیں سمجھتے، مگر ان کی تائید پر محض اس بنا پر تیار ہو جاتے ہیں، کہ ان کے پیش کرنے والے، صاحب اثر و جاہت ہیں، روزانہ زندگی میں یہ تمام مثالیں اسی منطقی معادلہ کی ہیں کہ لوگ اصل بحث سے علیحدہ ہو کر شخصیات وغیرہ غیر متعلق چیزوں کی طرف متوجہ ہو جاتے ہیں،

اسی معادلہ کی ایک شکل یہ بھی ہے کہ مخاطب کو جواب الزامی دیا جائے اگر زید میں کوئی عیب ہے تو اس کی بریت اس سے نہیں ہو سکتی ہے کہ اس کے الزام لگانے والے عمر و مین بھی وہی عیب موجود ہے، لیکن وہ اکثر اپنی بریت میں اسی عذر کو پیش کرتا ہے، اسی معادلہ کے تحت میں یہ طریقہ بھی داخل ہے کہ جب کوئی شخص کوئی مسئلہ عقلی حیثیت سے دریافت کر لے تو اسے اس کے کسی مسئلہ بزرگ کا حوالہ دیکر خاموش کر دیا جائے، اس جواب سے وہ خاص سائل تو ساکت ہو جائے گا، لیکن اس سے نفس مسئلہ کی صحت و عدم صحت، معقولیت عدم معقولیت پر کچھ اثر نہیں پڑتا، اگر وہی سوال کسی دوسرے شخص کی طرف سے کیا جائے تو مجیب کو نیا جواب تلاش کرنا پڑے گا،

مل نے جس اسلوب پر معاملات کا ایک نظام قائم کیا اور جس طرز پر انکی
 تقسیم کی، اسکی تصریح اور پرکھ چکی، بہتر ہوگا کہ آگے بڑھنے سے قبل ایک مرتبہ پھر اس
 ایک سرسری نظر کرتے چلیں، مل نے کہا تھا کہ بعض معاملات، کلیات مسلم و علوم
 متعارفہ کی شکل میں ہوتے ہیں، جبکہ نام معاملات متعلق بہ بداہت رکھا گیا تھا،
 انکی تعریف اور انکی مثالیں اور پرکھ چکیں، اور بعض معاملات ایسے قضایا کی شکل
 میں ہوتے ہیں جو نتیجہ ہوتے ہیں دوسرے قضایا کا، اور گویا اپنی صحت کیلئے خارج
 شہادت کے محتاج ہوتے ہیں، ان کے لئے مل نے معاملات متعلق بہ انتاج کا
 عنوان تجویز کیا تھا، پھر چونکہ یہ ظاہر تھا کہ انتاج میں غلطی کا ایک بڑا سبب یہ ہوتا
 کہ نتیجہ بھالتے وقت شواہد کا تصور ہی ہمارے ذہن میں صحیح طور پر نہیں رہتا،
 اس لئے اس طرح کی غلطیوں کو اس نے ان کا ایک مستقل طبقہ، معاملات متعلق
 بہ ابہام کے زیر عنوان قرار دیا تھا، انکی تعریف و مثالیں بھی ہم سن چکے، ان کے
 بعد ان معاملات کا نمبر آتا ہے، جن میں مفہوم مقدمات کا تصور صحیح رہتا ہے، مگر وہ
 مقدمات بجائے خود ایسے ہوتے ہیں، کہ ان سے انتاج صحیح نہیں ہو سکتا، اب
 اسکی بھی دو صورتیں ممکن ہیں، یا تو یہ کہ مقدمات کی ترتیب صحیح نہ ہو، یہ غلطی متعلق
 بہ تیس ہے، اور یا یہ کہ ان مقدمات میں کوئی استقرانی غلطی ہو، لیکن معاملات
 استقرانی کی ابھی اور دو قسمیں ہو سکتی ہیں، ایک یہ کہ مشاہدہ جزئیات میں غلطی ہو
 ہو، دوسرے یہ کہ ان کے مشاہدہ سے جو کلیات و تعمیمات قائم کئے جاتے ہیں انہیں

کوئی فروگزاشت ہوگی ہو پس اب جن مقالات پر گفتگو کرنا ہے وہ حسب جدول
ذیل عنوانات ثلاثہ کے تحت میں آتے ہیں،
مقالات متعلقہ باخراج (جو مقدمات کی غلطی پر مبنی ہوتے ہیں)

مقالات متعلقہ یہ استقرا

مقالات متعلقہ بقیاس (۲) مقالات متعلقہ بشاہد (۳) مقالات متعلقہ بتعمیم

(۲) مقالہ بقیاس کی تعریف صاف ہے، اس طبقہ میں وہ تمام نتائج شامل
ہیں جن سے اصول وضوابط بقیاس کی انہی بنتی ہوتی ہو، پس لازماً اس صنف
کی مقالات کی تعداد بھی اسی قدر ہو سکتی ہے، چنانچہ خود اصول وضوابط بقیاس کی
ہوگی لیکن اس نے اس میں صرف ان مقالات کو منتخب کر کے لیا ہے، جو کثیر الواسع
ہونیکے باعث ایک نمایان حیثیت رکھتے ہیں، اس طرح کے مقالات اس کے شمار
میں حسب ذیل ہیں:-

(الف) روزانہ زندگی میں اس مقالہ کی جو شکل سب سے زیادہ کثرت کے ساتھ
واقع ہوتی رہتی ہے، وہ یہ خیال ہے کہ تفسیر موجبہ کلمہ کا عکس بالکل اسی قالب

میں صحیح و درست ہوگا، مثلاً اس دعوے سے کہ "کل انسان حیوان ہیں" اس نتیجہ پر جا پہنچنا کہ "کل حیوان انسان ہیں" یہ سچ ہے، کہ اس خاص مثال میں نتیجہ کی غلطی اتنی واضح و روشن ہے کہ ہر عامی شخص کو بھی نظر آجاتی ہے لیکن اسی کے مثل دوسرے صد ہائے سچ عالم خیال میں روزمرہ نکالے جاسکتے رہتے ہیں، جو کسی طرح بھی صحیح نہیں ہوتے، مگر اس وقت ذہن انہیں صحیح ہی سمجھتا رہتا ہے۔
مثلاً:-

"کل آئینی حکومتیں عادل ہوتی ہیں، لہذا" ہر عادل حکومت آئینی ہی ہوگی، "کل فلسفی خشک مزاج ہوتے ہیں، لہذا" ہر خشک مزاج ہوگا، فلسفی ہوگا۔"

"راہچورت، پٹھان، گورکھے، اور سکھ، شجاع سپاہی ہی ہوتے ہیں، لہذا" ہر سپاہی شجاع ہوگا، ضرور ہے کہ انہیں تو تون میں سے ہو،

"ہر کانگریسی کھدر پوش ہوتا ہے، لہذا" ہر کھدر پوش ہے وہ کانگریسی ہوگا۔"

"ہر انگریز حاکم ظالم ہوتا ہے، لہذا" ہر ظالم حاکم ہوگا، وہ انگریز ہی ہوگا۔"

"دیکھتے ستانی عورتیں شوہر پرست و وفامرستہ ہوتی ہیں لہذا

”جو عورت شوہر پرست و وفا مرثت ہوگی، ہندوستانی
ہی ہوگی“

یہ اس قسم کی غلطیاں ہیں، جن سے عوام کا لانا م کیا، اچھے خاصے پڑھے
لکھے سمجھدار بھی نہیں سمجھتے، اور چاہے زبان سے کبھی نہ بھی نکالیں، تو بھی کم از کم اپنے
ذہن میں تو روزمرہ کرتے ہی رہتے ہیں،

(ب) اس سے سی جاتی ایک غلطی یہ ہے کہ قضیہ شرطیہ کا عکس بہر حالت میں
صحیح سمجھ لیا جاتا ہے، قضیہ شرطیہ کا عکس اس منی کر کے تو بالکل صحیح ہوتا ہے کہ
اگر جزا غلط ہو تو شرط لا محالہ غلط ہوگی، لیکن اس سے یہ نتیجہ نکالنا کسی طرح درست
نہیں، اگر جزا واقع ہو سکے تو ضرور ہو کہ شرط بھی واقع ہوئی ہو،

”جب پانی برسے گا تو زمین ضرور نم ہوگی، لہذا جب زمین نم ہوگی،
تو ضرور ہوگا کہ پانی برس چکا ہو،“

”اگر دلائل صحیح ہیں تو نتیجہ قابل تسلیم ہوگا، لہذا اگر دعویٰ
(نتیجہ) قابل تسلیم ہے، تو لازمی ہے کہ اس کے دلائل بھی
صحیح ہوں،“

”اگر تم کلم نیک نیت ہو، تو کلام موثر ہوگا، لہذا اگر کلام موثر ہے تو
ضرور ہے کہ تم کلم نیک نیت ہو،“

ہم میں سے کتنے ایسے ہیں جو اپنے تئیں اس طرح کی غلطیوں اور غلط فہمیوں
سے

مخوذ رکھ سکے ہیں؟

(ج) اسی کی ایک شاخ یہ بھی ہے، کہ بعض اوقات انسان اپنے ذہن میں ارتقاع یقینین کو ممکن سمجھنے لگتا ہے، لیکن یہ ایک ایسی موٹی غلطی ہے، کہ عامی شخص بھی جب اس کا اظہار بذریعہ الفاظ کرتے لگتا ہے تو اسے عموماً اپنی غلطی محسوس ہو جاتی ہے،

(د) پھر ایسی غلطیاں بھی ہم سے متواتر ہوتی رہتی ہیں، کہ کہیں دو قضایاے سابلہ سے کوئی نتیجہ نکالنے لگتے ہیں، کہیں حد وسط سرے سے قائم ہی نہیں کرتے اور کہیں حد وسط ایک کے بجائے دو دو قائم کر لیتے ہیں، یا پھر کہیں قضایاے جزئیہ سے نتائج کلیہ پر پہنچنا چاہتے ہیں، دس علی ہذا، لیکن یہ تمام غلطیاں ایسی ہیں، جو عموماً عالم تصور میں محدود رہتی ہیں، الفاظ کے ذریعہ سے ان کا اظہار صحیح بھی ہونے لگتا ہے، تو زیادہ زور محسوس ہو جاتی ہیں،

(ه) مگر اس سلسلہ میں جو مغالطہ سب سے زیادہ خطرناک اور سب سے زیادہ عام ہو، اس کی صورت یہ ہوتی ہے، کہ انسان اپنے سلسلہ استدلال میں مقدمات نا درست بدل دیتا ہے، جب کوئی استدلال شروع ہوتا ہے، اس وقت تو اسکی بنیاد ایسے مقدمہ پر ہوتی ہے، جس کی صحت مسلم ہے، لیکن آگے چل کر جب اس سے استنباط

لے فن منطقی کے آغاز ہی میں ایک مسئلہ، یا ہرگز ارتقاع یقینین میں حال ہی، زید کی نفیض غیر تریا اب کسی ایسے شخص کا وجود ممکن نہیں جو زید نہ ہو غیر زید ہو،

کا موقع آتا ہے تو بجائے اس مقدمہ کے کوئی دوسرا قضیہ پیش نظر ہو جاتا ہے، جو اس سے مختلف ہوتا ہے، گو اس سے مشابہ اس قدر ہوتا ہے کہ دونوں کے درمیان جو تازک فرق ہوتا ہے وہ ذہن سے نکل جاتا ہے، اس منغلط کی مثالیں بڑے بڑے حکماء و فلاسفہ کی تصانیف میں بکثرت ملتی ہیں، فن اقتصادیات (معاشیات) کی پرانی کتابوں میں چایا نظریہ تجارتی (MERCANTILE THEORY) کا ذکر آتا ہے، اس مشہور نظریہ کی تحلیل مقدمات ذیل میں ہو سکتی ہے:-

(۱) دولت کا معیار روپیہ ہے،

(۲) جس شے سے روپیہ کی تعداد میں اضافہ ہوتا ہے، دولت میں اضافہ

ہوتا ہے،

(۳) جس تجارت سے ملک میں روپیہ کی تعداد زیادہ رہتی ہے، وہ ملک کیلئے

دولت افزا ہے،

(۴) جس تجارت سے ملک کا روپیہ باہر جاتا ہے، وہ ملک کے لئے

افلاس افزا ہے،

(۵) لہذا ملکی دولت تمدنی کیلئے روپیہ کو باہر نہ جانا چاہئے، اور

(۶) ایسے قوانین گورنمنٹ کی طرف سے نافذ ہوتے چاہئیں کہ ملک کا روپیہ

کے اندر چارے،

تمثیل ہذا میں مقدمہ اول کا مفہوم یہ گز نہیں کہ روپیہ فی نقسہ کوئی معیار

دولت ہے، یا یہ کہ کسی کے سامنے اگر کچھ روپیہ، بغیر اس کے اختیار تصرف کے، ڈھیر لگا ہو، تو وہ دو تہند کہا جائے گا، بلکہ اس کا صاف منشا یہ ہے کہ روپیہ صرف کرنے کا ایک آلہ ہے گویا جس شخص کے پاس جتنا زیادہ روپیہ ہوگا، اسی قدر آزادی سے وہ اُسے اپنے صرف میں لاسکے گا، اور اسی بنا پر وہ دو تہند قرار دیا جائے گا، لیکن تھینہ (۵) و (۶) میں جو نتیجہ نکالا گیا ہے، اس سے مقدمہ اول کا یہ جزو اہم بالکل فوت ہو گیا ہے، اور اس کے بالکل خلاف منشا معنی لے لئے گئے ہیں، بیرونی تجارت کو قانوناً ممنوع قرار دینے کے یہ معنی ہیں کہ افراد، روپیہ صرف کرنے میں آزاد نہیں رہے، اور ان کی حالت اس شخص کی سی ہو گئی، جس کے سامنے روپے کے انب رسلگے ہوئے ہوں، مگر اس کے خرچ کرنے کا اُسے اختیار نہیں دیا گیا، ظاہر ہے کہ ایسے شخص کو دو تہند کہنا، الفاظ کے ایک بالکل نئے معنی لینا ہیں۔

کہا میں ہتھیلین، یا حکیمانہ مقولے، جو زبان زو عام رہتے ہیں، عموماً ایک اصولی یا کلی حیثیت سے صحیح ہوتے ہیں، لیکن یہ ضروری نہیں کہ بلا لحاظ اختلاف حالات، ہر موقع پر، ہر وقت، اور ہر جگہ، یکساں طور پر چسپاں ہوں، چنانچہ اکثر ایسی ہی جگہاں عام مسلمات و مشورات سے مستدکرا کر ہر نئے سوال کو انھیں کی مطابقت میں ڈھال کر، حل کرنا چاہتے ہیں وہ اسی قبیل کے مغالطہ کے مرتکب ہوتے ہیں، ایسے عام دعوے اپنی صحت و واقعیت کے لئے ہمیشہ اپنے اندر کچھ نہ کچھ ثمر لٹا رکھتے ہیں،

جن کا ذکر گو تصریح کے ساتھ نہ کیا جاتا ہو مگر وہ موجود ضرور رہتے ہیں، اب عام
اشخاص سند تو ان مسلمات سے لاتے ہیں لیکن اس پر نظر نہیں رکھتے، کہ جن خاص
حالات کے درمیان یہ دعوے صحیح اترتے ہیں، وہ پیش نظر موقع میں کس حد
تک موجود ہیں، اور یہی وہ شے ہے، جسے مل کے الفاظ میں تحریف مقدمات
سے تعبیر کرنا چاہیے، یعنی آغاز بیان میں جس مقدمہ کو بنائے استدلال قرار دیا تھا
اس پر آخر تک قائم نہ رہنا،

(۴) مغالطہ استقرائی میں پہلا نمبر ان غلطیوں کا آتا ہے، جو مشابہ
سے متعلق ہیں، لیکن مشابہ کی غلطی کے بھی دو پہلو ہو سکتے ہیں، ایک ایجابی، دوسرے
سلبی یعنی یا تو انسان بعض چیزوں پر سر سے سے اپنی قوت مشابہہ کو صرف ہی نہیں
کرتا، اور یا کرتا ہے، مگر غلط طریق پر کرتا ہے، ان میں سے اول الذکر کی دو تشقیں
ممکن ہیں:-

(الف) پہلی صورت یہ ہے کہ انسان بیشتر سے کوئی خاص عقیدہ یا رائے قائم
کر لیتا ہے، اور اس کے بعد جتنی نظریں اس کے خلاف ملتی ہیں، ان پر وہ نظر ہی
نہیں کرتا، وہ سامنے موجود ہوتی ہیں، پھر بھی اس کی نگاہ ان پر نہیں پڑتی ایک
شے نہایت واضح و نمایان صورت میں اس کے آگے ہوتی ہے، مگر چونکہ وہ اس کے
خلاف کوئی رائے بیشتر سے قائم کر چکا ہوتا ہے، اس لیے کبھی اس کا ذہن اس

طرف نقل نہیں ہوتا کہ کم از کم آرتھرائٹس و تجربہ ہی کی عرض سے اس شے کا مشاہدہ
 کرے، کوپرنیکس نے جب اول اول حرکت ارض کا دعویٰ کیا، تو مخالفین کے
 پاس بطلان حرکت ارض پر جو سب سے زیادہ زبردست استدلال تھا، وہ یہ تھا کہ حسب
 جب کسی متحرک جہاز میں اسکی مستول کی چوٹی سے کوئی گیند پھینکا جاتا ہے تو مستول
 کی ٹھیک جڑ میں نہیں گرتا، بلکہ اس سے کسی قدر پیچھے ہٹ کر گرتا ہے، بالکل اسی
 طرح جب سطح ارض پر کسی بلند منارہ سے کوئی گیند پھینکی جاتی ہے تو
 اسے ٹھیک منارہ کی جڑ میں نہ گرتا چاہئے بلکہ اس سے کسی قدر فاصلہ پر حرکت
 ارض کے مخالف رخ کی جانب گرتا چاہئے، اور چونکہ ایسا نہیں ہوتا، اس سے
 معلوم ہوا کہ زمین متحرک نہیں، بلکہ ساکن ہے، جامیان کوپرنیکس کی طرف سے اسکا
 یہ جواب دیا جاتا تھا، کہ "گیند ضرور جہاز نہیں، درآخالیکہ گنکری جزو ارض ہے، اس
 اسکی طبعی حرکت بھی وہی ہے، جو زمین کی ہے، اور اس لئے دونوں کی ہم رفتاری
 کی بنا پر اسے ٹھیک وہیں گرتا چاہئے، جہاں کے قصد سے وہ پھینکی گئی تھی،" قرین
 میں یہ سوال و جواب ہوتے رہے لیکن مناظرہ کے انہماک میں کسی کو خود اس دعویٰ
 کی صحت کی آزمائش کا خیال نہ آیا، کہ کیا واقعی جب مستول کی چوٹی سے گیند پھینکا
 جاتا ہے تو ٹھیک اس کی جڑ میں نہیں گرتا؟ آج بقول مل ہر شخص خود تجربہ کر کے پتا
 اطمینان کر سکتا ہے کہ مخالفین کوپرنیکس کا دعویٰ ہی سراسر سے غلط تھا، ہم کہ
 اس وقت کسی کو ایسی موٹی بات کو مشاہدہ کے معیار پر جانچنے کا خیال

بھی ڈالیا،

بعض خوشی قبائل میں مونگے کے توہید گلے میں پہننے رہنے کا دستور ہے، ان کا یہ اعتقاد ہے، کہ ان کی صحت میں تغیر کیسب انھیں توہید رنگ میں بھی تغیر ہوتا رہتا ہے، مثلاً جب وہ بیمار ہوں گے تو توہیدوں کا رنگ زردی مائل ہو جائے گا، بل کہتا ہے کہ توہید کا رنگ یقیناً ہمیشہ یکساں رہتا ہے، لیکن اعتقاد کی قوت کے سامنے ان لوگوں کے تجربہ و مشاہدہ کی قوتیں بے بس ہیں،

اسی قبیل سے یہ عقائد ہیں کہ اگر کوئی شے، دوسری شے کے مقابلہ میں بہت بھاری وزن دس گنی ہے، تو وہ اسی دس گنی سرعت کے ساتھ زمین پر گرے گی، یا یہ کہ مقلناطیس میں ایک عام زبردست قوت کشش ہوتی ہے، اور یا یہ کہ سطح آب کے نیچے کی چیزیں اپنی جسامت میں ہمیشہ بہت بڑی معلوم ہوتی ہیں، دوسری وہم پرستیوں اور ضعیف الاعتقادات میں، جو عموماً قوموں اور جماعتوں میں شایع ہیں، ان اوہام کی تردید، واقعات کی دہائی میں ہر ہر نقطہ ہوتی رہتی ہے، مگر جو لوگ کسی عقیدہ کے نشتر میں سرشار ہوتے ہیں، انھیں غموس نہیں ہوتی، یہ چند مثالیں ادویات کی تھیں جنکی تصدیق و تکذیب، مشاہدہ آسانی سے کر سکتا تھا، اس سے یہ اندازہ کیا جاسکتا ہے، کہ جن علوم و مسائل میں، مشاہدہ صحیح دشوار ہے، ان میں لوگ کس کثرت سے اس طرح کے مقلطیات میں مبتلا ہوں گے،

اسی کے قریب قریب اس مقلطہ کی ایک صورت یہ ہے، کہ کسی عام دعوے کے

صرف ایک طرف نشوونما پر نظر پڑتی ہے، اور اس کے مخالف پہلو کی تطہیر کی نسبت نظر انداز
 کر دی جاتی ہیں، اس کے لئے ذہن میں پیشتر سے کسی خاص عقیدہ، یا توہم کے موجود
 ہونے کی ضرورت نہیں، بلکہ اس کا عام سبب یہ ہوتا ہے، کہ نفس بشری طبعاً، سچا
 منافی کے مثبت نشوونما، اور سچاے نظائر عذمی کے نظائر وجودی پر زیادہ متوجہ
 ہے، اور ہر واقعہ کے ایجابی پہلو سے، بہ نسبت اُس کے سلبی پہلو کے زیادہ تر متاثر
 ہوتا ہے، چنانچہ آج جو اپنے گرد پیش اس قدر ہم پرستیاں دیکھنے میں آ رہی ہیں
 ان میں سے اکثر فطرت بشری کے اسی خاصہ کا نتیجہ ہیں، ایک منجم ابتدا سے سال
 میں بہت سی پیشینگوئیاں کرتا ہے، اس بڑی تعداد میں سے چند اتفاقاً صحیح
 بھی نکلتی ہیں، بس انھیں چند کے پورے اترنے سے دل میں اعتقاد پیدا ہو جاتا
 ہے، اور حتیٰ پیشینگوئیاں غلط ثابت ہوتی ہیں، ان کی طرف ہمارا ذہن منتقل
 ہی نہیں ہوتا، اسی طرح تقریباً ہر قوم میں یہ خیال شایع ہے کہ آسمان اہل کمال
 کا دشمن ہے، اور عروج صرف تالاقون کو ہوتا ہے، اس توہم کی بنیاد صرف
 اسی قدر ہے کہ لائق و نالائق باکمال اُسے کمال ترقی دونوں کرتے ہیں، لسیگن
 باکمالوں کی ترقی ایک طبعی واقعہ خیال کر کے کسی کی اس پر نظر نہیں پڑتی، البتہ
 جسے کمالوں میں آگے دوچار کو بھی عروج حاصل ہو جاتا ہے، تو ہر شخص کی نگاہیں
 اٹھ جاتی ہیں،

(ب) اس مخالفت کی شق دوم ان تمام صورتوں پر مشتمل ہے جنہیں یہ نہیں ہونا

کہ شواہد مخالف سرے سے غیر محسوس وغیر مرئی رہیں، فی الجملہ وہ محسوس تو ہوتے ہیں
 البتہ وہ مخصوص حالات و اسباب جن سے وہ نتائج پیدا ہوئے ہیں، نظر انداز کر دے
 جاتے ہیں، ایک زمانہ میں کنگلہ ڈگبی نے ایک خاص سفوف جراثیمت ایجاد کیا
 تھا جس کے عجیب و غریب خواص کی شہرت نے دنیا کو بدلتوں مٹھیر رکھا اس کا طریق
 استعمال یہ تھا کہ جس آگ سے کوئی شخص زخمی ہوتا، اس پر یہ سفوف مسح ایک مرتبہ
 کے لگا دیا جاتا اور خود زخم پر فوراً پیٹی باندھ دیا جاتی، جو ایک ہفتہ کے بعد کھولی جاتی
 اور اس وقت تک زخم اچھا ہو جاتا، لوگ اچھے ہو جانے والوں کے نظائر و شواہد
 تو بہت سے پیش کر تے لیکن اپنے مشاہدہ میں اس جزو کو نظر انداز کر جاتے، کہ زخم
 کی فوری بندش، پچاسے خود، اصول طب کے لحاظ سے موثر و نفع بخش ہے، زخم
 کے لئے بڑی مضرت ہے، پس اگر فوراً ہی ایسا انتظام کر دیا گیا، کہ زخم کو
 ہوانہ لگنے پائے، تو یہ خود شفا بخشی کے لئے کافی ہے، امین اس سفوف کے خواص کو
 تسلیم کرنے کی کیا ضرورت،

عام خیال یہ ہے کہ مجرموں کو سزا دینے کی اصل غرض دوسروں کو عبرت
 دلانا ہے، ایک فلاسفر و لکڑکن اسکی تردید میں لکھتا ہے، کہ اس غرض کے سھول
 کے لئے مجرم کی کیا تخصیص ہے؟ اگر دوسروں کو عبرت ہی دلانا ہے تو عبرت
 تو مجرم وغیر مجرم دونوں کو سزا دہی سے کیساں پیدا ہوسکتی ہے،؟ اس استدلال
 میں اس جزو اہم کو نظر انداز کر دیا گیا ہے کہ اگر مجرموں اور میگنا ہوں کو کیساں سزا

دیکھی، تو اس سے عبرت کس کو حاصل ہوگی؟ عبرت سے مقصود تو یہ ہے کہ مجرموں کو
 دیکھ کر لوگ جرائم سے بچیں، اور اپنی جگہ پر یقین کریں کہ اگر انھوں نے کوئی جرم کیا
 تو انکا بھی وہی حشر ہوگا، لیکن جب وہ دیکھ لیں گے کہ یہ قصور ہنوز ان کو وحی
 سزائیں بھگتی پڑتی ہیں، تو آخر کس خیال سے وہ جرائم سے اجتناب کریں گے؟
 غرض فلسفی مذکور کا استدلال مغالطہ زیر نظر کی ایک دلچسپ مثال ہے،

(رج) یہاں تک ان مغالطات کا ذکر تھا، جنہیں قوت مشاہدہ گویا معطل رہتی ہے،
 اور دیکھنے والے پر گویا نامیائی چھائی رہتی ہے، ان کے بعد دوسری صنف یہ ہے
 کہ نامیائی کی جگہ غلط بینی پیدا ہو جاتی ہے، انسان ایک شے کو دیکھتا ہے، مگر اسکی
 اصلی حالت میں نہیں دیکھتا، وہ ہوتی کچھ ہے اور یہ سمجھتا کچھ ہے اس مغالطہ کا
 بڑا سبب یہ ہوتا ہے کہ اصل مشاہدہ اور قیاس میں خلط طر کر دیا جاتا ہے، اکثر اشیا
 جب کوئی واقعہ بیان کرنے لگتے ہیں، تو صرف اسی برقعہ میں نہیں کرتے، کہ جتنا
 انھوں نے اپنے حواس سے محسوس کیا ہے، بلکہ بلا قصد اس میں اپنے قیاسات و
 استنباطات کی بھی آمیزش کرنے لگتے ہیں، جس سے صورت واقعہ کچھ سے کچھ ہوجاتی
 ہے، اور اصلیت کی تصویر بالکل مسخ ہو کر رہ جاتی ہے، شروع شروع میں جب کرت
 ارض کا دعویٰ کیا گیا تو جنت البقیع کی طرف سے پر زور صدیہ اٹھی تھی، کہ گردش زمین تو
 بدایت کے مخالف ہے، روزمرہ کا مشاہدہ ہے، کہ آفتاب طلوع ہوتا ہے، اور پھر
 غروب ہوتا ہے، اس شیم وید شہادت کے خلاف یہ کیوں کہا اور کر لیا جائے کہ آفتاب کے

جیسے زمین گردش کر رہی ہے، حالانکہ یہ دعویٰ مشاہدہ ہی سرے سے اصلیت پر
 مبنی نہ تھا، آفتاب کو طلوع و غروب ہوتا ہوا آنکھوں سے دیکھتے ہم کہہ رہے ہیں؟ یہ تو محض
 استنباط ہوتا ہے، زمانہ نے اس کا فیصلہ ہی کر دیا، ایسی ٹیلیوں سے دکھانا یہ مقصود
 کہ دنیا کی دنیا، عرصے تک مشاہدہ کی فاش غلطی میں مبتلا رہ سکتی ہے،

(۱) مخالطات متعلقہ تعمیر، یہ عمل کی فرست اصناف مخالطات کا آخری
 عنوان ہے، اس کے تحت میں وہ تمام غلطیاں داخل ہیں، جو انسان سے وضع
 کلیات میں ہوتی ہیں، یہ بالکل ممکن ہے کہ مشاہدہ چیزیات صحیح ہو، لیکن اس
 سے استقراء جو نتائج و تعمیرات قائم کئے جائیں وہ غلط ہوں،

اس طرح کی غلطیوں کا تمام و کمال احاطہ کرنا ممکن نہیں، البتہ یہ ممکن ہے
 کہ اس طبقہ کے چند نمایاں و عامہ الورد و مخالطات کی تعمیر کر دی جائے چنانچہ
 ملنے ہی کیا،

(الف) ایک عام شکل اس طرح کی غلطیوں کی یہ ہے، کہ انسان کلیات و
 تعمیرات ایسے قائم کرنے لگتا ہے، جن کا غلط و صحیح ہونا ایک طرف رہا، تجربہ و
 استقراء کا ان تک دسترس ہی نہیں ہوتا، اشراج استقرائی کے لئے لازمی ہے کہ
 جن چیزوں کی بابت اشراج نکالے جائیں، ان کے ماحول کے قوانین سے اگر
 پوری نہیں تو ایک قاضی حد تک واقفیت ضرور ہو، ورنہ استقراء بے معنی
 رہے گا، مثلاً کہہ ارض کے موسمی تغیرات کے مشاہدہ سے ہم نظام شمسی کے بعض

دیگر سیاروں، یا دیگر اجرام فلکی کے جو سرے سے نظام شمسی سے خارج ہیں، موسم کے
 بارے میں اگر کوئی توجیہ نہ کی جائے تو اسی مقالطہ کے ترکیب ہونگے، اس لئے کہ ہمارا
 علم اپنے ہی کرہ کے خواص طبعی تک محدود ہے، اس کرہ کے علاوہ کسی جرم فلکی کے خواص
 طبعی کا علم جو علم کہنے کے قابل ہو، انسان کو حاصل نہیں، اور اس بے علمی بیچارہ
 وہاں کے متعلق کسی استقرا کا حق نہیں، اسی قبیل سے وہ غلطی بھی ہے، جس میں
 علماء مشرکین معجزات بتلاہیں، یہ لوگ کہتے ہیں کہ فلان فلان امر وحس کے وقوع کا
 دعویٰ کیا جاتا ہے، چونکہ قوانین قدرت کے مخالفت ہیں، اس لئے اسکا واقع ہونا ناممکن
 ہے، لیکن حیران کے اس قول کی تحلیل کیجاتی ہے تو بالآخر قانون قدرت کی
 مخالفت کے معنی صرف اسقدر نکلتے ہیں کہ اب تک انھیں کسی ایسے قانون طبعی کا
 علم نہیں ہوا، جس سے واقعہ زیر بحث کی توجیہ ہو سکے، لیکن یہ کیسے معلوم کہ ہمارا علم
 تمام قوانین قدرت کا احاطہ کر بھی چکا ہے، بہت آسانی سے ممکن ہے کہ جس قانون
 قدرت کے تحت وہ معجزہ واقع ہوا ہو، اب تک اس قانون کا ہمیں علم نہ ہوا ہو
 مگر آئندہ ہو جائے، عدم علم کسی حالت میں علم عدم کے مترادف نہیں،
 (ب) اسی طرح وہ تعیبات بھی مقالطہ برہنی ہیں جنہیں فطرت کے قائم کردہ
 تعویضات کے درمیان تو حد پیداکر لی کوشش کیجاتی ہو اس مقالطہ کی دو صورتیں ہیں،
 ایک وہ جس میں اکثر قدامت یونان بتلاہے ہیں، اور وہ یہ ہے، کہ
 بالکل متساویان الجس و مختلف النوع چیزوں کو ایک ہی اصل کی فرود سے سمجھ

لیا جاتا ہے، مثلاً یونانی حکیم طالیس کا یہ دعویٰ کہ تمام کائنات کی اصل پانی ہے یا
 دیگر تھیس کا یہ نظریہ کہ دنیا پانی ہر شے کی علتِ اولیٰ مادہ ہے، دوسری وہ صورت ہے
 جو آج کل کے اکثر علماء سائنس کے نظریات میں پائی جاتی ہے، اور وہ یہ ہے کہ
 مختلف حاسات جو ہمارے مختلف آلات جو اس کو متاثر کرتے ہیں، ایک ہی قانون
 یا کلیہ کے تحت ہیں رکھ دیے جاتے ہیں، مثلاً پروفیسر ٹنڈل کا یہ دعویٰ کہ حرارت
 نور اور آواز وغیرہ مختلف حاسات جنہیں سے کوئی ہمارے حس لامسہ کو متاثر کرتا ہے
 کوئی حسِ باصرہ کو، اور کوئی حسِ سامعہ کو، سب کے سب حرکت کے مظاہر و اشکال
 ہیں، ان تمام صورتوں میں، ان نظریات کے بانی اس امر کو نظر انداز کر گئے ہیں، اگر
 یہ سب چیزیں ایک ہی علت کی مطول ہوئیں، تو ان میں اس قدر اصولی و فرعی
 اختلاف کیونکر پیدا ہو جاتا، اصنافِ موجودات میں ہر صنف اپنے مخصوص قوانین
 طبعی رکھتی ہے، اس لئے ایک صنف کے قوانین کو دوسرے پر منطبق کرنا سخت استغراقِ

ظلمی ہے،

(ج) مثلاً لہر تیسیم کی ایک اور علامتِ الودہ شکل یہ ہے کہ استقرار کی بنیاد محض تعدد
 نظر پر رکھی جاتی ہے یعنی بلا لحاظِ حالتِ مخصوصہ و مقتضیاتِ زمان و مکان

لہ یہ تشریح مل کے مذاق کے مطابق تھی، لیکن خود اس جرح پر یہ جرح ہو سکتی ہے کہ ان اجناس
 و انواع کے تباہی و اصل و مختلف الاصل ہونے کا کیا ثبوت ہے؟ لہٰذا اس جرح کا بے وزن
 ہونا ظاہر ہے،

مخلص کثرت مشاہدہ کے بھروسہ پر کلیات قائم کئے جاتے ہیں، اور یہ غیر تربیت یافتہ نفس بشری کی طبعی رفتار ہے، ایک عامی شخص جب اپنے ذہن میں اس پر غور کرتا ہے کہ:-

فلان العت، فلان العت، فلان العت سب میرے تجربہ میں اب ثابت ہو چکے ہیں
اور کوئی العت مجھے اب تک ایسا نہ ملا، جو بٹ ہو،
تو وہ بالکل قدرتی طور پر اس نتیجہ پر پہنچتا ہے، کہ:-
”رکل العت، اب ہیں،“

استقرار کا یہ ناقص طریقہ جس قدر غلط ہے افسوس ہے، کہ اسی قدر عام و ظاہر فریب سے، پولیٹیکل مفکرین، اجمار نویس و عام مصنفین اپنی روزانہ تقریر و تحریر میں ہرگز کی غلطیاں کرتے ہیں اور بجز نیت کرتے ہیں، لیکن عموماً ان نتائج کی غلطی لوگوں کی نظر سے مخفی رہتی ہے، چہ متعلقات اس طرح کے درج ذیل کئے جاتے ہیں
(۱) افریقہ کے جیشیوں میں کسی طرح کے تمدن کی صلاحیت ہی نہیں کیونکہ شروع سے لیکر آج تک وہ ہمیشہ جہالت اور بربریت میں رہے ہیں،

(۲) اہل ہند ہمیشہ غیر توام کی غلامی میں رہیں گے، کیونکہ تاریخ کسی ایسے زمانہ کی نظر سے خالی ہے، جب کہ خود اہل ہند ہند پر حکمران رہے ہوں
(۳) فلان فلان کتاب کے کپڑے جب گوشوں بے عزتت کہوں اور کتب خانوں سے باہر ایسے کاموں میں لگا دے گئے، جنہیں کتابی معلومات سے کوئی واسطہ نہ تھا

تو ناکام رہے ہیں، اس لئے لازماً ارباب سب علم عملی زندگی میں پڑنے کے ناقابل ہیں،
 (۴) طبقہ نرسوان میں اب تک اتنے نامور و مشاہیر نہیں پیدا ہوئے ہیں جتنے
 طبقہ درجال میں ہوئے ہیں، لہذا عورت فطرۃً و لازماً مرد سے کمتر ہے،
 (۵) اس وقت تک ہر آدمی شے ذی وزن ثابت ہوئی ہے، لہذا نامکن ہے کہ
 کوئی مادہ ایسا ہو جو وزن سے خالی ہو،

یہ تمام مثالیں ہیں مخالطہ زیر نظر کی، ان سب میں قدر مشترک یہ ہے کہ یہ اصول
 ذیل پر مبنی و مفسرین ہیں :-

”جو کچھ اب تک نہیں ہوا ہے وہ آئندہ بھی نہ ہوگا“

یہ کلیہ اس لحاظ سے بے شبہ صحیح ہے، کہ جیسا کہ تمام حالات و شرائط برقرار
 رہیں، و تو بھی برقرار رہے گا، لیکن تمام حالات و شرائط کا استقصا کر کے یہ دیکھنا کہ کون
 کون کن متعینوں پر کس کس حد تک قائم ہیں، بجائے خود ایک خاص تحقیقات کا
 محتاج ہے، جس کا فیصلہ محض تعداد و تشدد و نظائر سے نہیں ہو سکتا، مانا کہ ایک شے
 ابتدائے آفرینش سے اب تک عالم وجود میں نہیں آئی ہے، لیکن یہ کہاں سے لازم
 آگیا کہ وہ آئندہ بھی کسی حالت میں نہ پیدا ہوگی؟ اگر اب تک اسکی تکوین نہیں ہوئی، تو
 اسکی تھلی ہوئی دہر یہ ہے، اگر اب تک اس کی تکوین کے کافی علل و اسباب نہیں جمع ہوئے
 لیکن دنیا کے ہر روزہ اختلاف و حالات و رفتار ترقی کے ساتھ اگر آئندہ وہ کل علل و
 شرائط مجتمع ہو جائیں، تو یقیناً وہ شے وجود میں آجائے گی، اور کائنات کی ہر شے

تیز پوری کو پیش نظر رکھتے ہوئے ایسے عمل و شرائط کے اجتماع میں استحکام کیا ہوا
(۶) اس کے بعد ان معاملات کا نمبر آتا ہے جن میں ہم زانی کو تعلیل کا مراد سمجھ
لیا جاتا ہے، دو واقعات ایک ہی زمانہ میں ہوتے ہیں، اور ان کے بارے میں یقین
کر لیا جاتا ہے کہ ان کے درمیان علت و معلول کا تعلق ہے، حالانکہ ہم زانی رشتہ
تعلیل کی مطابقت مستلزم نہیں، مثالین ملاحظہ ہوں،

(۱) اوزنگ زیب کے زمانہ سے سلطنت مغلیہ کا زوال شروع ہوا، لہذا اوزنگ زیب

زوال سلطنت مغلیہ کا باعث تھا،

(۲) انگریزوں کے حملہ حکومت میں، ہندوستان میں بڑے بڑے اولیا، اللہ

پیدا ہوئے، لہذا انگریزی حکومت نے اولیا را اللہ پیدا کیے،

اس طرح کے غلط استقرائی نتائج ہم روزمرہ اپنے گرد و پیش دیکھتے رہتے ہیں،

اسی سے ملتا جلتا ایک دوسرا معاملہ ہے جسے گویا اس کا عکس کہنا چاہئے،

اسکی صورت یہ ہوتی ہے کہ کوئی واقعہ، جو متعدد عوامل کا نتیجہ ہوتا ہے اس کی

اصلی علت ان متعدد عوامل میں سے کوئی ایک شے قرار دے لی جاتی ہے اور باقی کو

بالکل نظر انداز کر دیا جاتا ہے، مثلاً اگر جمہوریت امریکہ میں مفید ثابت ہوئی ہے تو

بغیر امریکہ کے مخصوص حالات کا لحاظ رکھے، جو اسے اس سے یہ نتیجہ کا لانا کہ بعینہ اسکا

نمونہ کی جمہوریت ہر ملک اور قوم کے لئے موزوں ہوگی، یا مثلاً ابتدائی جمہوری تعلیم

انگلستان میں باعث فلاح ہوئی ہے تو اس سے اس نتیجہ پر پہنچنا کہ بلا لحاظ اختلاف

حالات ہر ملک اور ہر سطح تمدن کے لئے جبری طریقہ یہ تعلیم مفید ہوگا،

(د) فہرست معاملات کا آخری عنوان تیشیل ناقص ہے تیشیل و تشبیہ سے
 انتاج قطعی کا تو کوئی بھی مدعی نہیں، البتہ اگر تیشیل صحیح ہوتی ہے تو اس کا منشا
 یہ ہوتا ہے کہ اگر ایک شے کسی ایک خصوصیت کے لحاظ سے دوسری شے سے مشابہ
 تو بعض دوسری خصوصیات کے لحاظ سے بھی، جو پہلی خصوصیات کی نہ علت ہیں، نہ
 معلول، وہ اس کے مشابہ ہوگی تیشیل سے کسی شے کی واقعیت کا ثبوت کسی حالت میں
 نہیں ہو سکتا، زیادہ سے زیادہ اس کا مقصد یہ ہوتا ہے کہ ایک شے کے متعلق امکان یا
 احتمال پیدا ہو جائے مثلاً ہم بعض سیاروں کے متعلق جانتے ہیں، کہ وہ شکل میں مدور ہیں،
 آفتاب کے گرد گھومتے ہیں، خود اپنے محور پر بھی گردش کرتے ہیں، آفتاب کی قوت
 جذب سے متاثر ہوتے ہیں، غرض ان سب حیثیات سے وہ ہمارے کرہ ارض کے مشابہ
 و مماثل ہیں، اب اس مشابہت کی بنا پر ممکن ہے کہ وہ انسانی آبادی کے لحاظ سے
 بھی کرہ ارض کے مشابہ ہوں، ممکن ہے کہ زمین کی طرح وہاں بھی لوگ رہتے ہوں،
 لیکن یاد رکھنا چاہئے کہ یہ صرف احتمال ہی احتمال ہے، انسانی آبادی اور سیاروں
 کی کثرت وغیرہ کے درمیان کوئی رشتہ تعلیل نہیں، ورنہ پھر تیشیل تیشیل نہ رہے گی
 بلکہ استقرار کے دائرہ میں داخل ہو جائے گی، لوگوں کی ایک عام غلطی یہ ہے کہ اس
 احتمال کو یقین کا درجہ دے لیتے ہیں، اور محض تشبیہ کی بنا پر قطعیت تک پہنچ
 جاتے ہیں،

یہ غلطی تو اس وقت تک ہوتی ہے جب تشبیہ صحیح ہو لیکن اس بارے میں اصلی
مخالطہ کی بیشتر صورت یہ ہوتی ہے کہ خود تشبیہ ہی ناقص ہوتی ہے، تشبیہ کے ناقص
ہونے کے یہ معنی ہیں کہ جن دو خصوصیات کے درمیان تشبیہ دینا مقصود ہے ان کے
درمیان ہمارے علم میں رشتہ تعین نہ صرف غیر موجود ہے، بلکہ اس کا قطعی ثبوت
موجود ہو، کہ ان میں علت و معلول کی نسبت ہو ہی نہیں سکتی، مثلاً حامیان استبداد کا
مشہور استدلال تقابلی یہ ہے، کہ

”جس طرح خاندان کا وہ نظام نہایت کامیاب و خوش آئند ہوتا ہے جہیں خانگی
حکومت کا افسر عالی، کوئی بزرگ خاندان ہوتا ہے، جس کے فیصلوں میں بچوں کی
رانے کو دخل نہیں ہوتا، اسی طرح سیاسیات میں بھی وہی نظام سلطنت سب
سے زیادہ کامیاب و خوش آئند ہوگا جہیں ملک کی حکومت تمام تر ایک فرمانروا
کے ہاتھ میں ہو، اور جس کے احکام میں رعایا کی رائے کو کچھ دخل نہ ہو،“

اس سے قطع نظر کر کے کہ اس متن میں جو مقدمہ بطور نظیر و استدبیش کیا گیا ہے، خود
وہی کہاں تک صحیح ہے، اصلی مخالطہ یہ ہے کہ حکومت خانگی و سیاسی کے درمیان جن دو
خصوصیات یعنی مطلق العنانی و کامیابی کے درمیان نسبت تعین قائم کی گئی ہے، ان کے
مشتعل جہیں خوب معلوم ہے کہ ایسی کوئی نسبت نہیں قرار دی جا سکتی، کیونکہ خانگی زندگی کی
مسرورین میں افسر خاندان کی غیر سولیت کو کوئی دخل نہیں ہوتا، بلکہ یہ مسرتیں نتیجہ ہوتی ہیں
خردوں کے ساتھ افسر خاندان کی فطری بزرگانہ شفقت و مرحمت اور اس کے من تجربہ کا

مسائل فہم ہونے کا، اور یہ دونوں چیزیں ایسی ہیں جنہیں سے ایک بھی کسی خود مختار فرد انروا
جیسے لازمی نہیں اس طرح کے چند مزید مخالفت ملاحظہ ہوں :-

(۱) افراد کی حیات کی رفتار طبعی یہ ہے کہ بچپن، لڑاپن، جوانی سے گزر کر ضعیف ہون
اور ان کے قوت میں بغیر کسی مرض کے از خود انحطاط پیدا ہو جائے، اسی طرح
حیات اقوام جو حیات افراد کے مشابہ ہے، اسکا اقتضائے طبعی بھی یہی ہے کہ بالآخر
ضعیف ہو اور محض کبرستی کے باعث زمین از خود انحطاط پیدا ہے۔

(۲) آدمی جب غرق ہونے لگتا ہے تو اس کے سر سے پانی کا ایک بالشت اونچا
ہونا اور سگڑا اونچا ہونا دونوں برابر ہیں، دونوں صورتوں میں وہ کیسا کن غرق
ہوگا، اسی طرح گناہ کرتے وقت گناہ کا چھوٹا ہونا یا بڑا ہونا دونوں کیسا کن
ہیں، انسان بہ صورت مساوی درجہ کا گناہ گار ہوگا،

(۳) رفتار میں یک رنگی و یکسانیت آداب شرافت سے ہے، کبھی تیز چلنا اور کبھی
سست ہٹنا، شرف کے خلاف ہے، سو سائٹی نے اسے صرف انسانی ضروریات
کی مجبور یوں سے جائز رکھا ہے، سیاروں کو تو کوئی ایسی مجبور کن ضرورت
لاحق ہونہیں سکتی، اس لئے ضرور ہے کہ سیاروں کی رفتار شروع سے آخر تک
ایک ہی ہوتی ہو،

(۴) کشتی خواہ لعل و جواہر سے لدی ہو، خواہ روی کاغذ سے دو لون صورتوں میں
اسکے غرق ہونے سے لاج کی کیسا کن حماقت ظاہر ہوتی ہے، اسی طرح آدمی کی

کسی غلطی سے نقصان قلیل ہوا کی شرح کی حماقت بہ صورت مساوی درجہ کی ہوگی

مخالطہ تشبہ کی اکثر استعارات و تشبیہات کے پر وہ میں چھپے ہوئے ہوتے ہیں استعارہ جیسے خود استدلالی و قصمت مطلق نہیں رکھتا، البتہ وہ یہ اشارہ کرتا ہے کہ دو چیزوں کے درمیان کوئی وجہ تشبہ موجود ہے، جسکی بنا پر ممکن ہے کہ استدلال قائم ہو سکے تشبیہات مرکب میں تشبیہات مفرد کی نسبت مخالطہ کا احتمال ہمیشہ زیادہ ہوتا ہے، بہت بڑا سبب مخالطہ تشبہ کی کامیابیت ہے کہ بعض اوقات زبان میں بالکل تباہی و مختلف مقایم کو ادا کر نیکی کے لیے ایک ہی لفظ موجود ہوتا ہے، گو اس اشتراک لفظی کی بنا پر اشتراک معنوی قرار دینے لگتے ہیں، جو اکثر حالتوں میں ایک شدید غلطی ہوتی ہے، زبان میں ایک لفظ درخت ہے، غور کر کے دیکھو یہ کتنے مختلف معنوں میں استعمال ہوتا ہے، پتھر بھی سخت ہوتا ہے، گڑھ بھی سخت ہوتی ہے، دشواری بھی سخت ہوتی ہے، گفتگو بھی سخت ہوتی ہے، مزاج بھی سخت ہوتا ہے، مسئلہ بھی سخت ہوتا ہے، اب اگر کوئی شخص سخت کھامی یا سخت مزاج کی تشبہ سے پتھر یا لوسے کی سختی کی علت دریافت کرنا چاہے، تو ایسے کھلے ہوئے مخالطہ پر کس کو ایسی نڈائی لگی؟

قل نے مخالطہات پر جو کچھ لکھا تھا، اسکی ضروری تلخیص، کافی اضافہ تشبیہات اور برائے نام تنقید کے ساتھ اور پر گزرتی، قل کے اقوال بیانات کی تشریح اگرچہ قصداً استفادہ

کھول کر دی گئی ہے، کہ اسکی رائے کی کمزوریان ذی فہم ناظرین کو بآسانی نظر آسکتی ہیں
 ایسے صراحت کے ساتھ تنقید نہیں کی گئی، یہ خاموشی انہیں رضا کے مترادف نہیں بل کے مسئلہ
 مقولات عنقریب پیرسری تنقید کی گئی تھی، وہ عام منطقیین کے مذاق کے موافق تھی اگر اس کے
 مسئلہ پر خالطاست پر کوئی بھتہ نہ نظر کی جاتی، یا کم از کم منطق جدید کے ائمہ و علماء کے نقطہ نظر
 سے اس موضوع پر روشنی ڈالی جاتی، تو ایک بڑی طویل مستقل بحث چھڑ جاتی، جو مضمون
 ہذا کے اصلی مقصد یعنی اردو دان پبلک سے مل کے تعارف کرانے میں چنداں مفید نہ ہوتی،

باب (۳)

مقدمہ مکالمات برکے

سکندر اعظم اپنے زمانہ کا پرہیزگار و جبروت بادشاہ ہے، قرب و جوار کے علاقہ سر کر کے
 نظر اور اٹھاتا ہے اور چشم زون میں ایران، افغانستان، اور شمالی ہندوستان کی بلندیوں
 اسکے آگے خم ہیں، کامیابیوں اور تختوں کے نشہ میں جھومتا ہوا نوجوان شہنشاہ اپنے وطن
 واپس ہوتا ہے، راستہ میں تپ آتی ہے، ایک سے ایک بڑھکر اٹھتا ہے، جاؤ قین ہر کام میں
 لیکن چند ہی روز میں دنیا کو نظر آجاتا ہے کہ جس قوت نے ایک عالم کو تروبالا کر رکھا تھا
 بالآخر قوت سے وہ خود مسخر ہو کر رہی، اور دنیا جسے قوی ترین ہستی تسلیم کر رہی تھی، اسے
 اپنے سے قوی تر لرینٹ مل گیا، جس کے سامنے تمام قبائل پویمان ساری کشور کشا
 ساری حوصلہ مندیان بھیجنا بارت ہو کر رہیں!

حکمون کا حکم اور طبیبوں کا طبیبی علاجیں بسترِ بزمِ بچہ بچہ جسم انسانی کا کوئی راز نظر نہ
 سے مخفی نہیں، دو اُون اور غذاؤں کے خواص ایک ایک کر کے نوک زبان میں جان نشا
 شاگردوں کی پوری جماعت علاج و تیسار داری کے لئے کمر بستہ، سو اور علاج کا وسوسہ
 نہیں، پیر پرستری کا اندیشہ نہیں ہے، احتیاطیوں کا گزر نہیں، با اینہم جب وہ وقت آیا،
 جو مقرر اور مقرر تھا، تو کوئی شے مُشقتِ خاک کو پونہ خاک ہونے سے نہ روک سکی کیا موت
 کی قوت ساری نسل انسانی کی مجموعی قوت اور متحدہ طاقت سے بھی بالاتر ہے؟

۱۲۰ء میں ساحل انگلستان سے امریکہ کے لئے جہاز ٹائٹنک روانہ ہوا ہے، یہ جہاز
 ساخت میں یورپ اور امریکہ کے بہترین ذرائع شریک ہیں، ماہرین فن جہاز رانی و جہاز
 سازی کا دعویٰ ہے کہ اس جہاز کا فرق ہونا ناممکن ہے، جہاز کے انتظامات ہر حیثیت سے
 مکمل و اعلیٰ ہیں، افسردوں کی ہوشیاری جہاز رانوں کی ہمارت فن بالکل غیر مشتبہ ہے اور
 اتفاقی خطرات سے جان بچانے کے تمام سامان موجود ہیں، لیکن جہاز ایک بڑی تانی
 چٹان سے ٹکراتا ہے، اور آٹا ٹانا لاکھوں روپیہ کا سامان اور اُس سے کہیں زیادہ بیش
 قیمت نفوس جس میں نہیں، سو پچاس نہیں کم و بیش سترہ سو کی تعداد میں ہمندر کی ہند
 ہو جاتے ہیں! ————— کیا بہترین دماغوں کی پیش بینی و خوش تدبیری بھی ایک خاص
 حد سے آگے نہیں بڑھ سکتی؟

امریکا کا سب سے زیادہ متمول تاجر بیمار پڑتا ہے، وہ روپیہ سے ہر شے خرید کر سکتا ہے، صحت کیلئے ہزاروں نہیں، لاکھوں نہیں، کروڑوں روپیہ خرچ کر دینا اس کے نزدیک دشوار نہیں، اسکی دولت کا شمار اربوں سے اور ہے، بات کی بات میں ہوائی جہاز کے ذریعہ سے، ہرنی، فرانس، انگلستان اور خود امریکہ کے مشہور ترین ڈاکٹر اس کے گرد جمع ہو جاتے ہیں، ڈیکل سانس نے جتنے آلات ایجاد کئے ہیں، سب سے مدد ملی جاتی ہے، ترقی یافتہ علم الحلاج کے ہر جدید طریقہ کا عمل کیا جاتا ہے، عضویات کے تازہ ترین اکتشافات ایک ایک کر کے کام میں لائے جاتے ہیں، با این ہمہ موت کی روک تھام نہ ہو سکی، شاید کوئی طاقت انسانی عقل و دماغ،

سانس تک آلات، طبی تحقیقات، حادثات اکتشافات، اور بے پایان صفت زر کی متحدہ طاقت سے بھی بڑھ کر ہے!

یہ وہ مشاہدات اور تجربات ہیں جو گورے اور کالے وحشی و متمدن، جاہل عالم بڑے چھوٹے، مغربی اور مشرقی، ہر انسان کو پیش آتے رہتے ہیں، اور انسان کی فطرت ایسی واقع ہوئی ہے کہ وہ ہر وقت سے کوئی نہ کوئی نتیجہ نکالتا رہتا ہے، عالی و ذلیل افراد بڑے بڑے مسائل کے متعلق اہم نتائج نکالتے ہیں، عامی انسان اپنی بساط کے موافق کم تر نتائج نکال پھینچتا ہے، لیکن نفس استیجاب نتائج سب میں مشترک ہے، ان مشاہدات و تجربات سے بھی کوئی نتیجہ نکالنا ضرور تھا، اور وہی نفس انسانی نے نکالا،

انسان نے یہ دیکھا کہ ادا کی بڑی سے بڑی زبردست قوتیں کسی نامعلوم طاقت سے مخلوب
 ہو جاتی ہیں، اسکی جان توڑ کوششیں ناکام دہ جاتی ہیں، اس کے پختہ سے پختہ ارادے
 ہو جاتے ہیں وہ چاہتا ہے کہ ہمیشہ زندہ رہے، مگر نہیں رہ پاتا، وہ چاہتا ہے کہ ہر قسم کے
 حوادث و مصائب کو محفوظ رہے، مگر کامیاب نہیں ہوتا، وہ چاہتا ہے کہ ہمیشہ مسرور
 و کامیاب رہے، مگر بس نہیں چلتا، اسکی یہ بے بسی و بیچارگی اسے یہ نتیجہ نکالنے پر مجبور کرتی
 ہے کہ اسکی محدود قوتوں سے پرے کسی اور قوت کا وجود ہو، جو اس پر اور اسکی شکل تمام غائی
 موجودات پر برہم نظروہر ان عمل کرتی رہتی ہو،

کچھ دیر کیلئے اپنے متخیلہ کو مشاہدہ و تجربہ کے قیود سے آزاد کر کے دیکھئے پھر بھی نتیجہ میں
 کوئی اختلاف نہ واقع ہوگا، سکتہ چند ممالک کا فرمانروا تھا، ممکن ہے آئندہ کوئی تاجدار
 ایسا پیدا ہو، جس کے زیر نگین سارا گروہ ارض ہو، بلکہ اس سے بھی بڑھکر آفتاب ماہتابا
 سارا نظام شمسی اسکی قبضہ میں ہو، با این ہمہ کیا وہ قادر مطلق ہو جائے گا؟ کیا اس حکومت
 و اقتدار کے بقا اور دوام کی حسرت اس کے دل میں نہ رہے گی؟ اور کیا اس آرزو سے ناکام
 کا دل میں رہنا ضروری اسکی مخلوبیت و بیچارگی کی دلیل نہ ہوگی،؟ قارون کا نام
 اسوقت تک دولت و ثروت کیلئے ضرب المثل ہے، ممکن ہے کہ کوئی آئندہ قارون نہرت
 و توتلی میں اس گزشتہ قارون سے لاکھوں کروڑوں درجہ زائد ہو، یا اہم کیا قوانین قدرت
 اس پر عمل کرنا چھوڑ دیں گے؟ ہمدردی گرمی، بھوک پیاس، بیماری، کاہلی، کیا ان سب
 حوادث کے مقابلہ کے لئے اسے اس سے کچھ کم ضرورت پڑیگی یعنی معمولی انسان کو ہر وقت

رہتی ہے، کیا قانون تیز و فتا کی گرفت اس پر نہ باقی رہیگی؟

غرض نتائج خواہ مشاہدہ و تجربہ کے حدود کے اندر رہ کر نکالے جائیں، خواہ ان تیز و
سے باہر نکل کر تحلیل کی فضا سے وسیع میں پرواز سے کام لیا جائے، انسان جب تک انسان
ہے، اسے بشریت کی بے بسی، بے کسی و بے چارگی کا محسوس ہوتے رہتا لازمی ہے،
اور اس کا احساس ہونا گویا یہ اعتراف کرنا ہے، کہ موجودات فانی سے ماوراء و فوق کسی
اور سے کا وجود ضروری ہے،

اتنے جزو پر عالم و جاہل، متہدن و حوشی، مشرک مومن، خدا پرست، لاندہب، موحد و
دیہ، سب کا اتفاق ہے، لیکن اسکے بعد ہی اختلاف شروع ہو جاتا ہے،
یہ قوت تعداد میں ایک سے یا متعدد تو ہیں، یا نہیں، یہ قوت صاحب شعور و ارادہ ہے
یا نہیں؟ اس سہتی کا ادراک عقل انسانی کو ہو سکتا ہے یا نہیں؟ کائنات سے اس سہتی
کو تعلق کس قسم کا ہے؟ اس کے صفات کیا کیا ہیں؟ ان میں سے ہر سوال کے مختلف
جوابات دئے گئے ہیں، لیکن اتنے جزو پر سب کا اتفاق ہے کہ جس فانی و تغیر پذیر کائنات
کا تجربہ نہیں ہر وقت ہوتا رہتا ہے، اسکے پرے، کچھ اور، ضرور ہے، اور ممکن الوجود کا وجود خود
متلازم ہے واجب الوجود کے وجود کو،

یہ کچھ اور، کیا ہے؟ ایک گروہ نے اس کے جواب میں کہا، کہ عالم میں جو کچھ تغیرات
جاری ہیں یہ سب محض مادہ کے مختلف اشکال و شئون ہیں، وجود حقیقی صرف مادہ کا ہے،
جو غیر مخلوق و ناقابل فنا ہے، تو اس کا ایک غیر منفک، صفت ہے اسی کے سہارے

ہوئی برابر اپنی صورتیں بدلتا رہتا ہے، اور کائنات میں جو کچھ موجود ہے، یہ سب قوتِ اوی کی ہی ترکیب و تحلیل، لغت و تشو و انضمام و انتشار کے اشکال مختلف کی جلوہ آرائیاں ہیں۔ یہ گروہ ماورئین کا کملا یا، جو مذہب کے منکر اور عام محاورہ میں دہریہ طبع کے لقب سے موسوم ہیں،

دوسرے فریق نے جو اب میں کہا، کہ بے شعور بے ارادہ، ولایتی مادہ سے نظام کائنات کا نظور میں آنا ممکن ہے، علتِ العلیل میں شعور و ارادہ کو تسلیم کرنا لازمی ہے، اور اسی کا نام خدا ہے یہ گروہ مذہبی گروہ ہے، مگر اسکے ماتحت خود متضاد فریق پیدا ہو گئے،

طفلا نہ خیال یہ ہوتا ہے کہ جب قدرِ عظیم الشان و مہیب مظاہرِ قدرت میں، سب ایک ایک آخری قوت کے معلول ہیں، اور اس طرح خداؤں کی تعداد حد شمار سے خارج ہے ایک خدا بارش کا ہوتا ہے ایک طاعون کا، ایک جنگ کا ایک سمندر کا، قس علیٰ ہذا، مذہبِ ترک کی بنیاد اس خیال پر ہے،

اس سے ترقی یافتہ تشکل یہ ہے کہ سب قوتیں جو بطورِ آخری و اختتامی معلول ہوتی ہیں بجائے خود معلول ہیں ایک اصلی قوت کے جسکی یہ سب محض فرعیہ یا مظاہر ہیں اور وہ قادرِ مطلق و عالمِ کل ہے، یہ مذہبِ توحید ہے،

ایک جماعت نے اس پر اعتراض کیا کہ اگر یہ نظام کائنات ایک ہی آخری قوت کا معلول ہے تو اسمین اس قدر تناقض، کشمکش، برہمی و فساد کیوں ہے اسکی توجیہ اسی

صورت میں ہو سکتی ہے کہ عالم کو دو مخالف قوتوں کی زد میں لگا کر تسلیم کیا جائے، گویا نیر و شہ، نور و ظلمت، یزدانیت و شیطنیت کی متضاد قوتیں ہر وقت عامل رہتی ہیں اور کائنات ان کی زد و آریوں کی تماشگاہ ہے، یہ نوعیت کا نقطہ خیال ہے،

یہ اختلاف واجب الوجود کی وحدت و کثرت توحید و تعدد سے متعلق تھا، ساتھ ہی اسکی ماہیت بھی معرض بحث میں رہی ہے، عام خیال اسکی یہ قسم کو ٹیڈ ہے، عادتہ الناس اسکی شخصیت کے قابل ہیں، اُسے مجسم سمجھتے ہیں، اور یہ خیال کرتے ہیں کہ وہ ایک نہایت پر قوت شہنشاہِ عظیم کی حیثیت سے آسمان کے تخت پر جلو سافر ہے، علماء و حکماء نے سب کی رائے عموماً اس کے مخالف ہے، وہ اُسے زمان و مکان کے قیود سے منترہ موجودگی و محیط گل سمجھتے ہیں، جو ایک ہی وقت میں یہاں بھی ہے اور وہاں بھی اور وہی ہے اور پھر اسی طرح ماہیت واجب الوجود کے باب میں اور بھی اہم اختلافات ہیں،

مغرب میں یہ مباحث اصلاً و براہ راست علم کلام و الہیات سے متعلق ہیں، فلسفہ کا تعلق ماہیت واجب الوجود سے محض ضمنی و بالواسطہ ہے، یہی وجہ ہے کہ مغرب کے مفکرین و الہیین نے ان مسائل میں جو مشکوکیاں کیں، اسکی داد و بان کے فلسفیانہ حلقہ میں کچھ زیادہ تہلی، علیٰ ہذا جو نظریات ہان کے حکماء و فلاسفہ نے قائم کئے ہیں انہیں کلام و الہیات کے مسند نشینوں کے ہاں چنداں حین قبول نہ حاصل ہوا، مغرب کا فلسفی جب تک فلسفی رہ کر ان مسائل پر نظر کرتا تھا، فخری مفکرین کی

پیشانیوں پر بدگمانی کے بل پڑے رہتے تھے، اور متکلمین جب فلسفہ کے دائرہ میں قدم رکھنا چاہتے تھے، تو فلسفیوں کے چہرہ پر ہنس کے آثار پیدا ہو جاتے تھے، یہی مذہب کے متکلمین اپنے ہاں کے فلاسفہ کی ادب ناشائیوں اور گستاخوں پر ہنس ہوتے تھے اور وہاں کے فلاسفہ کی ناواقفیت سطح بینی پر بنتے تھے، عقل و نقل، بین یہ جنگ یورپ کی سرزمین پر بدنون جاری رہی، اور گو منزل مقصود فریقین کی ایک تھی تاہم راستے میں مختلف تھے کہ دونوں فریق ایک دوسرے کو گمراہ سمجھتے رہے،

ولادت مسیح سے لیکر پندرہ صدیان اسی تمنائے ناکام میں آئین اور گزند گھنٹا اٹھا رہی تھی، تو اپنے ہمراہ نوید مصالحت لیتی ہوئی آئی اس کے آغاز میں بھی پندرہ سو سال کا عرصہ باقی تھا کہ آئرلینڈ کو ملک میں بارہ مارچ ۱۸۰۱ء کو جارج برکلی تولد ہوا، اور صدی کے آغاز کیساتھ اس کی تصانیف کا بھی آغاز ہوا، ۱۸۰۱ء میں اس کے ذہن میں ایک جدید نظام فلسفہ کا تخیل پیدا ہوا، ۱۸۰۱ء سے قلم ہاتھ میں لیا، ۱۸۰۱ء میں معرکہ الٹار سالہ نظریہ رویت شائع ہوا، ۱۸۰۱ء میں مبادی علم انسانی اور ۱۸۰۱ء میں مکالمات ہستولہ تصنیف اسکے بعد بھی مدت تک جاری رہا، لیکن سلسلہ کا تاہم برین تصانیف ہی تین تھیں،

برکلی کے وجود نے یورپ میں اس حقیقت کو ثابت کر دیا کہ مسیحی علم کلام اور ذہنی فلسفہ کے درمیان کوئی تناقض لازمی نہیں اور یہ ممکن ہے کہ ایک ہی شخص گران پایسنی

بھی ہو اور اعلیٰ متکلم بھی اسکی تیسرا کائنات لیا جاسکتا ہے،

(۱) ایشیا عالم کے چنے خواص ممکن ہیں، رنگ، بو، مزہ، شکل، جسامت اور
مقدار وغیرہ سب مجموعاً و انفراداً اپنے وجود کے لیے اس امر کے محتاج ہیں کہ کسی کے
سے اور ایک میں آئیں،

(۲) ایشیا عالم میں اسلئے محسوس نہیں ہوتی کہ موجود ہیں، بلکہ ہم انکے وجود کی
محض اس بنا پر قائل ہوتے ہیں کہ وہ محسوس ہوتی ہیں،

(۳) وجود ایشیا از محسوسیت ایشیا کے مترادف ہے، جو شے قطعاً کسی کے حس و ادراک میں
نہیں آسکتی وہ موجود بھی نہیں ہوسکتی،

(۴) گویا کائنات خارجی ممکن الوجود ہے، اور نفس مدرکہ اس کیلئے بمنزلہ واجب الوجود
وجود حقیقی نفس مدرکہ کا ہے اور کائنات خارجی محض ایک وجود ہی یا ظنی رکھتی ہے جب
آفتاب نہیں، تو نہ شعاع باقی رہ سکتی ہے، نہ سایہ جب نفس مدرکہ نہیں تو کائنات
کا وجود بھی نہیں،

(۵) لیکن ظاہر ہے کہ کائنات کے بشمار اجزا ایسے ہیں جو کسی نفس انسانی کے ادراک
میں نہیں آتے پھر انکا وجود کہاں ہے؟

(۶) اس کے علاوہ خود نفس مدرکہ بھی تو حیثیت ایشیا جزو کائنات ہیں، انکے
وجود کے ہم کس بنا پر قائل ہیں؟

(۷) ان کا وجود ایک "عظم" یا شعور کلی کے ادراک میں آتا ہے جو محیط کل

ہمہ گیر ہمہ دان ہمہ بین ہی،

(۸) عام نفوسِ مدبر کہ محدود و مخلوق ہوتے ہیں، یہ شعور کلی یا نفسِ عظیم غیر محدود و غیر مخلوق ہے، زمان و مکان کے قیود سے آزاد، فنا و نقص کے قوانین سے بالاتر اور بقا سے دوام و ہمہ جانی کا تاجدار،

(۹) عام نفوسِ مدبر کہ اُس کے لئے ممکن الوجود ہیں اور یہ حقیقہ واجب الوجود،

(۱۰) اسی ذات واجب الوجود کو تہذیب کی اصطلاح میں خدا کہتے ہیں،

برکلے اپنی شخصی زندگی میں ہمہ بین ایک مذہبی شخص تھا، احمدہ کے لحاظ سے پارٹی تھا، مذہب کے ساتھ اُسے خلوص ہی نہیں شغف تھا، اس کے مواظبات کی ایک ایک سطر مذہب کے رنگ میں ڈوبی ہوئی تھی، مذہب کی حمایت ہی تصنیف کی اصل محرک ہوتی تھی اُس سے بڑا منظم برطانوی میں شاید ہی کوئی پیدا ہوا ہو، بااثر فلسفہ کے دائرہ میں اُس کی تصانیف خالص فلسفیانہ ہوتی تھیں، اُس کے استدلالات یکسر عقلی ہوتے تھے، جن کے مخاطب مسیحی و غیر مسیحی، مذہبی و غیر مذہبی، بہرمت و مشرب کے اشخاص ہو سکتے ہیں۔

کہیں کہیں اسکی فلسفیانہ تصانیف میں بھی مسیحیت کی چاشنی آجاتی ہے لیکن اسکی حیثیت چاشنی سے زیادہ نہیں بڑھتی پاتی، بناے استدلال ہمیشہ ایسی رہتی ہے جس سے ہر انسان کو قائل کیا جاسکتا ہے،

اُسکے فلسفہ پر تنقید و تبصرہ بہان مقصود نہیں، اسلئے اُس سے قطع نظر کی جانی ہے۔

کہ اسکے دلائل کا وزن کیا ہے، اور اُن سے انسان کی تشفی کہاں تک ہو سکتی ہے۔ لیکن
 اس قدر قطعی ہے کہ مغربی فلسفہ کی تاریخ میں برکلی کی اہمیت سے نوافق و مخالف کی
 انکار نہیں ہو سکا ہے، ہیوم جو ایک لحاظ سے برکلی کا سب سے بڑا مخالف ہوا ہے، خود
 اسکے فلسفہ کی ساری عمارت برکلی کی تیار کی ہوئی بنیاد پر قائم ہے، اور آگے چل کر
 کینٹ نے اپنے نظام فلسفہ کا جو عظیم الشان قصر ہوئی تعمیر کیا، اس کے در و دیوار
 سقف و محراب گونٹے ہیں، لیکن داغ بیل وہی برکلی کی ڈالی ہوئی ہے، اور اسکے
 بعد تو جس قدر ماہرین فلسفہ برطانیہ میں پیدا ہوئے تقریباً سب ہی نے اس کے نظریات
 سے نفیاً یا اثباتاً بحث کرنا ضروری سمجھا، جن میں، ریڈ، مل، ہیلی، جیمز کے نام خاص
 طور پر قابل ذکر ہیں، اور تو اور خود کلسی نے، جسے عموماً مذہب کا دشمن اور بادست
 کا سارا لشکر سمجھا جاتا ہے، فلسفہ برکلی کی تشریح و تائیدانہ تلخیص میں مفہم
 مضامین لکھے،

بعض حکماء یونان اپنی تصانیف کیلئے مکالمہ کا پیرایہ اختیار کرتے تھے،
 چنانچہ فلاطون کے خیالات اس وقت مکالمات ہی کی صورت میں موجود ہیں
 برکلی جب "نظریہ رویت" اور "مادی" کی تصنیف سے فارغ ہو چکا، تو اسے مناسب
 یہ معلوم ہوا کہ انہیں خیالات کو زیادہ واضح، بلیس، عام فہم پیرایہ میں ادا کرے اس
 کے لئے بہترین قالب مکالمہ کا ہو سکتا تھا، چنانچہ یہی صورت اس نے اختیار کیا

کی، اور ۱۹۳۷ء میں مکالمات مابین ہائیس و فلونیس کے نام ہائیس نے ایک رسالہ شائع کیا، رسالہ بہت مقبول ہوا، مصنف کی زندگی ہی میں کئی بار طبع ہو کر شائع ہوا، اور فریج جرنل زبانوں میں بھی اسی زمانہ میں اسکا ترجمہ ہو گیا،

ناظرین کے سامنے اس وقت اسی رسالہ کا اردو ترجمہ ہے یہ کتاب میں کچھ پر مشتمل ہے، پہلے مکالمہ میں علم و ادراک انسانی کی ماہیت محدود و پر محیط ہے، دوسرے میں وجود و روح اور اس کی عدم مادیت پر تیسرے میں وجود باری اور اس کے بڑی اثبات ہونے پر، اس میں تمام مسائل ہائیس (الف) و فلونیس (ب) فرض و اشخاص کی باہمی گفتگو کے ذریعہ سے ادا کئے گئے ہیں، ہائیس کو بطور متعرض و مخالف کے فرض کیا گیا ہے، اور فلونیس خود برکلی کے خیالات کی ترجمانی کرتا ہے، جتنے اعتراضات ان نظریات پر وارد ہونے ممکن ہیں، تقریباً سب ہائیس کی زبان سے ادا کئے گئے ہیں، اور فلونیس نے انکی پوری طرح تردید کر دی ہے، کوئی جدید اعتراض شاید ہی کسی دماغ میں پیدا ہو سکے،

مذہب کا ایک زبردست حریف ہر زمانہ میں، مذہب مادیت رہا ہے اور اس جدید زمانہ میں تو شاید سب سے بڑا حریف یہی ہے، مادیت، کی مختصر تشریح یہ ہے کہ کائنات میں جو کچھ بھی ہے، سب محض مادہ ہی کے مظاہر، اشکال و شئون میں اور مادہ حادث نہیں، قدیم ہے اور مخلوق نہیں، غیر مخلوق ہے، برکلی کے فلسفہ کی ضرب کاری اسی تخیل

اگر کرتی ہے، اور اسی لحاظ سے برکے کے فلسفہ کو صفحات بالا میں بار بار علم کلام سے توہین
 کیا گیا ہے برکے نے ثابت کر دیا، محض عقل اور ذہنی خوش عقیدگی کی بنا پر نہیں، خالصتہ
 عقلی استدلالی حیثیت سے ثابت کر دیا، کہ مادہ کی قدامت اور غیر مخلوقیت الگ رہی،
 بحیثیت حادث و مخلوق ہونے کے بھی سرے سے اسکا کوئی مستقل و ذاتی وجود ہی
 نہیں، بلکہ وہ جس حد تک اور جس معنی میں موجود ہے محض علم بارسی ہی میں موجود ہے
 اس کے باہر معدوم محض، صوفیہ اسلام اور شاید بعض ہندو فقہار کے ہاں بھی یہ
 دعویٰ کا لون کونا مانوس نہ معلوم ہوگا، لیکن فلسفہ مغرب کی دنیائیں تو یہ نظریہ حیرت انگیز
 بھی تھا اور انقلاب آفرین بھی، ہیوم نے برکے کی تردید میں ایڑی چوٹی کا زور صرف کرتے
 پھر بھی اسکے دلائل کا جواب نہ دے سکا، اور آخرین صرف یہ کہہ کر اپنے دل کو خوش کر لینا
 بڑا گمراہ برکے کے دلائل کا جواب نہیں ہو سکتا، لیکن دل میں ان سے تشفی کی کیفیت
 پیدا ہوتی، سبحان اللہ یہ وہی ہیوم صاحب ہیں، جنہیں خود اپنے دلائل عدم طہین
 پر بھی اطمینان نہیں ہوتا تھا، اور جنکو اپنے معرکہ آلا رسالہ TREATISE ON HUMAN NATURE
 INQUIRY INTO HUMAN UNDERSTANDING - AN NATURE (مقالہ فطرت انسانی) اور
 تحقیقات فہم بشری، میں تشکیک و تشکاگ پر سیدوں دلائل برائین قائم کرنے کے بعد بالآخر
 پر اعتراض کرنا پڑا، کہ اسی لفظی اور پھر سے قلب میں اعتقاد و اذعان کی کوئی کیفیت پیدا نہیں
 ہوتی اور خالق، اسیا اپنی جگہ پر چون کے تون ہی رہتے ہیں،
 برکے نے اپنے مکالمات، کے سرورق پر یہ تصریح کر دی ہے، کہ یہ تشکیک و طہین

کے رویت لکھی گئی ہے اور میں کتاب میں بھی جا بجا ایسی ہی تصریحات کرتا گیا ہے وہ مسیحی تھا،
 مسیحی مذہب کا پادری تھا، اُسے اپنی مسیحیت یقیناً دل سے عزیز ہوگی اور اسکی اصل غرض
 مسیحیت ہی کی عبادت ہوگی، لیکن اُس نے جو دلائل قائم کئے ہیں ان سے تاثر مسیحیت
 کی نہیں، بلکہ نفس مذہب کی ہوتی ہے، اور جہاں ایک طرف اسکے خیالات ایک مستقل
 نظام فلسفہ کا حکم رکھتے ہیں، وہاں دوسری طرف اسکے نیت و ارادہ کے بغیر وہ صوفیہ اسلام
 کی ترجمانی کا بھی حق ادا کر جاتے ہیں،

باب (۴)

عادت اور فلسفہ عادت

عادت اتم الاخلاق ہے۔ (مولینا نذیر احمد دہلوی)
 ”عادت کو فطرت ثانیہ کہتے ہو، حالانکہ اسکی قوت فطرت کی طاقت سے دس گنی زیادہ ہے“
 (ڈیوک آف ولنگٹن)

یہ ایک کھلی ہوئی حقیقت ہے، کہ انسان کسی مفرد یا بسیط، سستی کا نام نہیں اسکا اطلاق مختلف اعضاء و اجزاء کے مجموعہ اور متعدد قوتوں کی ترکیب پر ہوتا ہے جنہیں سے اگر کوئی شے بھی غائب ہو تو اسی نسبت سے انسان کی تشکیل میں کمی رہ جائے گی لیکن بعض چیزیں اپنی اہمیت کے لحاظ سے اسقدر ضروری ہیں کہ اگر وہ نہ ہوں، تو انسانیت کے کمال و نقص کا کیا ذکر ہے، اس مجموعہ پر سر سے سے انسان کا اطلاق ہی نہ ہوگا، مثلاً اگر کوئی جسم بظاہر انسان کا سا ہو، مگر اس میں قوائے عقلیہ کا شائبہ تک نہ ہو، تو اسے انسان نہیں، بلکہ

انسان نہ حیوان کہا جائے گا، یا مثلاً کسی انسانی جسم کے اعضاء تو درست ہوں، مگر اس میں خون کا ایک قطرہ نہ ہو، تو یہ بھی انسان نہیں، بلکہ انسان کا ڈھانچہ کہا جائیگا۔ ان اعضاء سے اہم و قوائی رئیسہ میں جو شے سب سے زیادہ فضل و اعظم ہے اور کتنا چاہئے کہ رئیسہ الرؤسا کا درجہ رکھتی ہے، وہ کوئی واحد عضو نہیں، بلکہ ایک نظام اعضاء ہے جس کا اصطلاحی نام نظام عصبی ہے اور اسی کے اور حیات انسانی کا انحصار ہے، نظام عصبی کا خاص کام جسم انسانی کے مختلف اعضاء و قوتی کے درمیان نظام متناسب پیدا کرنا، اور ان کو باہم و گرم بوط رکھنا ہے، نظام عصبی کے بغیر انسان کی مثال اس مکان کی سی ہے جس کیلئے اینٹ، مٹی، چونا، لکڑی، غرض سارے سارے مسالہ کا پورا ڈھیر لگا ہو لیکن کوئی مہار یا کاریگر موجود نہ ہو، جو ان متفرق چیزوں کو ترکیب و ترتیب دے، مگر اگر ایسی حالت میں مکان بھی تعمیر نہ ہو سکے گا، یہی حال جسم انسانی کا ہے، فرض کیجئے کہ گوشت، پوست، خون و استخوان کو جوڑ جاؤ کہ کسی ڈاکٹر نے انسان کا قالب قائم بھی کر دیا، لیکن اگر نظام عصبی موجود نہیں، تو اگرچہ قلب و شریان موجود ہیں، لیکن دوران خون ایک سخط کیسے بھی جاری نہ ہو سکے گا، پھیپھڑے موجود ہیں، اور ڈھانچہ کو تازہ ہوا سے درمیان کھڑا بھی کر دیا گیا ہے، لیکن تنفس ایک لمحہ کے واسطے بھی ممکن نہ ہوگا، معدہ صحیحہ و سالم ہے، اور معدہ کے اندر غذا بھی کسی آلہ کے مدد سے پہنچا دی گئی، لیکن اعمال ہضم کا سلسلہ شروع نہ ہو سکے گا، عضلات سب کے سب موجود ہیں، مگر جس وضع پر ڈھانچہ کھڑا کر دیا گیا ہے اس سے ایک سر جنبش کرنے کی قدرت ان میں نہ ہوگی،

غرض نظام عصبی اگر موجود نہیں تو انسان انسان ہی نہیں،
نظام عصبی ذیل کے دو بڑے حصوں میں تقسیم کیا جاسکتا ہے اور ان میں سے ہر حصہ

خود متعدد درجہ پر مشتمل ہے،

(۱) نظام عصبی محیطی، نظام عصبی کا وہ حصہ جو جسم کے ہر گوشہ میں محیط ہے، وہاں
سے اپنے مرکز تک تاثرات پہنچاتا ہے، اور اپنے مرکز سے وہاں تک تحریکات
لیجاتا ہے۔

(۲) نظام عصبی مرکزی، نظام عصبی کا وہ حصہ جو بطور صدر نظام کے ہر جس پر تمام
تاثرات کی انتہا، اور جس سے تمام تحریکات کی ابتدا ہوتی ہے،
اس مرکزی نظام عصبی کے بھی دو حصے ہیں،
دالغ (الف) یعنی مغز جو کائنات کے اندر بند ہے،
(ب) نخاع یعنی فقرات پشت کے اندر کا گودا، جسے عام زبان میں حرام
مغز کہتے ہیں،

اسی طرح نظام عصبی محیطی، اعصاب پر مشتمل ہے، جو خوردبینی اجسامت
کے، یا اس سے بھی باریک تر سفید دھاگے سے ہوتے ہیں، اعصاب کی بھی دو
قسمیں ہیں،

(الف) اعصاب حسیہ، وہ اعصاب جو اطراف و جوانب سے تاثرات مرکز عصبی
تک لیجاتے ہیں،

(ب) اعصاب محرکہ، وہ اعصاب جو مرکز عصبی سے تحریکات اطراف و جوار

بجلائے ہیں،

تظام عصبی کی فعلیت کا طریقہ یہ ہے کہ ہنجات خارجی کے اثر سے اعصاب تہیہ میں سے ایک یا چند میں ایک ارتعاشی کیفیت (جیسے تار کے ایک سرے کو ہلانے یا صدر پر ہنچانے سے سارے تار میں ارتعاش پیدا ہو جاتا ہے) جسے اصطلاح میں تہیج کہتے ہیں پیدا ہو جاتی ہے، اور جب یہ تہیج حصہ مرکزی یعنی دماغ یا نخاع سے جا ملتا ہے، تو اس وقت وہاں فوراً ہی اس در آمد کے مقابلہ میں ایک عمل برآمد بھی، شروع ہو جاتا ہے، یعنی اعصاب حسیہ کے اس تہیج تاثری کی مطابقت میں رد عمل کے طور پر، اعصاب محرکہ میں ایک تہیج تحرکی پیدا ہو جاتا ہے، اور اعصاب محرکہ اس تحریک کو اندر سے خارج کی طرف لاتے ہیں، اس بیان کی توضیح چند مثالوں سے ہوگی۔

مثال (۱) ہم کوہ ہن بیٹھے ہوئے لکھ رہے تھے کہ زور کی بارش آئی، اور سرد ہوا چلنے لگنی، احوال کے اس تغیر کے باعث سرد ہوا کا ایک جھونکا

۱۰ REACTION یہ اس فعل ثانی کو کہتے ہیں، جو کسی فعل اول کے سرزد ہونے پر اس کے جواب کے طور پر، از خود صادر ہو، مثلاً ہم دیوار پر رطب کا گیند پھینکتے ہیں، یہ ایک فعل ہوا، اب گیند اچھل کر پھر ہماری طرف لوٹ آتا ہے، یہ اس فعل کا رد عمل ہوا،

ہماری جلد سے ٹکرایا، اور جن اعصاب حسیہ کا تعلق لمس سے ہوا اور
 جتنکے سرے ہماری جلد میں آتی ہوئے ہیں، ان میں فوراً ایک نتیجہ
 پیدا ہوا، اور جیوں ہی یہ نتیجہ جا کر دماغ میں پہنچا، اعصاب محرک
 کو حرکت ہوئی اور ہم نے اٹھ کر دروازہ بند کر دیا، یہ فعل سارے کا سارا
 نظام عصبی کی ماتحتی میں ہوا،

مثال (۲) ہم ایک تاریک کمرہ میں لیٹے ہوئے تھے، دفعتاً ایک شخص بہت
 تیز روشنی کا لپ لپے ہوئے داخل ہوا اس پر نظر پڑتے ہی اعضا
 حسیہ بصری میں نتیجہ ہوا، فوراً ہی حسیہ مرکزی، متاثر ہوا، اور سا
 ہی پیشانی کے اعصاب محرک کو حرکت ہوئی جنہوں نے ہمارے پوٹے
 بند کر دئے، اسی کو ہم آنکھ کا چھپکنا کہتے ہیں، یہ سارا فعل بھی نظام
 عصبی کے ماتحت ہوا،

مثال (۳) ہم نے کھانا کھایا، غذا معدہ میں پہنچی، اب جلد معدی کے
 اعصاب حسیہ میں توجہ ہوا، جو نخاع تک پہنچا، اور وہاں سے
 اعصاب محرک نے: معدہ، جگر، بلیہ، انٹسٹین وغیرہ میں وہ
 تمام حرکات پیدا کر دیں، جن کا مجموعہ عمل ہضم کہلاتا ہے، یہ کل کاروبار
 بھی فعلیت عصبی کی ماتحتی میں انجام پائی،
 ان مثالوں سے ظاہر ہوا ہوگا، کہ ہمارے جسم کی ساری مشینیں نظام عصبی کے

زیرکین ہے اور ہم اپنے ادنیٰ سے ادنیٰ فعل میں بھی اس سے بے نیاز نہیں رہ سکتے یہی
 ظاہر ہے کہ ہمارے سارے افعال اپنے طوقِ صدور کے محاط سے ایک طرح کے نہیں ہوتے
 بلکہ مختلف طرح کے ہوتے ہیں بعض ایسے ہوتے ہیں جو سراسر ہماری قوتِ ارادی کے
 تابع ہوتے ہیں اگر ہم چاہیں انھیں کریں، اگر نہ چاہیں نہ کریں، (مثال نمبر ۱ مندرجہ بالا) بعض
 ایسے ہیں جو ہمارے ارادہ کے تصرف سے باہر ہوتے ہیں لیکن ان کے صدور کے وقت ہم
 انھیں محسوس و معلوم کرتے رہتے ہیں، یہ افعال ہمارے ارادے سے خارج ہوتے ہیں
 لیکن علم و شعور سے خارج نہیں ہوتے (مثال نمبر ۲ مندرجہ بالا) ہم جان رہے تھے کہ ہماری
 آنکھ جھپک رہی ہے گو ہم نے اس کا ارادہ نہیں کیا تھا، اور بعض ایسے ہیں جو غیر ارادی
 ہونے کے ساتھ ہی غیر محسوس بھی ہوتے ہیں، اور ہمارے علم و ارادہ دونوں کے اختیار
 سے باہر ہوتے ہیں، (مثال نمبر ۳ اعمالِ مضمر اشکاء کے اندر جاری رہتے ہیں بہتم انکا ارادہ
 کرتے ہیں اور یہ ان کی خبر ہوتی ہے،)

ان میں سے پہلی قسم کے افعال کو افعالِ ارادی کہتے ہیں، مثلاً، کھانا، پینا، چلنا، بولنا
 پڑھنا، لکھنا، سوچنا، وغیرہ دوسری قسم کے افعال کا نام افعالِ اضطراری ہی، مثلاً
 ہنستا، کھانسی آنا، چھینک آنا، اچانک جسم کا جھجک جانا، سردی میں کانینا وغیرہ
 تیسری قسم کے افعال کو افعالِ قسری کہا جاتا ہے، مثلاً دورانِ خون حرکتِ قلبیہ،
 اعمالِ مضمر غذا وغیرہ،
 افعالِ انسانی کی اس تقسیم سے گانہ پر، عام تجربہ اور سائنٹفک شہادت دونوں

متفق ہیں، اس کے بعد عام خیال یہ قائم ہوتا ہے کہ افعال قسری جو سب کے سب لازمی
حیات ہیں، انسانی دخل و اختیار سے قطعاً و کلیتاً آزاد ہیں، افعال اضطراری پر بھی انسان
کا تصرف محض برائے نام ہے، اور صرف افعال ارادی ہیں، جن تک انسان کی دسترس
ہے، اور جن کے اندر وہ اپنی خواہش مرضی سے تسلیم و تغیر کر سکتا ہے،

سوال یہ ہے کہ افعال انسانی کے یہ جو طبقات ثابتہ قرار دیے گئے ہیں، آیا ان کے
حدود واقعی ہر جگہ قائم رہتے ہیں؟ آیا یہ صحیح ہے کہ جن افعال کو ہم نے افعال ارادی
قرار دیا ہے وہ ہمیشہ ارادہ کے محتاج رہتے ہیں؟ اور جنہیں ہم افعال اضطراری کہتے
ہیں، وہ ہر جگہ ہماری قوت ارادی کے دخل و تصرف سے آزاد ہی ہوتے ہیں؟ مشابہہ
و تجربیان سوالات کے جواب میں یہ بتانا ہے کہ بہت سے ایسے افعال جنہیں عمل میں لائے
کیلئے دوسروں کو ارادہ صرف کرنا ہوتا ہے، وہ ہم سے بلا قصد و نحو و صا درہوتے رہتے

ہیں، اور اس طرح بہت سے افعال جو ہمارے لئے افعال ارادی ہیں اور دوسرے
انہیں اس سہولت و سرعت و بے ساختگی سے کرتے ہیں کہ گویا ان کے لئے وہ افعال اضطراری
ہیں، تنفس کو ہمارے علم و عقویات ایک فعل اضطراری قرار دیتے ہیں، لیکن بہت سے
مناض فقر ایسے ہوتے ہیں اور اب بھی یائے جاتے ہیں، جو اپنی خوشی سے گھٹنوں
جلس دم کئے رہتے ہیں، اور بعض فقرات شاید کسی کئی دن تک اپنی سانس کے بڑکے
رہنے پر قدرت رکھتے ہیں، ہضم غذا کے سلسلہ میں جتنے افعال اشتہار کے اندر واقع ہوتے
رہتے ہیں، انکا محض اضطراری ہی ہونا نہیں، بلکہ قسری ہونا بھی ممکن ہے، لیکن

بعض لوگ ایسے بھی ہیں، جو جب چاہتے ہیں، بغیر کسی خارجی اعانت کے استفراغ کر دیتے ہیں، کھانسی کو بھی ایک عمل اضطراری سمجھا جاتا ہے، چنانچہ جب زور سے کھانسی ٹھکتی ہے، تو عموماً کسی کے روکے نہیں رکھتی، لیکن چورا و نقب زن عموماً اپنی کھانسی بلا تکلف روک لیتے ہیں، یہی حال ہنسی کا ہے، عموماً لوگ ہنسی کے ضبط پر قادر نہیں ہوتے، مگر بعض لوگ ایسے بھی ہوتے ہیں، جن کے سامنے کتنی ہی ہنسی کی باتیں کیجئے، مگر ایک مرتبہ جہاں انھوں نے ضبط کا ارادہ کر لیا، پھر کسی طرح نہیں ہنستے، تقریر اور گفتگو کے ارادی ہونے میں تو کسی کو کلام نہیں، لیکن مشہور مقرون اور خطیبوں کا بیان ہے کہ پلیٹ فارم پر جا کر اتنے لمبے چند الفاظ تو اپنے قصد و ارادہ سے ادا کرتے ہیں، اسکے بعد انکی قوت ارادی کو کوئی دخل نہیں رہتا، اور الفاظ از خود منہ سے نکلنے چلے آتے ہیں، بالمشکل کی سواری جنگلوں کو آتی ہے، وہ جانتے ہیں کہ شروع شروع اپنا جسم کا وزن درست رکھے ہیں کتنی دقیق پیش آتی ہیں، اور ہر مرتبہ ایک نیا ارادہ صرف کرنا ہوتا ہے، لیکن مشق کے بعد یہ حالت ہو جاتی ہے، کہ احباب سے گفتگو میں مشغول سا گل پر بیٹھے ہوئے، مگر انکی طرف سے بے فکر و غافل میلون اور کوسون چلے جاتے ہیں، اور اپنی سواری کے متعلق کہیں بھی قوت ارادی کی مداخلت کی ضرورت نہیں محسوس کرتے، یہی آخری مرحلہ سب سے واضح مثال چلنے کی ہے، انسان کو اپنی رفتار سے بڑھ کر کھلا ہوا اور کون فیصل ارادی ملے گا، چنانچہ ہم سب کو اپنے بچپن کا زمانہ یاد ہوگا، جب ہم چلنا سیکھتے تھے، تو ہاتھوں کی مدد سے، لیکن اب کیا حال ہے؟

ہم جب چلنا چاہتے ہیں، تو ابتداً البتہ یہ ارادہ ذہن میں قائم کرتے ہیں، لیکن اسکے بعد ہی یا تو کسی ساتھی سے باتوں میں لگ جاتے ہیں، یا خود کسی فکر و خیال میں ڈوب جاتے ہیں، غرض اب قدم اٹھانے کا ارادہ کرنا کیا معنی، اسکی طرف سے نہیں رکھتے بیان ہمہ قدم ہیں کہ بغیر ہماری توجہ و ارادہ کے ان خود اٹھتے چلے جاتے ہیں،

غرض اس طرح کے پیشاں مشورہ ہدین اور انکی موجودگی میں یہ یقین کرنا دشوار ہے، کہ افعال انسانی کے یہ طبقات ثلاثہ مستقل علیہ وجود رکھتے ہیں، اس سے انکا زمین کہ افعال انسانی کے تین جدا جدا اصناف ہیں ضرور البتہ اس سے انکا رہنے کہ یہ طبقات ثلاثہ مستقلاً و قطعاً ایک دوسرے سے علیحدہ ہیں،

حقیقت یہ ہے کہ افعال انسانی کے اصناف ثلاثہ یعنی افعال ارادی، اضطراری و قسری کی تفریق کو آج ضرور قائم ہے، لیکن ان ہر اصناف کے درمیان کوئی نظری مستقل اور ناقابل عبور، حد حاصل حاصل نہیں، بلکہ شاید بجز ان دو ایک افعال قسری کے جو لازماً نہ حیات و شرط زندگی ہیں (مثلاً حرکت قلب) باقی تمام افعال انسانی اپنی فطرت کے لحاظ سے یکساں ہیں، اور ہر فعل کیسے ممکن ہے کہ مشق و تمرین کے ذریعہ سے ایک طبقہ سے نکل کر دوسرے طبقے میں داخل ہو جائے، اسی قوت اسی استعداد کا نام عادت ہے، تو انہیں عضومات کی رو سے ارادی و اضطراری استعمال کے درمیان فرق یہ کہ اگر کسی مہیج کا کوئی رد عمل متعین شخص کو اپنی جبلت میں ہو تو وہ ہمیشہ فلان متعین صورت میں ہے

۱۔ بعض علما نے نفسیات کے نزدیک یہ استقامت بھی غیر ضروری ہے،

فوسل اضطراری ہے، اگر بیج کار و عمل کوئی متعین نہیں کبھی کوئی ہو گیا اور کبھی کوئی تو وہ فعل ارادی ہے لیکن عادت کا اثر ہوتا ہے کہ عضویات کی بتائی ہوئی یہ تفریق منٹ جاتی اور مشق و تمرین کے ذریعہ سے یہ بالکل ممکن ہو جاتا ہے کہ افعال ارادی کے دائرہ میں رد عمل کا یہ عدم تعین فنا ہو جائے، اور بیج کا کوئی خاص رد عمل متعین و مشخص ہو جائے۔

عادت کا یہ اثر کچھ نظام جسم ہی تک محدود نہیں، جسم کا ریشہ ریشہ عادت کے اثرات کا غلام ہے، روزمرہ کا مشاہدہ ہے کہ جہاں ایک مرتبہ کوئی شخص کسی بیماری میں مبتلا ہوتا ہے، دوسری مرتبہ معمولی بد احتیاطی سے وہ مرض بہ آسانی نمود کر آتا ہے جہاں ایک مرتبہ جسم میں چوٹ آگئی، پھر دشوار ہے، کہ پروائی ہو اچھے، اور اس چوٹ کا درد تازہ نہ ہو جائے، اگر ایک دفعہ کسی شدید صدمہ سے ہاتھ اکھڑ چکا ہے، تو دوبارہ خفیف سے صدمہ میں پھرا سکے اکھڑ جانے کا دھڑکا لگا رہتا ہے، اگر ایک بار پیر میں موج آگئی، تو آئندہ ہلکا سا صدمہ پھر موج پیدا کر دینے کیلئے کافی ہے، یہ واقعات بتلاتے ہیں کہ نہ صرف ہمارے افعال ارادی بلکہ جیسے قدر حائثین ہمارے جسم کے کسی حصہ پر طاری ہوتی مگر نہیں، سب قانون تعود کی پابند ہیں،

تعودات کی ہمہ گیر عمل داری یہاں بھی ختم نہیں ہوتی، بلکہ نظر وسیع کرنے سے معلوم ہوتا ہے کہ حیوانات سے گذر کر نباتات و جمادات اور بے جان مادہ تک بہت عادت کا تسلط محیط ہے، نیا لباس جب زیب تن کیجے تو اول اول ضرور کچھ نہ کچھ چست یا ڈھیلا معلوم ہوگا، مگر چند ہی روز کے بعد ٹھیک ہو جاتا ہے، نئے فقل میں

ابتداء اندر کی جانب کچھ گرنے کی ہی محسوس ہوتی ہے استعمال کے بعد از خود جاتی رہتی ہے کپڑا اپنی پہلی نشکن کے اوپر کس آسانی سے تہ ہو جاتا ہے، مسطح زمین کے اوپر ذرا سا پانی ڈالنے دھا کوئی ایک راستہ اختیار کرے گی، دوبارہ پانی ڈالنے دھا راستی پہلے راستہ بڑھیگی، یہاں تک کہ وہ چند بار کے بعد راستہ مثل نامی کے گہرا ہو جائے گا، ایک سیدھی شاخ لیٹر گہرا جھکاتے ہیں، جہاں اسکا سر اچھوڑا، بدستور سیدھی ہو جاتی ہے اور اسکی قوت مدافعت ہر مرتبہ کم ہوتی جاتی ہے، یہاں تک کہ چند بار کی کوشش کے بعد ہماری حسب خواہش مستقل طور پر خم ہو جاتی ہے، اور اب سر اچھوڑ دینے سے سیدھی نہیں ہو جاتی یہ تمام تجربات عادت ہی کے اثرات کی ہمہ گہری کے شواہد ہیں،

یہاں تک اثرات عوامد کا ذکر تھا مگر یہ سوال باقی رہ جاتا ہے کہ عادت کی کیا ہے، اہمیت تو دکان اجمالی بیان تو ہو چکا لیکن فلسفہ تو دکان کیا ہے؟ عادت کا فلسفہ جاننے سے پیشتر چند خواص مادی کو ذہن نشین کر لینا لازمی ہے ہم طبیعیات کا ایک مسلم مسئلہ ہے، کہ کل موجودات عالم کی ترکیب، ہماری ہی لطیف باریک ذرات سے ہوتی ہے جنہیں سالمات کہتے ہیں، انہیں باہم ایک کشش اتصال ہوتی ہے، جسکے باعث ایک سالمہ دوسرے سالمہ سے ملا رہتا ہے، اور انہیں کے مختلف مجموعہ اجسام مادی کہلاتے ہیں، یہ قوت اگرچہ تمام سالمات عالم میں مشترک ہی، تاہم آئین تفاوت مدراج ہے، بعض بعض اجسام میں یہ قوت زیادہ ہوتی ہے اور بعض میں کم، اور بعض میں اس سے بھی کم، اور اسی تفاوت مدراج کی بنا پر مادہ کی تین قسمیں، ہینڈ سٹیل، اور گیس (ہوائی) کی گئی ہیں، جن اجسام میں

وقت، انصالی حد و حد پر مبنی پہنچنی چکے سالمات ترکیبی باہم دگر باہم کل پر مبنی رہتے ہیں، انہیں صلابت و جمود ہوتا ہے اور انھیں ٹھوس یا منجمد مادہ قرار دیا جاتا ہے، جنہیں یہ وقت کم ہوتی ہے یعنی جن کے سالمات ترکیبی، نسبتاً ایک دوسرے سے فاصلہ پر رہتے ہیں انہیں جمود و صلابت کا وجود پر اسے نام ہوتا ہے، وہ مادہ سیال کہلاتے ہیں تیسری قسم کے اجسام کے درمیان کشش انصالی بہت ہی کم پائی جاتی ہے، ان کے سالمات ترکیبی گویا ایک منتشر حالت میں رہتے ہیں، انھیں مادہ ہوائی یا گیس کہتے ہیں، سالمات کے خواص

مثلاً مندرجہ ذیل اہم اور قابل لحاظ ہیں،

(۱) اولاً ہر فرد سالمہ کی ساخت ناقابل تغیر ہوتی ہے یعنی کوئی سالمہ اپنی اندرونی ساخت میں کسی تحریک خارج کا اثر نہیں قبول کرتا، بالفرض ہم کسی واحد سالمہ کو اپنے ہاتھ میں پکڑا سکیں (ماس کی موجودہ تحقیق کے لحاظ سے یہ فرض ایک فرض مجال ہے) اور چاہیں کہ اسے دبائیں، پھیلائیں، جھکائیں، غرض کسی طرح کا تیز اس کی ساخت میں پیدا کریں تو اس کو کشش میں کامیاب نہ ہو سکیں گے،

(۲) ثانیاً ہر اجتماع سالمات میں موثرات خارجی سے متاثر ہونے کی قابلیت پورے طور پر موجود ہوتی ہے، چنانچہ ہر جسم محسوس کی ہمیت و ساخت میں تغیر و تبدیل کم و بیش آسانی کے ساتھ پیدا کیا جاسکتا ہے، ایسے موقع پر صرف اس مجموعہ سالمات (یعنی جسم محسوس) کے اجزاء ترکیبی کی ترتیب بدلنا ہوتی ہے اور اس طرح کے تغیر قبول کرنے کو ہر جسم مرکب آمادہ رہتا ہے،

(۳) مثالاً اجسام کی تغیر پذیری اور ان کے سالمات ترکیبی کی کشش اتصال کے درمیان ہمیشہ تنا سب محکوس رہتا ہے جن اجسام کے سالمات میں کشش اتصال زیادہ ہوتی ہے، ان میں استعداد تغیر کم ہوتی ہے، اور جبکہ سالمات میں کشش کم ہوتی ہے، ان میں استعداد تغیر زیادہ ہوتی ہے، یہی وجہ ہے کہ ٹھوس چیزوں میں تغیر پذیری بہت ہی ظلیل ہے، اور انکی ہمدستی میں تبدیلی پیدا کرنے کیلئے قوی موثر کی ضرورت ہوتی ہے، بخلاف اس کے ہوا، اور پانی میں کہ ان کے سالمات ترکیبی نسبتاً منتشر حالت میں رہتے ہیں، اثرات خارجی سے متاثر ہونے کی صلاحیت اتنی زیادہ ہوتی ہے کہ وہ اپنی کوئی خاص صورت تک نہیں رکھتے بلکہ جس طرف میں ہوتے ہیں، بس ویسا ہی قاب اختیار کر لیتے ہیں،

یہ بھی ملحوظ رہے کہ سب ٹھوس چیزوں کے مدارج جمود مساوی نہیں ہوتے اور ان کی تغیر پذیری کے درجات میں بھی نمایان و عظیم الشان فرق ہوتا ہے پتھر اور گھاس، فولاد اور دھوم ہیشیشہ اور بڑا بڑی اڈھی، اور گوشت، چمڑا اور نان پاؤیہ سب چیزیں مختلف اور ٹھوس ہی ہیں، رقیق و سیال نہیں، تاہم ان میں باہم کس قدر فرق ہے! ان میں سے بعض کس آسانی سے اثرات خارجی قبول کر لیتے ہیں، اور بعض میں خفیف تغیر پیدا کرنے کیسے بھی کتنی محنت و کاوش کی ضرورت پڑتی ہے،

عادات انسانی کی ماہیت دریافت کرنی ہے تو انھیں تو انہیں طبیعیہ کا مطالعہ کرنا ہوگا، تجربہ سے معلوم ہوتا ہے کہ دنیا کی جن چیزوں میں سب سے زیادہ استعداد تغیر


موجود ہے وہ وہ این، جو نچھڑ ہو سکے ساتھ لچک دار ہونی ہیں، مثلاً موم یا جلوائے تیز
 چونہ تو اتنی سخت ہوتی ہیں کہ مہولی موثرات خارجی کا اثر قبول ہی نہ کریں، اور تیز پانی
 اور ہوا کی طرح، بغیر کسی کسی مستقل صورت کے ہوتی ہیں، یہ لچک دار اجسام، عام
 موثرات سے برابر متاثر ہوتے رہتے ہیں لیکن پھر نہایت قوی موثرات کے کسی سے اتنا
 متاثر نہیں ہوتے کہ دفعۃً اسی کے موافق داخل جائیں، گویا ان کا وصف امتیازی
 انکی تدریجی تیز پذیری ہے، اور عادت کا جو ہر جھٹکی یا مایہ خمیر ہی وصف خاص ہے
 جن اجسام میں جس درجہ پر یہ خاصہ موجود ہوگا اسی نسبت سے انین اکتساب عوائد کی
 قابلیت بھی موجود ہوگی،

اب نظام عصبی کی ساخت پر نظر کرنے سے معلوم ہوتا ہے کہ وہ بعینہ اس قسم کے
 مادہ سے بنا ہے، جو کسب عوائد کے لئے خاص طور پر نوزوں ہے، بکری کا مھیجا
 اگر اشخاص نے دیکھا ہوگا، بس اسی طرح کا لیٹن، پیللا، اور لچکدار مادہ، انسانی دماغ
 و نخاع کے اندر ہوتا ہے اور جس مادہ سے اعصاب کی ترکیب ہوئی ہے، لیٹن و
 قابلیت قطر یعنی لچک کے لحاظ سے وہ بھی بالکل اسکے مشابہ ہوتا ہے، اقتدار
 اندما احسن الخالقین،

یہاں یہ نکتہ بھی یاد رکھنے کے قابل ہے کہ مغز انسانی جس حفاظت و استحکام کے
 ساتھ کام سر میں بند ہے اس کے باعث وہ ہر موثر خارجی سے متاثر نہیں ہو سکتا،
 بلکہ عام اور طبیعی حالات میں اسکے اوپر صرف دو موثر کارگر ہو سکتے ہیں، ایک خون

دوسرے تہجات عصبی، خون کا انصحت کی حالت طبعی میں عموماً یکساں رہتا ہے، اس لیے
 اس سے قطع نظر کر کے یہاں صرف تہجات عصبی کو دیکھنا چاہو ساعت بر ساعت ہوتے
 رہتے ہیں ایسے ظم النفس کا طے شدہ مسئلہ ہے، کہ خارج سے جتنے تہجات اعصاب حسی
 کے ذریعہ سے دماغ یا نخاع تک پہنچتے ہیں، ان میں سے ہر ایک کے لئے رد عمل کا ہونا لازمی
 ہے اور اسکی صورت یہ ہے کہ ہر داخل شدہ تہج اپنے اخراج، اپنی نکاس کیسے مغز سے باہر کا
 راستہ ڈھونڈھتا ہے اور ظاہر ہے کہ یہ راستہ اعصاب محرکہ ہی کا ہوتا ہے، اب بعض افعال
 ایسے ہوتے ہیں جن کے تہجات کے رد عمل متعین، مقرر اور بندھے ہوئے ہوتے ہیں،
 جنہیں کبھی فرق نہیں پڑتا یعنی جب وہ تہجات پیدا ہوں گے، تو انکا رد عمل بھی ہمیشہ
 انہیں متعین اور بندھے ہوئے اعمال کی صورت میں ظاہر ہوگا، مثلاً جب جسم کے
 بعض حصے گدگدائے جائیں گے، تو اس تہج پر یہ رد عمل لازمی طور سے طاری ہوگا کہ
 ہنسی کے متعلق اعصاب محرکہ حرکت کریں، اور چہرہ کے عضلات کی اضطراباً وہ صورت
 بن جائے، جسے ہر شخص ہنسی آنا کہتا ہے اس طرح کے افعال اضطرابی ہیں بعض
 افعال ایسے ہوتے ہیں، جنکے تہجات کا رد عمل متعین اور بندھے ہوئے نہیں، بلکہ قوی
 اسباب ہنگامی اتفاقات سے اسی تہج کا نتیجہ بھی ایک عمل ہوتا ہے، کبھی دوسرا، کبھی
 دوسرا علیٰ ہذا، مثلاً آقا اپنے لوگوں کو دیکھ کر کبھی اس سے برطفت و اخلاق کوئی بات کہتا
 ہے کبھی اسکے تصور پر برہم ہوتا ہے، اور کبھی محض خاموش رہتا ہے، نوکر کی موجودگی
 تہج ایک ہی ہے، لیکن مختلف مواقع پر اس ایک تہج کے رد عمل کتنے مختلف ہوتے

اس طرح کے افعال، افعال ارادی کہلاتے ہیں، اس بنا پر افعال اضطرابی کی تعریف یہ قرار پائی کہ وہ مخصوص تہیجیات کے مخصوص متعین رد عمل ہیں انسان کی خوش نصیبی ہے کہ وہ اپنے ارادہ و خواہش کے مطابق خاص خاص تہیجیات کیلئے خاص خاص رد عمل متعین و مشخص کر سکتا ہے، اس کی صورت یہ ہے کہ جن افعال کو افعال اضطرابی بنا لینا مقصود ہو، ان کے تہیجیات پر اپنے خاطر خواہ رد عمل کو ابتداً بربکوش مترتب کرے اور ایک مدت تک برابر ایسا کرتا رہے کچھ عرصہ کے بعد مغز اور مادہ عصبی میں جو نہایت بچکدار ہے، ان اعمال جو ابی کے خطوط یا نقوش اتنے گہرے ہو جائیں گے کہ ان میں ایک کیفیت اضطرابی پیدا ہو جائے گی، اور ان تہیجیات کے پیدا ہونے پر اعمال جو ابی از خود مترتب ہونے لگیں گے، اور اس طرح افعال اضطرابی اور افعال عادی کے درمیان عملاً کوئی فرق نہ رہ جائے گا، عضویات کا یہ قانون ایک مادی مثال کے ذریعہ سے آسانی ذہن نشین ہو سکتا ہے، نقشہ ذیل میں دیکھا کہ ایک سطح قطبوزین ہے، جس میں "ب" اور "ج" دو تین نالیوں سے پانی آتا ہے، "ب" کا لایا ہوا پانی ہمیشہ "د" کے راستہ سے پاسر جاتا ہے، اور "ج" و "د" کے ذریعہ سے آنے والے پانی کی کوئی نکاس معین نہیں، کبھی وہ "د" سے نکل جاتا ہے، کبھی "د" سے اور کبھی "د" سے لیکن یہ بالکل ممکن ہے کہ چند بار یہ قصد و کوشش "د" کے لئے ہوئے پانی کو "د" سے اور "د" کے لئے ہوئے پانی کو "د" کے راستہ سے نکالا جائے، اسکے



بعد یہ ہوگا کہ قصد و کوشش کی احتیاج ہی باقی نہ رہے گی، "ج" کے سرے اور "و" کے سرے سے
 نیچر "د" کے سرے، اور "ز" کے سرے کے درمیان از خود ایک ملا دینے والی نالی بن جائے گی
 اور جس طرح "ب" و "ک" کے درمیان ایک تلازم ہے اسی طرح ان بقیہ دونوں
 جوڑوں میں بھی تلازم پیدا ہو جائے گا، اس مثال میں "ا" گویا قائم مقام ہے نظام
 عصبی مرکزی کا، دوسرے طرف کے خطوط اعصاب محکمہ کی جگہ ہیں، جو اعمال جوانی کے
 حامل ہوتے ہیں، اور بائیں طرف کے خطوط اعصاب حسیہ کی نمائندگی کر رہے ہیں، جو بیچ اور
 ہوتے ہیں،

ابھی قوت الکتاب عوائد کو انسان کی خوش نصیبی سے تعبیر کیا گیا ہے، مقصد یہ ہے
 کہ جس طرح طاقت جسمانی، اور ذہانت انسان کے پاس دو بہت بڑے آلات ہیں
 کہ ان کے مصرف صحیح سے انسانی زندگی کا میاب بن سکتی ہے، اسی طرح الکتاب عوائد
 کی قابلیت بھی اس کے لئے بڑی نعمت ہے، اگر وہ اُسے مفید طریقہ پر استعمال کرے،
 تو عظیم الشان کامیابی حاصل کر سکتا ہے، افعال عادی چونکہ افعال اضطرابی
 کے حکم میں داخل ہو جاتے ہیں اسلئے ان کے کرنے میں انسان کو وہ توجہ و ارادہ نہیں

صرف کرنا پڑتا جو افعال ارادی میں لازمی ہیں، یہی سبب ہے کہ بخلاف افعال ارادی کے افعال عادی سے، انسان کو تکان اور خشکی بہت کم محسوس ہوتی ہے اور نفع کوئی حقیقہ و ناقابل لحاظ نفع نہیں، روزانہ زندگی کے افعال کا حصہ غالباً ایسا ہے، جیسے ہم شخص عادت کی بنیاد پر بلا صرف توجہ کیا کرتے ہیں، اگر شام کی ہوا تھوری کی عادت ہے تو ادھر وہ وقت آیا اور ادھر نفس کے انداز خود چلنے کا اتفاق پیدا ہو گیا، اپنی جگہ سے اٹھنا، اٹھ کر چلنا، شیر دانی کی آستین میں ہاتھ ڈالنا، کار لگنا، ٹین لگانا، جوتہ پہننا، سر پر ٹوپی دینا، چھڑی اٹھانا، اسے ہاتھ میں لینا، دروازہ کی طرف رخ کرنا، اس کے بعد قدم کا ہزاروں مرتبہ از خود اٹھے رہنا، غرض اس طرح کی بیشمار عادتیں کرنی ہوتی ہیں جنہیں نئے حرکت ارادی ہی ہوتی ہے، با انہماک سے تکان اور کسل نہیں ہوتا یہی ساری حرکتیں اگر ایک بچہ کو کرنا پڑیں اور اسے ہر خطاپہی توجہ اور قوت لائی صرف کرتی رہنا پڑے، تو چند منٹ میں وہ تھک کر کیسا چور ہو جائے اور اسکی جان کیسی ہلکان ہو کر رہ جائے، ایک تعلیم یافتہ شخص دن میں ہزاروں لفظ بے تکلف پڑھ ڈالتا اور سیکڑوں لفظ بے تکان لکھ بھی ڈالتا ہے، لیکن ذرا خیال کرنے کی بات ہے، کہ یہ

سارے یہ خیال کرنا چاہئے کہ کچھ کو اپنی ناتوانی کی وجہ سے دقتیں پڑیں گی، اصلی وجہ صرف مشق و عادت کا نہ ہونا ہوگا، چنانچہ اگر کوئی شخص نوجوان ہو گیا ہو، لیکن بیماری یا کس اور سبب سے اسے ابتداء سے پیدائش سے اب تک کبھی چلنے کا اتفاق نہ ہوا ہو اور اسوقت اسے پہلی بار چلنا پڑے تو اسکو بھی ایک بچہ کی ہی طرح دقتیں پڑیں گی۔

ایک فعل عادی کہنے لایا، اور کس تعداد میں مفرد و افعال ارادی کا مجموعہ ہے، کتاب کا کھولنا
 صفحات کا لٹنا، سطور و ن پر نظر جمائے رکھنا، ہر صفحہ کا ایک ایک لفظ، ہر لفظ کا ایک ایک
 حرف، پڑھنا، پھر حرف کو دوسرے حرف سے، اور ہر لفظ کو دوسرے لفظ سے ربط دینا، اس
 ہی معانی کی طرف ذہن کا انتقال رکھنا، اور پھر معانی میں باہم ربط دیتے رہنا، ایک
 پڑھنے کے اتنے سارے مراتب ہوئے، پھر لکھنے میں قلم کا اٹھانا، ایک خاص وضع پر اسے ہاتھ
 میں لئے رہنا، الفاظ کے درمیان، اور الفاظ کے علاوہ حروف کے درمیان حسب قواعد
 تحریر بنا سب کا قلم رکھنا، اسے کو ذہن میں محفوظ رکھنا، خط کی صفائی کا خیال رکھنا،
 کتنے اور اصل کا اضافہ ہو جاتا ہے، ہم میں سے شخص کو غالباً یاد ہوگا کہ بچپن میں جب
 ہم سچے لگا لگا کر پڑھنا سیکھتے تھے، تو اس وقت انہیں دقتوں کی وجہ سے ایک ایک لفظ
 کے پڑھنے میں کتنی مشقت پڑتی تھی، اور لکھنے میں تو بس قیامت ہی کا سامنا ہو جاتا تھا،
 اب یہ صرف عادت ہی کی کرامت ہے کہ لکھتے پڑھتے وقت حروف و الفاظ کی طرف صرف
 توجہ کرتے رہنے کی مطلق ضرورت نہیں پڑتی، از خود صحت کے ساتھ بکھتے رہتے ہیں، اور
 ہم کتنی مشقت اور کتنے تھکان سے بچ جاتے ہیں، ایسی حال ہونے کا ہے معمولی گفتگو
 میں اب نہ ہم تنگی محسوس کرتے ہیں، اور نہ سوچ سوچ کر ایک ایک لفظ تلاش کرنے
 کی ضرورت ہوتی ہے، حالانکہ ہم وہی ہیں، بچپن میں آگ ٹٹک کر اور تلا تلا کر
 ایک ایک لفظ زبان سے نکالتے تھے، اور معمولی فقرہ کے ادا کرنے میں بھی کئی کئی
 منٹ صرف کر دیتے تھے، بچپن کو چھوڑے اب بھی کسی غیر زبان میں جب گفتگو کا انتقال

ہوتا ہے، تو ٹوٹے پھوٹے، اظہار خیال کیسے بھی تلاشِ الفاظ میں کتنا وقت صرف ہوتا
اور صیغہ زبان بالکل اپنی نہ ہو جائے، یعنی غیر زبان پر اپنی مادری زبان کی برابر
ہی عبور نہ ہو جائے، اس میں روانی، صفائی، بوجے سادگی کے ساتھ چل ہی نہیں پاتے
ان مثالوں کو بھی چھوڑے خود اپنے اوپر ذرا جاسوس بن کر رہتے تو نظر آئے
کہ روزمرہ کا کھانا پینا، سونا، جاگنا، اٹھنا بیٹھنا، سب کچھ قانونِ تعویذ ہی کے تابع ہوا
ہر شخص کا ایک خاص طرزِ گفتگو ہوتا ہے، ایک خاص اندازِ رفتار ہوتا ہے، عموماً ایک خاص
طریقہ نشست ہوتا ہے، سونے جاگنے، کھانے اور رنجِ حاجت کرنے کے خاص خاص
ادوات اور خاص خاص معمولات ہوتے ہیں، اور جب کبھی ان معمولات میں خلل پڑتا
ہے تو کیسی تکلیف ہوتی ہے! اس سے بھی آگے بڑھے تو معلوم ہو گا کہ ہر شخص اپنے کپڑے
اور جوتے پہننے تک میں اپنی عادات کا غلام ہے، زید جب کوٹ پینے گا تو پہلے دائیں
ہی آستین میں ہاتھ ڈالے گا، جب جوڑ پینے گا تو پہلے بائیں ہی پیر میں پینے گا، یہ نہ ہو گا
کہ کبھی داہنا ہاتھ پیر کے ہو جائے، اور کبھی بائیں، بلکہ جب تک کوئی خاص مانع
موجود ہو، ہمیشہ ایک بندھے ہوئے متعین ہی ہاتھ پیر و تہا ہوگی، انسان ان چیزوں کو
کبھی دھیان میں نہیں لاتا، دیکھ کر کبھی اپنا جاسوس بن کر وہ اپنے افعال کی نگرانی کرتے
تو معلوم ہو کہ جزئیات میں وہ تمام تر مندرجہ عادت ہوا

ان مثالوں سے ظاہر ہوا ہو گا کہ روزانہ زندگی میں اکثر افعال صرف عادت ہی
کی بنا پر بلا تکلف انجام دے جاتے ہیں، اگر اکتسابِ عوائد کی قابلیت ہم میں نہ رہی

گئی ہوتی، تو ہر ذنیٰ اسے ادنیٰ بفعل کیسے از سر نو قصد و ارادہ اور توجہ و التفات کی ضرورت پڑا کرتی، تجربہ و تکرار، مشق و ہمارت بے معنی لفظ ہو جاتے، اور نتیجہ یہ ہوتا کہ جب کوئی کام شروع کرتے تو معنی خستہ ہو کر پوری ہو جاتے، خدا معلوم کتنے فرد ہی کام ادھر سے اور ناتمام رہ جاتے، اور جن افعال میں ارادہ و توجہ کا صرف کتنا گویا ہے، مثلاً غور و فکر، تحصیلِ علوم و تکمیلِ فنون ان کے لئے نہ قوت ہی رہ جاتی، اور نہ وقت ہی ملتا، ایسی حالت میں انسان کے لئے لازم ہے کہ جو افعال دینی حیثیت سے نیک یا دنیوی حیثیت سے مفید ہوں، ان کی عادت جلد سے جلد ڈال لی جائے نظامِ عصبی میں انسان کے سب سے بڑے دوست بن جانے اور سب سے بڑے دشمن ہو جانے دونوں کی پوری صلاحیت موجود ہے، اسے فوراً اپنا دوست بنا لیا جائے، اس سے صلح کر لی جائے، اسکی اعانت سے نیک خصلتوں کو راسخ کر لیا جائے، مفید عادتوں کے نقش اپنے اندر خوب گہرے جمائے جائیں،

یہ بھی ذہن نشین رہے کہ جو آگ سردی میں ٹھٹھ جاتے سے بچائے رہتی ہے، جو کھانا پیکا کر کھلاتی ہے، جو کارخانوں، مشینوں، انجنوں، اور کل پرزوں کو چلاتی رہتی ہے، وہی اگر کمین پیکار کھدی جائے، تو ہماری ذرا رعایت نہیں کرتی، بلکہ چشم زدن میں گھربار، مال و متاع، بلکہ خود ہمارے جسم کو جلا کر خاکستر کر دیتی ہے، بالکل یہی حال ہمارے نظامِ عصبی کا ہے، وہ جس طرح وقت میں اہتمامی کفایت پیدا کرتا ہے، مشقت و تعب بے اہتمام چا دیتا ہے، نیک خصلتوں کو راسخ کر کے

ذہن کو انکی طرف سے فارغ و مطمئن کر دیتا ہے، اس میں اگر کوئی بری عادت جڑ پکڑ گئی ہوگی تو وہ بھی عوامد حسنہ کی طرح اب ہمارے اختیار سے تفریقاً خارج ہو چکی ہے، اور اس کا ٹٹنا سخت دشوار ہو گیا ہے، کیا دیکھا نہیں کہ بعض لوگوں کی زبان پر گالیوں پر جڑ جاتی ہیں، یا کوئی لفظ بعض لوگوں کا سخن تکلیف بن جاتا ہے، وہ لوگ مہذب مجمع میں یا اپنے بزرگوں کے سامنے اپنے کو لاکھ روکتے ہیں، اپنی زبان ہنر سے استھماتے ہیں، لیکن بے مروت نظام عجمی ذرا پروا نہیں کرتا، اور وہی الفاظ جنہیں وہ بانہ تصور دیتا ہے، وہی سجا زبان پر آجاتے ہیں، ایسے منظر مضحک بھی ہوتا ہے، اور عبرتناک بھی، گفتگو کرنے والا بے چارہ شرم سے پانی پانی ہو رہا ہے، دل ہی دل میں اپنے تئیں ملامت کرتا جاتا ہے، مگر سب بے نتیجہ، بارہا ذلیل ہونا پڑتا ہے، اور بعض دفعہ سخت نقصان بھی اٹھانا پڑتا ہے،

اور کچھ گفتگو اور الفاظ ہی کی تخصیص نہیں، و انتوں سے تاخن کا ٹٹنا، ہونٹوں کا چباتے رہنا، کرسی سے ٹکے ہوئے پیر ہلاتے رہنا، دائرہ کھلاستے رہنا، مونچھوں پر ٹٹاؤ دیتے رہنا، کان سے میل صاف کرتے رہنا، عرض جو بھی لت پڑ جاتی ہے، پھر کیا چھوڑ کر چھوٹی ہے، عادات جب پوری طرح راسخ ہو جاتی ہیں، تو عقل تیز پر غالب آجاتی ہیں،

لہذا مولانا حالی کا حکیمانہ کلام ملاحظہ ہوئے

گھیر لی عقل صواب تدبیر کی سب تو نے جائے
میں ہی بجائی ہوں نادان رفتہ رفتہ عقل را

دیکھ عادت کا تسلط میں نے عادت کو کہا
ہنس کے عادت کو کہا عقل کو مجھ سے لو لگا

اب موقع و محل کا لحاظ اٹھ جاتا ہے اور ان کی حالت ایک بے جان مین کی سی ہوتی ہے، کہ جہاں اُسے پہنچ ملا، بس فوراً اسکے مطابق رد عمل مینا ختم ہمزو جانا ہے، خواہ موقع ہو یا نہ ہو، بعض موقعوں پر عادت کا یہ قابہ نہ تسلط سخت محکمہ خیر صورت اختیار کر لیتا ہے، چنانچہ پیشن یا ختمہ فوجی سپاہیوں کو جنلی ایک عمر فرج مین گذر چکتی ہے، بار بار یہ اتفاق آتا رہتا ہے کہ گھرمین اطمینان سے بیٹھے ہوئے ہین کہ دفعہ بگل یا فوجی باجر کی آواز کان مین پڑی اور ادھر وہ مٹا، فوجی ضابطہ کے مطابق، بلا تہہ و آراوہ تن کر سیرتھ کھڑے ہو گئے!

۲۴ جون ۱۹۱۲ء کے ایک انگریزی روزنامہ مین حکایت ذیل نظر سے گذری :-
 "ایک انگریز سپاہی جوش، ہندوستان کی فوج مین ایک عرصہ دراز کی ملازمت کے بعد وطن واپس آیا، اور ایک روز غسل کے قصد سے بالا خانہ پر گیا، لیکن تھوڑی ہی دیر مین پڑی، جھنجھلاہٹ کے ساتھ غسل خانے سے باہر نکل آیا، سامنے مسز جوش بیٹھی ہوئی تھین، میان بیوی کے درمیان حسب ذیل گفتگو ہوئی :-

مسز جوش :- کیوں خیر تو ہے؟ جوش :- خیر کیسی، غسل نہ کر سکتا تھا نہ کر سکا،
 مسز جوش :- لیکن آخر کیوں، کیا پانی اچھا گرم نہ تھا؟ جوش :- پانی دانی سب ٹھیک تھا،
 لیکن نیچے گلی مین ایک بدماش اٹالین کھڑا ہوا ہے، مین جب ٹب کے اندر غسل کیلئے قدم رکھتا تھا،
 وہ پاچی ہر تیرا گن پر (GOD SAVE THE KING) کا فوجی ترانہ چھوڑتا تھا،
 مسز جوش :- (حیرت آمیز لہجہ مین) تو اتنا اس راگ کو تھا اسے غسل نہ کرنے سے کیا واسطہ؟
 جوش :- (غصہ سے بخود کو) کیا واسطہ؟ اری حق، تیری سمجھ مین اتنا نہیں آتا کہ اس راگ

مشہور انگریزی جرنل ڈیوک آف ولنگٹن کی بابت روایت ہو کہ ایک دفعہ وہ باہتیا
 ہو کر پکار اٹھا، عادت کو فطرت نامیہ کہتے ہیں، عادت کی قوت فطرت کی قوت سے دس
 گنی زیادہ ہے، یعنی عادت کے آگے قوائے فطری آجک نام پڑ جاتے ہیں، اور اسکی تصدیق
 عام تجربہ میں یوں ہوتی رہتی ہے کہ جو قیدی ۲۰، ۲۲ سال کے بعد قید سے رہائی پاتے
 ہیں، اکثر ان کی فطری آزادی کی خواہش اتنی مردہ ہو جاتی ہے کہ وہ جیل سے باہر
 نکلنے کے بجائے جیل ہی میں رہنے کی تمنا و درخواست کرتے ہیں، اور یہ حال محض افراد
 کا نہیں، اقوام و جماعات کا بھی ہے، علام توین، اترت کی حکومتی و غلامی کے بعد اکثر
 اپنے لئے غلامی ہی پسند کرنے لگتی ہیں، اسی طرح جو پرند شروع ہی سے بڑا کر پتھر سے
 مین بند کر دئے جاتے ہیں، آزادی پانے پر اڑ نہیں جاتے، بلکہ پھر نفس میں واپس
 چلے آتے ہیں، پلے ہوئے گھوڑے جو کبھی کبھی اپنے گران کی غفلت سے بھاگ جاتے
 ہیں، انکو دکھا ہوگا کہ کچھ دیر تو میدان میں گلیں کرتے ہیں، اسکے بعد چپ چاپ اپنے
 اصطل میں آکر کھڑے ہو جاتے ہیں، امریکہ کے پروفیسر ویٹیمین خبکی تصانیف سے

کے ساتھ ہر دفعہ فوجی قواعد کے مطابق (ATTENTION) سیدھا کھڑا
 ہو تا پڑتا تھا۔

اخبار میں اس حکایت کو لطائف و ظرائف کے کالم میں جگہ ملی تھی، لیکن
 حقیقت اس لطیفہ کے اندر حیات نفسی کی ایک گہری حقیقت، علم النفس کا ایک اہم اصول یعنی
 قانون تنویر اور آگیا،

اس مضمون کے اکثر حصہ مانو ذہین، ایک شیر کا واقعہ نقل کرتے ہیں جو کسی سرکس میں
پلا ہوا تھا اس سرکس کمپنی ریل پر جا رہی تھی، کہ ٹرین پٹری پر سے اتر گئی، شیر جس قفس میں
بند تھا اس کا دروازہ کھل گیا، جو نوار دندہ باہر نکل آیا، لیکن عادت کے مقابلہ میں فطرت
کی یہ مغلوبیت قابل دید ہے، کہ شیر کسی کو نقصان پہنچائے تھوڑی دیر کے بعد اپنے گھر سے
میں از خود واپس آکر بیٹھ بیٹھ گیا،

شمس العلماء مولوی نذیر احمد دہلوی مرحوم ادیب و انشا پرداز ہونے کے ساتھ
ہی، فطرت انسانی کے بھی بڑے نبض شناس تھے، عادت کے متعلق اپنے صاحبزادہ
کو ایک دلچسپ دو لہین مکتوب تحریر فرمایا ہے، ذیل میں اس کا ایک طویل اقتباس
درج کیا جاتا ہے،

”عادت کا ماخذ ہے، عود“ جبکہ معنی ہیں، لوٹنا، پھیرنا، پھینکنا سے تم
عادت کی وجہ تسمیہ بھی مستنبط کر سکتے ہو، کیونکہ جب آدمی بار بار لوٹ لوٹ کر
کسی فعل کا مرتکب ہوتا ہے تو اس فعل پر عادت کا اطلاق کیا جاتا ہے.....
.....! فعل ارادی میں جسمانی ہون یا دائمی، سب میں تھوڑا بہت بہت
کرنا ہوتا ہے، جبکہ تم انگریزی میں اگر زشن کہتے ہو، عادت کا ضروری نتیجہ
ہے، تحقیق مشقت، جہد، یہاں تک کہ جب عادت راسخ ہو جاتی ہے تو
فعل عادی فعل اضطراری کی طرح بلا قصد و ارادہ، اور بے اعمال فکر و درو

فرمودے لگتا ہوا اور یہی وجہ ہے جس پر شیخ لکھا جاتا ہے "العا د کا الطبیعة الثانیة"
 تشبیہ کا قاعدہ کہ تشبیہ باکمل و افضل ہوتا ہے، تو العا د کا الطبیعة الثانیة
 ثانیہ تم سے کہ طبیعت میں بالنسبة الی العا دة یعنی عادت کو نسبت (غلبہ اور امتداد
 تقاضا قوی تر و اولیٰ الحال منقلب و الا صرہ معاکر س)۔ (یعنی حقیقت حال
 اس کے برعکس ہے، المرطبی واضطراری میں اس نفس کو لو جب کا ذکر آچکا ہے،
 فرقہ لکھا عادات و عبادت میں سے ایک جس نفس ہے، اور یہ انکی تعلیم کا شاید بچہ ہے
 لوگ تو امتداد جس نفس میں بہت مبالغہ کرتے ہیں، مگر خبر، دن اور شبے اور میدہ نہ
 سہی، یہ تو میں نے دیکھا ہے کہ پاس تقاس کا ایک عامل ایک سانس میں مشو
 مرتبہ کا اللہ الا اللہ ہی ہر مرعات خضوب یا سانی تمام کر لیتا تھا، آسانی کو میں نے
 اس سے جانا کہ برابر کی کئی گھنٹہ تک وہ اس شغل میں رہتا، الفرض اگر انسان
 تقاضاے طبیعت کے معدوم کرنے پر قادر نہ ہوتا، تاہم وہ اسکی شورش کو مجاہدہ
 و مہارت یعنی عادت کی مدد سے بہت کچھ فرو کر سکتا ہے یعنی عادت حاکم ہے
 اور طبیعت محکوم، ایک شخص نے حکم امام الدین خان مرحوم کی حذاقت کی ایک
 حکایت نقل کی کہ کوئی مولوی صاحب..... پیار پڑے حکیم صاحب نے
 جلا ب تجویز کیا، باوجودیکہ مددہ مجیب تھا، اور مؤدیات بھی دے گئے مگر دست
 نہ آئے، حکیم صاحب کو خبر ہوئی، استفہار حالات کے بعد تیمار دار سے فرمایا کہ جلد
 جاؤ اور مولوی صاحب کے کہو، پرتو کرنا بین دکھین، راوی کہتا تھا کہ دھ گھنٹہ

بھی نہیں گذرنے پایا تھا کہ جلاب کا عمل ظاہر ہوا، لوگوں کو حیرت ہوئی تو حکیم صاحب نے فرمایا، کہ طبیعت تھی کتاب نبی کی تو گر، اسکو خلاف عادت مشغل مانوس سے ہوئی مفارقت، انقباض پیدا ہوا، یہ حکایت اگر سچ ہے اور کوئی وجہ سمجھ میں نہیں آتی کہ سچ کیوں نہ ہو، تو اس سے ہم عادت کی قوت کا اندازہ کر سکتے ہیں جن لوگوں نے علم الاخلاق پر کتابیں لکھی ہیں، میں نہیں جانتا ان میں سے کسی نے یہ خیال ظاہر کیا یا نہیں، مگر میری نظر سے نہیں گذرا، کہ عادت ام الاخلاق سے، باوجودیکہ عادت کو اخلاق پیدا کرنے، بنانے، اور بگاڑنے میں غفلت عظیم ہے، مگر افسوس ہے کہ عادت کی نگرانی میں پرلے درجہ کی غفلت کی جاتی ہے، لوگوں کو عادت کا کمین شور ہوتا بھی ہے، تو اکثر ایسے وقت میں جا کر، کہ طبیعت مغلوب عادت ہو چکتی ہے، تم نے شاید خیال کیا ہو، کہ اطباء نے یونانی کا کوئی نسخہ، شربت، یا نبات، یا خیرہ سے خالی نہیں ہوتا، کچھ اسکی لم بھی سمجھ، وہ لم یہ ہے کہ شیرینی باطبع ہے مرغوب فلہذا دوائیں کسی قسم کی شیرینی متال کر دیا جاتی ہے تاکہ طبیعت شیرینی کو بالاصالحہ، اودوا، کو باطبع وصول کرے، بعینہ یہی حال ہے انسان کی طبیعت اور اخلاق کا، طبیعت کو معذہ کی جگہ سمجھو، اخلاق کو دوا، اور عادت کو شیرینی، کوئی کام کیسا ہی ناموافق طبع ہو، عادت کی مٹھائی سے ملکر ضرور اشنی اور اعلیٰ ہو جاتا ہے، اگرچہ آدمی بری لت بھی اپنے پیچھے لگا سکتا ہے، لیکن اس سے

لازم نہیں تھا کہ عادت فی نفسہا من حیث یا تمہا قوتہ من قوی
 الانسانیة، (یعنی ہمیشہ ایک قوت انسانی کے، بڑی چیز سے انسان
 کی تمام قوتوں کا یہی حال ہے کہ بھلائی اور برائی دونوں کے حامل ان میں
 ودیعت رکھے گئے ہیں، اور اب یہ انسان کی اپنی تجویز رہی کہ ان قوتوں کو
 کس پہلو پر ڈھالے۔

مباحثہ بالاسیہ عادات کے جو فوائد مستنبط ہوئے انہیں مختصر اعمومات ذیل کے
 تحت میں رکھا جا سکتا ہے،

(۱) وقت کی کفایت جو افعال و اعمال بہت ترک کر کر اور ڈھکے ڈھکے کر بڑی دیر میں
 ہو پاتے تھے اب وہ اتنا فائدہ دیتے رہتے ہیں،

(۲) قوت کی کفایت جن افعال کیلئے قصد و ارادہ محنت و تعب کی حاجت ہوتی تھی
 وہ اب بلا جہد و بہت سہولت ہوتے جاتے ہیں،

(۳) کامیابی کا یقین، پہلے جن افعال کے انجام دینے وقت ناکامی کا خوف غالب
 رہتا تھا، اب ان میں تقریباً ہمیشہ کامیابی ہوتی ہے، نو آموز کا ہر نشانہ خطا کرتا ہے، آزمودہ
 کا رسپا ہی کا و ارشاد و فواد ہی خالی جاتا ہے،

عادت کے ان اثرات سے گانہ کو اکثر علماء نفسیات نے لکھا ہے، لیکن اس کا ایک
 بڑا اہم پہلو جس پر تجزیہ کے شاید کسی دوسرے ماہر فن کی نظر نہیں پڑی، یہ ہے کہ عادتیں
 سوسائٹی کی سب سے بڑی محافظہ ہیئت اجتماعی کے قیام کی سب سے بڑی ضامن ہو، طبیب

انسانی مین رشک و حسد اور مسابقت کے جذبات جس قدر قوی ہیں، ہر شخص پر روشن ہے، لیکن باوجود اسکے دنیا میں جیہیت مجموعی امن ہی قائم ہے، شاہ و گدا، راعی و رعایا، افسر و ماتحت، زمیندار و کاشت کار، حاکم و محکوم، آقا و نوکر، غرض سب اہل ہستی کا مجموعہ ہے، پھر بھی لوگ چین اور ذراغت ہی کے ساتھ زندگی بسر کرتے رہتے ہیں، یہ نہیں ہوتا کہ حسد و رشک، منافقت و کشمکش کی عالمگیر لگ بھل جائے اسکی بڑی وجہ صرف یہ ہے کہ ہر شخص باہن رشک و مسابقت، اپنی جگہ پر قائم ہے، لوگ دوسروں کو اپنے سے بدرجہا بہتر جانتے ہیں دیکھتے ہیں، لیکن جس گوارہ میں انکا نشوونما ہوا ہوتا ہے، بس اسی پر انھیں اسی فصاحت ہوتی ہے لہذا عموماً اس دائرہ کے آگے وہ ذرا بھی قدم نہیں رکھتے، دائرہ و بیرون جیسے افراد فائقین میں اور ایسے واسطو جیسے افراد حکما، میں کہیں حدیوں میں جا کر پیدا ہوتے ہیں، جو ادنیٰ ترین حالت سے ترقی کر کے اسیلیم شہرت کے تاجدار ہوتے ہیں اور عموماً لوگوں کو جیسی تعلیم، تربیت، وصحبت ابتدا سے عمر میں مل جاتی ہے، بس اسی کے مطابق وہ ساری عمریں بسر کر دیتے ہیں، جو صلہ مند یوں کی یہ تجدید اپنے اپنے حدود کے اندر یہ فصاحت یہ وجود صرف عادت کا نتیجہ ہے، لوگ اپنے ماحول کے (خواہ وہ ماحول علمی ہو یا مذہبی، یا معاشری) اس قدر عادی ہو جاتے ہیں کہ اس سے خارج تمام چیزوں کو وہ اپنے دائرہ ہمت و سعی سے خارج سمجھتے ہیں، اسی ماحول کے اندر وہ ادھر سے ادھر کرتے ہیں بدلتے رہتے ہیں، لیکن اس سے باہر متاثر و ناروا ہی کرتے ہیں، اگر عادت کا یہ اثر

نہ ہوتا، تو کوئی شخص اپنے حال پر آسودہ نہ رہتا، اور وہ ہنگامہ قتال برپا ہوتا، کہ دنیا کا من
اور سوسائٹی کا نظام دو دن کیلئے بھی ممکن نہ رہ جاتا پس عادت کے منافع و فوائد جس طرح
افزائے متعلق ہیں، اسی طرح انکا تعلق سوسائٹی سے بھی ہے،

حسن و قبح، بہتر و عیب، کمال و نقص، گل و خار اس دنیا میں دوش بدوش
چلتے ہیں، عادت کے روشن پہلوؤں کے ساتھ اسکا تاریک رخ بھی ہے، افعال ارادی کو
افعال عادی بنا لینے سے جہاں متعدد فوائد ہیں، وہاں دو ایک خطرہ بھی ہیں جتنے
ابتدا ہی میں خراب ہو جانا چاہئے، ان میں سے بڑا خطرہ یہ ہے کہ بعض اوقات افعال
عادی کی بنا پر انسان کے قوائے عقلی کند ہو جاتے ہیں، اور وہ اختلاف ظروف و احوال
کا لحاظ کئے بغیر قسم قسم عادات پر جا ہوا لکیر کا نقیر بنا رہتا ہے، یہ بالکل ممکن ہے کہ کسی
شخص نے جس زمانہ میں کسی عادت کا اکتساب کیا ہو، اسوقت وہ مفید و پر مصلحت ہو
لیکن کچھ روز کے بعد حالات کے بدلنے سے وہی فعل بجائے مفید ہونیکے مضر ہو گیا ہو
ایسی حالت میں صاحب عادت کا کھلا ہوا فرض اس عادت کا ترک ہونا چاہئے
مگر قوائے عقلی عادت کے مقابلہ میں اکثر ایسے بے بس ہو جاتے ہیں، کہ انسان
کو تغیر حالات کا احساس تک نہیں ہوتا، اور عوائد قدیم کی پابندی بدستور
قائم رہتی ہے،

اسی سے ملتا جلتا ایک دوسرا خطرہ افعال عادی سے متعلق یہ ہے، کہ
اساس پیدا ہو جانے اور تغیر حالات پر مطلع ہو جانے کے باوجود بھی انسان عادت

قدیم کے ترک پر قدرت نہیں رکھتا، وہ جانتا ہے کہ زمانہ نیا ٹھاٹھ بدل چکا ہے، یا یہ کہ خود ایک نئے ماحول کے درمیان آگیا ہے لیکن قدیم عادتیں اس قدر راسخ ہو چکی ہوتی ہیں، اتنی مضبوطی سے جڑ چکے ہوئی ہوتی ہیں، کہ ان کے ترک پر کسی طرح قدرت نہیں ہو پاتی، وہ وہاں سے چاہتا ہے، اور ہر چند ہاتھ پیرا رہتا ہے کہ ماحول جدید سے تطابق پیدا کرے لیکن نظام عصبی کی مزاحمت کے سامنے بے بس ہے۔

یہ دونوں خطرات جو ابھی بیان ہوئے ان میں سے پہلے کا تعلق فہم و ادراک سے اور دوسرے کا قوت عمل سے، یہ دونوں خطرات ایسے ہیں، جنکا شکار نوجوانوں سے کہیں زیادہ ان کے دیرینہ سال بزرگ ہوتے بڑھتی ہوئی روشنی یا سنہ خیال، اور پرانی روشنی یا پرانے خیال کے تقاضے، آج سے نہیں، ہمیشہ سے چلے آتے ہیں، اور حق و باطل سے تو یہاں بحث نہیں، یہاں صرف عملی کامیابی کا ذکر ہے، اور وہ ہمیشہ سے گروہ ہی کے نصیب میں آتی رہی ہے، ہوتا یہی ایسا ہے کہ نئے خیالات رفتہ رفتہ پھیلنے لگے ہیں، اور پرانے عقائد و رسوم ٹٹنے لگے ہیں، اس سلسلہ میں حیاتِ نفسی کا یہ کتنا یاد رکھنے کے قابل ہے کہ قدرت پسندی اور جدت پرستی، دونوں کا مفہوم صرف ایک اضافی حیثیت رکھتا ہے، کوئی شے نہ دوسرے سے نئی ہے، نہ کوئی شے علی الاطلاق پرانی، جدت، قدامت، دونوں ایک دوسرے کی نسبت سے ہیں، جو لوگ آج فرسودہ و مانع ہمارے خیال اور شاہ راہ ترقی کے سنگ راہ نظر آتے ہیں، کل یہی بڑے آزاد و روشن خیال اور ترقی کے علم بردار تھے، علیٰ ہذا جو لوگ آج طفل مزاج و جدت پرست کہلاتے ہیں، ان میں سے

سال کے گزرنے کے بعد انھیں پر قدامت پرستی و تاریک خیالی کے الزام لگا کر جابائین کی
جذرت اور کنگلی، روشن خیالی، اور قدامت پرستی میں صرف چند ہی سال کا آگے پیچھے ہوتا ہے اور
اس کا راز یہ ہے کہ سن رسیدہ افراد، اپنے بچپن سے جن امور کے عادی چلے آ رہے ہیں،
ان کے عادات جدید عقائد و رسوم اول تو ان کے جی میں اترتے نہیں، عادت کا اثر
مذاق ویرینگی کی باسزوری پر مجبور رکھتا ہے، اور بالفرض وہ جدید اصول کے دل سے قائل
ہو بھی جائیں، تو بھی قدیم عادات ایسی راسخ ہو چکی ہیں کہ ان کے بجائے وہ جدید
عادات کے اختیار کرنے پر قادر نہیں ہوتے،

مگر عادات کے یہ نقصانات نامکن العلاج نہیں، ان خطرات کا پہلا علاج تو
یہ ہے کہ انسان، اکتسابِ عوائد کے ساتھ ہی ساتھ اپنی عقلی و نظری قوتوں کو بھی ترقی
دیتا رہے اور بہر پر فراع دلی، انصاف و بے تعصبی سے غور کرتا رہے، تاکہ قوت امتیاز
کند نہ ہونے پائے، اور مسائل کی صحت کا فیصلہ ہمیشہ دلائل و شواہد کی بنا پر
کرتا رہے اپنے یقین اس سے حتی الامکان متاثر نہ ہونے دے کہ اسکے خیالات
کیا ہیں، اگر انسان کی قوت امتیاز کا اس طرح پورا نشوونما ہوتا رہے، تو امید ہے کہ

سلجھن مکون میں لبرل ریڈیکل اور کانسروٹیو کے نام سے پارٹیاں ہوتی ہیں، وہاں بہت سے
لوگ سن ہو نیکی باوجود بھی لبرل اور ریڈیکل کہلاتے رہتے ہیں، لیکن پیراۓ سالی میں یہ لوگ صرف نام
لبرل یا ریڈیکل رہ جاتے ہیں، اور صرف انھیں اصلاحات، کی وکالت کے درپے رہتے ہیں جو اپنی
ذمہ داری کے لئے نہ وہ تجویز کر چکے تھے، لبرل، کہلانا اور ہر اور لبرل ہونا اور،

کسی جدید حقیقت کے قبول کرنے میں عادت قدیم کی عصبیت حامل نہ ہوگی دوسری تعبیر یہ ہے کہ قواعد عقلی کی تربیت کے ساتھ ساتھ ہر تھوڑے تھوڑے وقفہ کے بعد اپنی عادات پر نظر ثانی کی جاتی رہے اور جب کبھی یہ محسوس ہو کہ وہ عادات و خصائل، ماحول موجودہ سے پوری مطابقت نہیں رکھتیں، تو فوراً ان کی ترمیم عملاً شروع کر دی جائے اسکا انتظار کبھی نہ کیا جائے کہ جب ان عادات و خصائل اور ماحول کے درمیان تین دو مایان تصادم ہوئے، اسوقت اصلاح شروع کی جائے، اصلاح فوراً کرنی چاہئے، اور پہلے ہی لمحہ سے شروع کر دینی چاہئے ہمہرہی پھر شخص ہٹا سکتا ہے لیکن وہی پتھر تھج ہوتے ہوتے جب چٹان بن جاتے ہیں تو نیرا آدمی ہلکے بھی جنبش نہیں دے سکتے،

یہاں تک جو کچھ کہا گیا، اس سے یہ معلوم ہوا ہوگا، کہ عادت کیا ہے؟ عادت کی اہمیت کیا ہے؟ اور عادات کے اثرات کیا کیا ہوتے ہیں؟ اب یہ بتانا باقی رہ گیا کہ اکتساب عادت کے شرائط کیا ہیں؟ یعنی اگر بعض افعال راوی کو افعال عادی بنانا مقصود ہی تو کن کن طریقوں سے اس مقصد کے حصول میں سہولت ہوگی؟

(۱) سب پر مقدم اصول یہ ہے کہ جس قدر جلد ممکن ہو، اپنے تئیں افعال مقصودہ کا خوگر بنانے کی کوشش کرو، اہمیت عوامل کے بیان کے ضمن میں ذکر آچکا ہے کہ عادت کی بنیاد تہا متر نظام عصبی کی چمک پر ہے، فطرت نے جہاں اس فیاضی کے ساتھ نظام عصبی میں استعداد تخیرو دیت کی ہے، وہاں اس قابلیت کو ثبات نہیں عطا کیا، سن میں زیادتی کے ساتھ اس استعداد میں انحطاط ہوتا جاتا ہے، یہاں تک کہ پیرانہ

سالی میں یہ چمک گویا بالکل جاتی رہتی ہے یہی وجہ ہے کہ ٹوڑے طوطے، کچھ بڑھ سکتے
 ہیں اور ذرا انسانوں کے بڑے بڑے کوئی نئی عادت دیکھ سکتے ہیں، نظام عصبی کی یہ
 قوت بچپن میں منتہا سے کمال پر ہوتی ہے، اس لئے بچوں کو نئی عادت کے اکتساب
 میں قدرۃً نہایت سہولت ہوتی ہے، جن ہندوستانی بچوں کو شروع ہی میں کرنی عزت
 مسلم ملتا ہے ان کو عربی زبان پر عرب بچوں ہی کی سی قدرت حاصل ہو جاتی ہے
 انکا عربی تلفظ عربوں ہی کا سا ہو جاتا ہے، اور عربی اپنی مادری زبان کی طرح،
 روانی و بے تکلفی سے بولنے چالنے لگتے ہیں، بچلاف اس کے جو لوگ بچپن میں شروع کر
 عربی سیکھتے ہیں، وہ کتنی ہی باقاعدہ و با اصول تعلیم حاصل کر دین کتنی ہی مشقت کرن
 انکا تلفظ، ان کا لب و لہجہ، انکا روزمرہ بیتی ہی رہتا ہے، اور وہ اس بچے کے مساوی
 کیا، اسکی نصف روانی و جہتنگی سے بھی عربی گفتگو پر قادر نہیں ہوتے، وجہ ظاہر ہے، کہ
 انہوں نے اسوقت کسب عادت شروع کیا، جب ان کے عضلات موٹے پڑ چکے
 تھے، اور ان کے اعصاب کی لینت و قابلیت فطر (پوچ) صلابت و کڑھکی سے بدل
 چکی تھی، ماہرین فن نے اندازہ لگایا ہے کہ نظام عصبی محیطی کی سچک عموماً بیس سال
 کی عمر اور نظام عصبی مرکزی کی تیس سال کے سن تک پوری طرح قائم رہتی ہے،
 اس لئے نفسیوں نے کہا ہے کہ علی السہوم انسان کے عوائذ ذاتی (طرز گفتگو، وضع نشست
 و برخاست، انداز رفتار وغیرہ) ۲۰ سال کی عمر اور عوائذ اجتماعی (معتقدات و خیالات
 وغیرہ) ۳۰ سال کی عمر میں بخیر طور پر راسخ ہو جاتے ہیں، اسکے بعد انسان شاذ و نادر ہی

کوئی نئی عادت اختیار کرنا یا نیا عقیدہ قبول کرنا ہے، اب جو کچھ ہوتا ہے وہ انہیں پچھلے
 عوائد و عقائد کی الٹ پھیر اور توجیح و تشریح ہوتی ہے پس بڑے خوش نصیب ہیں وہ
 لوگ جنہوں نے اپنی نوعمری کی بیش بہا گھڑیوں کی قدر و قیمت کو پہچانا، اور اس جا کہ
 نہ آنے والے وقت سے فائدہ حاصل کر کے، عادات مفیدہ کے اکتساب سے، نظامِ عصبی کو اپنی
 ساری آئندہ زندگی کی فلاح و بہبود کا ضامن ٹھہرا لیا، اور انہائی قیسمت میں وہ فوراً
 جنہوں نے اس عزیز اوجود وقت کو ناقدری سے ضائع کر دیا، اور بہودہ عادات اختیار
 کر کے اپنے مستقبل کی قطعی بربادی اور دائمی خسران کا پروانہ لے لیا، تاہم دنیا میں کوئی
 مرض قطعاً لا علاج نہیں، ہر مرض کے متعلق صحت کی توقع آخری سانس تک کم بیش
 قائم رہتی ہے پس یہ تفاعل پیشیہ مجرم، یہ اپنے ہاتھوں اپنے نہیں تباہ کرنے والے جو وقت
 بھی خوابِ غفلت سے بیدار ہوں، فوراً کمر بستہ ہو جائیں، اور اسی ساعت سے اپنی اصلاح
 حالت کا پختہ عزم کریں، اس طرح کامیابی کو دشوار ہے مگر ناممکن نہیں، نظامِ عصبی کی
 کچھ آلتیں جو جاتی کے بعد اخطا پڑتی جاتی ہیں اور روز بروز گھٹتی جاتی ہے، تاہم بالکل فنا نہیں ہو جاتی
 سعی متواتر اور محنت شاقہ کے تیز چھونکوں سے یہ ناممکن نہیں کہ شرر ہا سے زیر خاک تر شعلہ
 بن کر بھڑک اٹھیں، البتہ یہ ظاہر ہے کہ چون چون زانہ گذرنا جائے گا، اکتسابِ عادت
 دشوار ہے دشوار تر ہوتا جائے گا۔

(۲) کسی جدید عادت کی بنا ڈالنے، اور قدیم عادت کے ترک کرتے وقت انسان
 کو اپنا عزم نہایت مستحکم رکھنے کے ساتھ اپنے گرد و پیش ان تمام خارجی و داخلی اسباب

وشرائط کو جمع کر لینا چاہئے، جو اول الذکر کے معین اور آخر الذکر کے منافی ہیں، مثلاً کوئی مسلمان شراب بخوار، اگر ترک سے نوشی کا خواہش مند ہے، تو علاوہ پختہ نیت اور قصد صوم کے اسے حسب ذیل مؤیدات خارجی سے بھی مددینی چاہئے،

(الف) مسجد میں جا کر با وضو ہو کر ترک با وہ نوشی کا عہد کرے تاکہ آئندہ ایک شدید بدیہی روک اسکے اوپر قائم رہے،

(ب) اپنے احباب اور بزرگوں کے سامنے، ترک سے خواری کے عہد کا اعلان کرے، تاکہ عہد شکنی کرتے وقت غفلت کے علاوہ مخلوق کی نظر میں بھی رسوائی کا خوف و شرم دامگیر رہے،

(ج) ایسے تمام لوگوں سے ملنا، ایسی تمام سوسائٹیوں میں تشریف لے جانا، اور ایسی تمام تقریریں و تحریریں کو قطعاً چھوڑ دینا چاہئے، جن سے بخواری کی تحریک دوبارہ پیدا ہونے کا احتمال بھی ہو،

(د) ایسے لوگوں کی صحبت بالقصد اختیار کرنا، اور ان کے درمیان گھرے ہوئے رہنا چاہئے جو متنی و پاک باز ہوں، اور جن کے ساتھ رہ کر شراب نوشی کا احتمال تک نہ ہو، اگر ایسے لوگوں کی صحبت نصیب ہو جائے، جو شراب بخواری کی دینی و دنیوی خرابیوں سے اسے پر زور اور موثر طریقوں سے آگاہ کرتے رہیں، تو اوپر بھی بہتر ہے،

(۳) یہ ہمیشہ یاد رہے کہ کسی عمل کی عادت محض اسکے پسند کرنے یا اس کی تنہا کرنے

سے نہیں پڑتی، بلکہ اسپرل کرنے ہی سے پڑتی ہے، اس لئے جس فعل کو اچھا سمجھتے ہو، ہمیشہ اس
 پر کچھ نہ کچھ عملاً کار بند ہوتے رہو، کبھی محض تمنا اور خواہش پر اکتفا نہ کرو اس کا نتیجہ صرف
 غیر مفید ہی نہیں، بلکہ بعض اوقات سخت مضر پڑتا ہے ایک بات کو اچھا سمجھتے رہتے
 اور اس پر کار بند نہ ہونے سے انسان کی قوت عمل رفتہ رفتہ ضعیف ہوتی جاتی ہے، اور
 اس شخص کو اصلی لطفت بجائے عملی زندگی کے خیالی زندگی میں آنے لگتا ہے، یہاں تک کہ
 جہاں نیک راہوں پر عمل کا وقت آتا ہے، تو عموماً وہ اس امتحان میں بری طرح ناکام
 رہتا ہے، روس کی ایک لیڈی کا قصہ ہمیں نے لکھا ہے کہ ایک مرتبہ شب کو ایک تھپیڑ کے
 تماشے میں بعض دردانگیز مناظر دیکھ کر وہ مضطرب نہ کر سکی، اور اس پر رقت طاری ہو گئی،
 اور اسکی آنکھوں سے سیل اشک جاری تھا، اور رقیق القلب کی گاڑی کا کوہان،
 جسکے پاس کافی سرمائی پوشش نہ تھی، پر فستانی سردی سے اینٹھ رہا تھا، یہاں تک کہ
 سردی کھاتے کھاتے مر گیا، لیکن اس بیدرد خاتون کو خیالی و فرضی ہمدردی کی نحو
 میں عملی حقیقی ہمدردی کی طرف توجہ تک نہ ہوئی، یہی حال ان تمام لوگوں کا ہوتا ہے
 جو کثرت ناول پڑھتے یا تھیٹر دیکھتے رہتے ہیں، ان کے دلوں میں رحم و ہمدردی کے
 جذبات بار بار پیدا ہوتے ہیں، لیکن چونکہ کبھی ان چیزوں کے برتے کا اتفاق نہیں
 ہوتا، اسلئے ایسے لوگ بالکل بے عمل ہو کر رہ جاتے ہیں، ان کے گھر میں کھانے کو نہیں
 اور انہیں اپنے ہمدردی کی جھانسی و خوش تدبیری کی داد دینے سے اتنی فرصت نہیں ملتی
 کہ خود ہمدردی پر ہلا ہوں، ان کے خاص اعزہ ان کی اعانت و دیگر کاموں کے بہرین ہیں

وہ شب گذشتہ کے تماشہ والے ہیرو کی نیاضی دایتار کی وادوینے میں مست و مغرق ہیں
 اور اپنے فرائض سے غافل، اس مرض کا علاج یہ ہے کہ دل میں جتنے نیک جذبات
 ہوں، ان کو کچھ نہ کچھ عملاً بروقت ضرور اگر کوئی اور موقع نہیں ملتا، تو کم از کم اپنے نوکروں
 یا اپنے چھوٹوں سے، خندہ روئی کے ساتھ کوئی بات ہی کر لیا کرو، کسی طالب علم کے سبق
 ہی یاد کرنے میں چند منٹ صرف کر دیا کرو، کہ قوت عمل بالکل رنگ آلود نہ ہونے پائے
 (۴)، اگر کوئی شخص صاحبِ عزم ہے، اور تخیلاتِ عملے رکھتا ہے، لیکن اُسے
 اپنے بلند حصولوں کے اظہار کا موقع نہیں ملتا اور یہ اندیشہ لگا رہتا ہے کہ موقع آرزویش
 پر کچھ ثابت ہو، تو اسے چاہئے کہ اپنی روزانہ زندگی میں ضرور کوئی نہ کوئی نیک فعل اپنی عادت
 اور اپنے مزاج کے خلاف کر لیا کرے، صرف اسلئے کہ قوتِ ارادہ میں حرکت قائم رہے
 مثلاً جینے میں دو ایک وقت کھانے کا ناغہ کر دے، سونے کے وقت مچھین کر کے ایک آدم
 مرتیرا لیا کرے کہ اس وقت پلنگ پر نہ جائے، دسترخوان پر ایک بڑی لذیذ و مرغوب غذا ہو
 ہو لیکن کبھی ایسا بھی کر کے دیکھے کہ اسکی طرف ہاتھ نہ بڑھائے، بازار میں سے نکل رہا اور
 سامنے دوکان پر ایک خاص شے جلب نظر کر رہی ہے اور جیب میں قیمت بھی موجود
 لیکن کبھی کبھی اپنی طبیعت پر حیر کر کے اسکے قصدِ خریداری کو ملتوسی کر دے، بظاہر بہت
 چھوٹی اور آسان چیزیں معلوم ہوتی ہیں، لیکن انھیں حقیقتاً فعال کا مجموعہ ایک عظیم اثر
 طاقت ہوتا ہے، جسوقت آزمائش کی گھڑی آئی، اسوقت کھل کر رہے گا کہ محض زمانی
 جمع خرچ کرنے والے کتنے بوسے اور کتنے بھگتے ہیں، اور جس شخص نے اپنی روزانہ زندگی کی

چھوٹی پھولی باتوں میں اپنے تئیں ضبطِ نفس کا خاکہ کر لیا ہے، وہ ایک عظیم النظم
استقلال، ایک حیرت انگیز استقامت کے ساتھ اپنی جگہ پر قائم رہے گا جسکی پادروی میں
کوئی ترغیب، کوئی تحریص کوئی تحریف، لغزش و زلزل پیدا نہ کر سکیگی،

(۵) ترتیبِ کلام، نہ کہ اہمیت مقصد کے لحاظ سے قانونِ خود کی سب سے آخری دفعہ
یہ ہے کہ جب تک نئی عادت خوب یا اچھی طرح راسخ نہ ہو جائے کبھی مستثنیات کو نہ داخل ہونے
دیا جائے، ایسے موقع پر مستثنیات، درحقیقت نہ صرف خدعِ نفس ہوتے ہیں، بلکہ کتابِ عبادت
کے حق میں تم قائل کا اثر رکھتے ہیں اگر تم نے ترکِ باہد کشتی کی نیت کی اور ایک عینہ تک اس
عہد کو نباہا بھی لیکن اسکے بعد ایک مرتبہ جامِ منہ سے لگا لیا، تو یقین رکھنا چاہئے، کہ ایک آٹا
محنت ایک سخت برباد ہو گئی، اور اب دوبارہ اس حد تک عادت کو راسخ بنانیکے لئے کم از کم
ایک آدھ سال کی مدت درکار ہوگی، وہ پُرانا گنہگار جو ایک عادت بد پر تائب ہو کر اسے ترک کرنا
چاہتا ہے، مگر اس سے قطعی طور پر ایک طویل مدت کیسے بچ کر رہنے پر قادر نہ ہو کر اپنے نفس کو یوں
سمجھاتا ہے کہ اچھا آج میں اس سے اور طفت اٹھا لوں، کل سے تو پھر سمیٹنے کیلئے تائب ہوتا
ہوں، نہایت سخت غلط فہمی و نادانی میں مبتلا ہے، اسکے عزم کی ہر کسٹ اسکی گذشتہ عادت
کو زیادہ راسخ اور اسکے نقوش کو زیادہ گہرا کرتی جاتی ہے، ان مجراہ مستثنیات کو ممکن ہے کہ وہ
خود بھلا دے، اسکے احباب چشم پوشی کر جائیں، حکومتِ وقت درگاہ گجائے لیکن خود اسی کے
نفس کے اندر، ایک اور عدالت ہے، جہاں قروتِ عفو، درگزر چشم پوشی و رعایت کا نام
نہیں، وہاں اسکے اعمال کا ذرہ ذرہ درج رجسٹر ہو رہا ہے اور اس عدالت کے انگریز

تھوڑے سے اسے امن میں رکھنے والی دنیا کی مادی قوتوں میں سے کوئی قوت نہیں، یہ
 عدالت نظام عصبی کے خوردبینی ذرات، سالمات، وٹلایا کی ہے مبارک بلکہ قابلِ رشک ہیں
 وہ لوگ، جو نظام عصبی کے معیارِ عدل پر کھرسے ثابت ہوتے ہیں،

لے دیکھ لیا، جمع ہے خلیہ کی، یعنی وہ خوردبینی ذرات جو مادہ عصبی کی ترکیب میں شامل رہتے ہیں، انہیں
 بین (CELLS) کہتے ہیں،

باب

نفس و مفرداتِ نفس

ہم راستہ میں جاتے ہوئے ہیں، کہ پیر میں ایک پتھر کی ٹھوکری لگتی ہے، اس سے ہمارے
 جوت آتی ہے، اور ہم درد و اذیت محسوس کرتے ہیں، لیکن پتھر بدستور اپنی حالت پر پڑا رہتا
 ہے، اگر ہمارے علم میں کسی قسم کا درد دیکھ نہیں ہوتا، اس باب میں ہم اپنی سرشت اور پتھر کی
 سرشت میں نمایاں فرق نظر آیا،

آپ اپنے کسی دوست کی کامیابی کی خبر سنتے ہیں، تو خود بھی خوش ہوتے ہیں اپنے کسی
 عزیز کے ان کوئی تقریبِ مسرت ہوتی ہے، تو خود بھی شریکِ مسرت ہوتے ہیں، لیکن آپ کے کوہ
 میں جو میز کرسیاں رکھی ہیں، انجانہ کوئی دوست دعوتِ مزے ہے، نہ وہ آپ کی طرح ان خبروں کی
 مسرت و انبساط حاصل کرتی ہیں،

ہم نے ایک شخص کو آج سے کئی سال پیشتر ایک جگہ دیکھا تھا، آج پھر اسکی صورت نظر
 بڑی پہیلے ہیں کسی قدر تامل ہوا، لیکن بالآخر تین یاد پڑ گیا، اور ہم نے اُسے پہچان لیا،
 لیکن ہمارے مکان کے درو دیوار اس طرح نہ کسی نئی شناخت کرتے ہیں، نہ تین کوئی
 بات یاد پڑتی ہے،

ہر انسان کوئی نہ کوئی بات سوچتا رہتا ہے، جو عالی دماغ انسان ہیں، وہ بڑے
 بڑے دقیق مسائل پر غور و خوض کرتے ہیں، جو معمولی دماغ کے عام اشخاص ہوتے
 ہیں، وہ اپنے کھانے، پینے، اور ٹھننے، پچھانے، رہنے، سنبھالنے، اور شادی بیاہ کی
 باتوں کو سوچا کرتے ہیں، لیکن ہمارے جسم کے کپڑے ہمارے مکان کے درو دیوار، ایسے
 سامان کے صندوق اور کس بڑی یا چھوٹی کسی بات کو بھی نہیں سوچتے،

ہم اپنے ارادہ سے چلتے پھرتے ہوتے چلتے ہیں، اپنی خواہش سے کتاب پڑھتے ہیں
 یا کوئی کام شروع کرتے ہیں، لیکن ہماری کتابیں، ہماری الماریاں، ہماری تصویریں
 ہر وقت اپنی جگہ پر چونک کر رہتی ہیں، ان میں ارادہ و خواہش کی ہم کوئی حقیقت ہی
 علامت بھی نہیں پاتے،

اس قسم کے مشاہدات سے جو ملاحظہ اور بہر آن ہیں ہوتے رہتے ہیں، یہ ثابت

ہوتا ہے، کہ انسان بہت سے امور میں بیجان و جامد موجودات سے بالکل مختلف ہے،
 حیوانات بھی اس حیثیت سے انسان کے شریک ہیں لیکن اس وقت ہمیں صرف انسان
 سے متعلق گفتگو کرنا ہے، اس لئے حیوانات کے خصوصیات سے قطع نظر کئے لیتے ہیں،
 اور یہ اختلاف صرف جمادات ہی سے نہیں، بلکہ خود انسان بھی جس وقت مردہ
 ہو جاتا ہے، اُس میں اور جمادات میں کوئی فرق باقی نہیں رہ جاتا، انسان جنگلی
 زندہ ہے، ہنستا بولتا ہے، چلتا پھرتا ہے، کھاتا پیتا ہے، انسان کی لاش سے اس قسم
 کی توقع کوئی نہیں رکھتا،

جو تھے زندہ انسان کو مردہ انسان اور جمادات سے ممتاز کرتی ہے، اُسے حیات
 کہتے ہیں، پھر حیات کے دو بالکل مختلف مظاہر ہوتے ہیں، اس کی ایک قسم سائبر
 جسمانیات سے متعلق ہے زندہ انسان سانس لیتا ہے، مردہ سانس نہیں لیتا،
 کا قلب حرکت کرتا رہتا ہے، جمادات کے سرے سے قلب ہی نہیں ہوتا، اس صنف
 کے امتیازات تمام جسمانی ہیں، اور جو علم ان مسائل سے بحث کرتا ہے، اس کا نام
 عقربیات یا علم الاعضاء ہے، ان کے علاوہ بعض دوسری قسم کے امتیازات بھی زندہ مردہ
 انسان اور انسان و جمادات میں ہوتے ہیں جنکی مثالوں سے ہم بھی روشناس ہو چکے
 ہیں جو علم ان غیر مادی مظاہر حیات سے تعلق رکھتا ہے، اس کا اصطلاحی نام نفسیات
 یا علم النفس ہے،

گویا حیات انسانی دو مختلف شعبوں میں تقسیم ہوئی، اور اسی کے مطابق حیاتیات

کے تحت و مستقل علوم ہوتے ایک علم کا تعلق اسکے جسمانی و مادی شعبہ سے ہے جس میں اس قسم کے سوالات پر بحث ہوتی ہے، اگر انسان کیونکر پیدا ہوتا اور وفات پاتا ہے؟ کیونکر اس میں نشوونما ہوتا ہے؟ اس کا سلسلہ نسل کیونکر جاری رہتا ہے؟ نقل و حرکت، مصمم نفس، دوران خون، وغیرہ کے افعال کیونکر انجام پاتے ہیں؟ دس علی ہذا دوسرے علم کا تعلق اسکی غیر مادی زندگی سے ہے، اور اس میں ان مسائل پر بحث ہوتی ہے کہ انسان عقل و فکر سے کیونکر کام لیتا ہے، لذت و اطمینان و انقباض سے کیونکر متاثر ہوتا ہے؟ قصد و ارادہ، عزم و خواہش کو کیونکر کام میں لاتا ہے؟ دس علی ہذا وہی آخر الذکر علم نفسیات سے موسوم ہے،

جس طرح خصوصیات میں گو صدمہ مختلف مسائل سے بحث ہوتی ہے، لیکن سب کا آخری سلسلہ جا کر جسم پر پھرتا ہے، اسی طرح نفسیات میں گو بیسیوں مختلف مسائل پر بحث ہوتی ہے، لیکن سب کا آخری تعلق ایک ہی شے سے ہوتا ہے، اور اس کا نام نفس ہے، دائرہ کے اندر خطوط صدمہ ہو سکتے ہیں، لیکن مرکزی نقطہ ایک ہی ہوتا ہے، اذکر نفسیات کا مرکز نفس ہے، اسی محور پر مختلف مسائل متعلقہ گردش کرتے ہیں، گویا حیاتی نفسی کی روح کو نفس کہتے ہیں،

جسم کی فعلیت کو زندگی کہتے ہیں، نفس کی فعلیت کا اصطلاحی نام شعور ہے، ہم جو کچھ سنتے ہیں، دیکھتے ہیں، سوچتے ہیں، یاد کرتے ہیں، خیال کرتے ہیں، کسی چیز کو پسند کرتے ہیں، کسی کو ناپسند کرتے ہیں، کسی بات پر خوش ہوتے ہیں، کسی پر ناخوش ہوتے

ہیں کسی امر کا ارادہ کرتے ہیں، کسی ارادہ سے باز رہتے ہیں، اسی طرح کے تمام افعال و کیفیات کا مجموعی نام شعور ہے، ہم کسی مسئلہ کو سمجھے، یہ ایک شعوری کیفیت ہوتی، کسی منظر کو ہم نے دیکھا یا دوسری شعوری کیفیت ہوئی، کسی بات پر ہم غصہ آیا یا تیسری کیفیت شعوری ہوئی، یہ تمام کیفیات کو باہم بالکل مختلف ہیں، تاہم ہم میں سب شعور ہی کی مختلف صورتیں، جیسے مادہ پیشمار مظاہر اور صورتوں میں جلوہ گر ہو سکتا ہے، اسی طرح شعور کے اشکال و مظاہر قد شمار سے خارج ہیں، لیکن باوجود اسکے جس طرح خواص مادہ کو چند متین عنوانات کے ماتحت تقسیم کر لیا گیا ہے، اور انہیں کی مطابقت میں مختلف ادوی علما بھی قائم ہو گئے ہیں، مثلاً مادہ کے خواص طبعی ہیں، ان سے طبیعات میں بحث کی جاتی ہے، خواص کیمیائی ہیں، ان سے کیمیائیات میں بحث ہوتی ہے، وغیرہ، اسی طرح گو شعور کے جزئی مظاہر و اشکال پیشمار ہیں، تاہم برحاط تو عینت وہ صرف چند عنوانات کے تحت میں رکھے جاسکتے ہیں،

فعلیت شعور کی ایک صورت تو یہ ہے کہ ہم کوئی چیز دیکھتے ہیں، کوئی آواز سنتے ہیں، کسی بات کو سوچتے ہیں، کسی مسئلہ کو سمجھتے ہیں، کسی واقعہ کو یاد کرتے ہیں، کسی بحث سے بچ سکتے ہیں، کسی شے کو پہچانتے ہیں، یہ سب ایک قسم کے افعال ہوتے، ان میں قدر مشترک یہ ہے کہ ان افعال سے محض ہمارے علم یا اطلاع یا واقفیت میں اضافہ ہوتا ہے، ان افعال میں براہ راست کوئی درد و غم، بالطف و انبساط نہیں ہوتا، ان کے نتائج و عواقب بے شبہ ہمارے لئے نشاط انگیز یا اہم انگیز ہوتے ہیں، لیکن براہ راست ان افعال سے محض

ہماری راقیت یا علم ہی میں اضافہ ہوتا ہے، ریاضی کا سوال ہم کل تک یہ سمجھتے تھے کہ فلان قاعدہ سے حل ہو سکتا ہے، آج معلوم ہوا کہ بجائے اسکے دوسرے قاعدہ نکلے گا، اس سے محض ایک بات ہمیں معلوم ہوئی، اسکے سوا اور کچھ نہیں ہوا، پہلے ہمیں خیال تھا کہ آج ہمیں کئی پہلی تاریخ ہے، ابھی یاد پڑا کہ پہلی تاریخ تو کل ہو گئی، آج دوسری ہے، اس میں بھی محض ایک بات ہمیں یاد آگئی، اس سے زائد کچھ نہیں ہوا، ہمارے سامنے دو چیزیں آئیں اور ہم نے بتایا کہ ان میں ایک سرخ ہے اور ایک سبز، اس میں اسکے سوا کچھ نہیں ہوا کہ ہم نے تعمیر یا شناخت سے کام لیا، ان افعال کے نتائج سے ہمارے اوچس قسم کا بھی اثر پڑے، وہ ایک علیحدہ سوال ہے، نفس ان افعال میں اس سے زیادہ کچھ نہیں کہ علم یا راقیت میں اضافہ ہوا، اس طرح کے سارے افعال کا مجموعی نام

وقوف ہی،


دوسری صورت ان کیفیات ذہنی کی ہے، جو ہمارے لئے براہ راست بالذات مسرت، مزہ یا درد ایگز ہوتی ہیں، ہم راستہ میں جاتے ہوئے ہیں، اور پھر کی ٹھوکر لگ جاتی ہے، تو اس چوٹ سے فی الفور دہلا واسطہ تکلیف ہوتی ہے، اپنی کامیابی کی خبر سننے میں، تو خوشی ہوتی ہے، اپنے کسی عزیز یا دوست کی خبر وفات معلوم ہوتی ہو تو رنج ہوتا ہے، کوئی شخص اشتعال ایگز بات کرتا ہے، تو غصہ آتا ہے، کوئی دہشتناک منظر سامنے آتا ہے تو دل میں ڈر معلوم ہونے لگتا ہے، غرض اسی طرح رنج و راحت درد و مسرت، الم و لذت، خوف و بہمت، غضب و اشتعال، حسد و رشک، محبت و نفرت

نفرت و عداوت، وغیرہا کی بے شمار کیفیات جو پیش آتی رہتی ہیں، اور جن سے بلا واسطہ
 و براہ راست کسی طرح کی خوشگوار یا ناگوار پیدا ہوتی رہتی ہے، ان کا مجموعی نام
 احساس ہے،


یہ دونوں صورتیں عین وقوف و احساس کی، ایسی ہوئیں جن میں ہم محض متاثر رہتے
 ہیں، ان میں نفس کی حالت محض انفعالی ہوتی ہے، کان میں آواز آئی، اور لامحالہ ہم نے
 سنا، آنکھ کے سامنے ایک شے آگئی، اور باصرہ خواہ مخواہ اس سے متاثر ہوا، کوئی مضحک یا
 سنا، اور خود بخود اس پر ہنسی آگئی، کسی سخت حادثہ کی خبر ملی، اور از خود آنسو ٹپنے
 غرض یہ تمام کیفیات بغیر عمارے قصد و ارادہ کے از خود ہمیں پیش آتی رہیں، لیکن ان کے
 علاوہ کچھ ایسی کیفیات بھی ہمارے تجربہ میں آتی رہتی ہیں جن میں نفس انسانی بجائے متاثر ہونے
 کے موثر ہوتا ہے، بجائے اثر قبول کرنے کے اثر ڈالتا ہے، ان میں ہمارے حیثیت بجا
 انفعالی ہونے کے فاعلی ہوتی ہے، بات چیت کرنے کو ہمارا ہی چاہتا ہے، اور ہم اپنی
 خواہش سے بولتے ہیں، کہیں جانکی ضرورت ہوتی ہے، اور اس قصد سے اٹھتے ہیں،
 لکھنے کا کام ہوتا ہے، اور ہم اپنے قصد و ارادہ سے قلم ہاتھ میں لیتے ہیں، یہ تمام صورتیں
 ارادہ کی ہوئیں،

وقوف و احساس اور ارادہ کی ان ہر قسم کیفیات کے مجموعہ کا نام شعور ہے، شعور
 کے عناصر اصلی یہی تین ہیں، اور جو بھی شعوری کیفیت ہوگی، وہ انہیں عنوانات
 سے گاہے گاہے کسی کے ماتحت آگتی ہے، نقشہ ذیل سے شعور اور ان کیفیات کے تعلق

کی توضیح میں دردیگی،



کے اپنا اثر ماحول پر ڈالے، دوسرے یہ کہ بطور متاثر و معمول کے ماحول سے خود اثر قبول کرے، ترتیباً دوسرا جزو پہلے پر مقدم ہوتا ہے، ذہن کی بالکل ابتدائی حالت ایک انفعالی حالت ہوتی ہے، جب میں وہ ماحول سے کسی قسم کی ناگواری یا خوش گواری کا اثر قبول کرتا ہے، اسے احساس کہتے ہیں، اس کیفیت سے متاثر ہو کر نفس خود کچھ عمل کرنا چاہتا ہے، اس کیفیت فاعلی کا نام ارادہ ہے لیکن ارادہ کو وجود میں لانے کیلئے بعض احساس کافی نہیں، بلکہ ماحول کا ادراک اور مختلف اشیاء میں امتیاز بھی ضروری ہے شعور کی اس تیسری کیفیت کا نام وقوت ہو، گویا وقوت اس کیفیت شعوری کا نام ہے، جو نفس کی فعلیت و انفعالییت کے درمیان ایک رابطہ و واسطہ کا کام دیتی ہے اسے تقویت میں یوں رکھ سکتے ہیں:



بعض حکما کا، اس سے کسی قدر مختلف یہ خیال ہے، کہ وقوت، احساس پر موقوف ہے اور اس سے مراد نہیں، بلکہ اسکی شرط اور اس پر مقدم ہے، اس نظریہ کے مطابق فعلیت

ہول کا سب سے پہلا اثر انسان پر یہ پڑتا ہے کہ اسکو کسی قسم کا علم یا ادراک حاصل ہوتا ہے، اس سے اس پر ناگواری یا خوشگوااری کا اثر ہوتا ہے یہ احساس ہوا، اسکے بعد وہ اس احساس کو قائم رکھنے یا اسکے دفع کرنے کا قصد کرتا ہے، اور یہ ارادہ ہی، اس نظر کی توضیح نقشہ ذیل سے واضح ہوگی،۔

(کسی شے کا علم یا ادراک حاصل ہوتا ہے)

اعقبات	(یعنی وقوف)	اعقبات
	(اس سے انقباض یا انبساط پیدا ہوتا ہے)	
اول	(یعنی احساس)	تجزیہ
اعقبات	(بہ طور نتیجہ کے نفس میں تحریک عمل پیدا ہوتی ہے)	

(یعنی ارادہ)

شعور کی تحلیل مختلف حکما کے نظریات کے مطابق مختلف پیرایوں میں کی جا چکی، اس تحلیل کا یہ مفہوم ہرگز نہیں، کہ وقوف، احساس و ارادہ واقعہ بھی کبھی کبھار دوسرے سے بالکل الگ، تجربہ میں آتے رہتے ہیں، درحقیقت ایسا ہونا عملاً ناممکن ہے ایسا کوئی ارادہ نہیں ہو سکتا، جبین وقوف و احساس کی خفیف آمیزش نہ ہو، ایسا کوئی

وقت نہیں ہو سکتا ہے، جین احساس و ارادہ کی ہلک نہ موجود ہو، ایسا کوئی احساس نہیں ہو سکتا، جو وقت و ارادہ کے عناصر سے یکسر پاک ہو، ہر شعوری کیفیت میں دوسری کیفیت شعوری کا کسی نہ کسی حد تک پایا جانا ضروری ہے، البتہ انکا جزو اس میں اس قدر خفیف ہوتا ہے کہ علیٰ ضروریات کیلئے اسے نظر انداز کر دیا جاسکتا ہے، اور جس کیفیت کا جزو نمایاں ہوتا ہے اسی سے اُس سن شعور کو موسوم کرنے لگتے ہیں، جس کیفیت میں ارادہ کا جزو غالب ہوتا ہے، اسے ارادہ کہتے ہیں، جین وقت کا پلہ بھاری ہوتا ہے، اسے وقت سے موسوم کرتے ہیں جین احساس کا حصہ قوی ہوتا ہے، اسے احساس کہنے لگتے ہیں،

نفس و احوال کے لحاظ سے ہر شعوری کیفیت کی تصویر انکی ذیل میں کسی شکل میں ہوتی ہے،



اس کل کیفیت کو وقت ہی کہیں گے، اسکا عمومی نام احساس ہی رہیگا، اس سادہ پیرہ پولادہ ہی کا اطلاق رنگ کا وجود رنگین اشیاء سے الگ کبھی خارج میں نہیں پایا جاتا، تاہم رنگ کا مستقل وجود شخص کو تسلیم ہے، خوشبو کا وجود کبھی خوشبودار چیزوں سے علیحدہ تجربہ میں نہیں آسکا ہے، بائیدہ سب کو اس کا مستقل و ذاتی وجود تسلیم ہے، اس طرح نفس کے یہ عناصر تحلیل گو

کسی عمل اور واقعہ ایک دوسرے سے بالکل علیحدہ موجود نہیں ہوتے، تاہم نفسیات میں سموت
تفہیم کے لئے انکا وجود ایک دوسرے سے الگ فرض کر لیا گیا ہے، صحیح معنی میں یہ مفروضات
نفس میں اجزائے نفس نہیں،

ایک بچہ گر پڑتا ہے اور اس کے پیر میں چوٹ آتی ہے، اسکے درد ہوتا ہے، اور
وہ چلاتا ہے، درد ہونا یہ کھلی ہوئی مثال احساس کی ہے، باہرہمہ وقت و ارادہ کے عین
بھی سرے سے غائب نہیں، وہ جانتا ہے کہ درد پیر میں ہو رہا ہے، ہاتھ یا سر میں نہیں ہوتا،
اسکا یہ جاننا، اور پیر کی تعیین کرنا وقت کی فعلیت ہے، ساتھ ہی وہ پیر کو سہلانے لگتا ہے
یا پیر کو لڑھکتا ہے، اس قسم کی حرکات ارادہ کی ماتحتی میں اس سے صادر ہوتی ہیں،
اسی طرح شعور کی ہر کیفیت میں دوسری کیفیات لازمی طور پر شامل رہتی ہیں،
کیفیات شعوری کی جو مثالیں اوپر گذر چکی ہیں، ان پر شعور کرنے سے معلوم ہوتا ہے کہ
شعوری کیفیت میں حصہ لے کر ذیل ضروریات سے جڑے ہیں :-

(۱) توجہ۔ کسی شے کے شعور میں آنے کے معنی یہ ہیں کہ ہم ادھر متوجہ و مخاطب ہیں
جوتے تو ہم میں نہیں آتی وہ شعور میں بھی نہیں آسکتی، کسی شے کی جانب
سے بالکل غیر متوجہ ہونیکے معنی یہ ہیں کہ اسکے متعلق کوئی شعوری
کیفیت نفس میں موجود نہیں،

(۲) تیز۔ اگر دنیا کی ہر شے بالکل یکساں ہو تو شعور سرے سے پیدا ہی نہ ہو، کائنات
میں جو تبدیلیاں ہر آن ہوتی رہتی ہیں، انھیں کی مطابقت میں شعور

کیفیات بھی پیدا ہوتی رہتی ہیں کسی شے کے زیرِ شعور آنے سے مراد یہ ہے کہ ہم
دوسری چیزوں سے اُسے متمايز و ممتاز کیا یہ تفریق و امتیاز شعور کا جزو و غیر ہے

(۲) تشابہ۔ کوئی شے جو ہمارے ذخیرہ شعوری سے قطعاً بیگانہ و غیر متعلق ہو، شعور میں
نہیں آسکتی، ضرور ہے کہ جو شے ہمارے جدید تجربہ میں آئے اُسے شعور کی کیفیات سابقہ
سے مناسبت و تعلق ہو جس شے کو تجربات سابقہ سے کسی قسم کا تشابہ و اشتراک نہ
حاصل ہو، اسکا وجود نفس کیلئے معدوم ہے،

کائنات کی ہر شے اگر سرخ ہی ہو تو سرخی کا کوئی مفہوم ہی ہمارے ذہن میں پیدا نہ ہو
اسلئے کہ اس صورت میں سرخی کو عدم سرخی سے متمازن کرنے والی کوئی شے نہ ہوگی لہٰذا اگر بی کی ایک
مثل کر کے ہر شے اپنے ضد سے پہچانی جاتی ہے "اسکے ہی معنی ہیں، ساتھ ہی اگر ایک نامعلوم شے
کسی معلوم شے سے مطلق کوئی مناسبت و تعلق نہیں کہتی تو وہ بھی ہمارے علم میں نہیں آسکتی، اور
ہمیشہ نامعلوم رہے گی،

باب (۶)

ماہیت جذبات

کئی شے کی ماہیت ذہن نشین کرانے کے دو طریقے فروج ہیں، ایک یہ کہ جس شے کا ناظر
 سے تعارف کرنا مقصود ہو، اسکی جنس و فصل تلاش کر کے تعیبات مجرودہ کے ذریعے اسکی
 منطقی تعریف ترتیب دیدی جائے، دوسرے یہ کہ مختلف مادی مثالوں کی مدد سے اس کی
 تصویر نظر کے سامنے لائی جائے پہلی صورت میں انسان ساکت و خاموش ہو جاتا ہے
 لیکن اس سے ذہن میں کوئی صاف مفہومی کیفیت نہیں پیدا ہوتی، اور انسان گویا ہارے
 اور تھک کر چپ ہو جاتا ہے، بخلاف اسکے دوسرے طریقہ کو جب سطر معلوم ہوتا ہے لیکن اسے
 مخاطب کی دلی تشفی ہو جاتی ہے، اور اسکا ذہن اصل مسئلہ کی کیفیت کو پورے طور پر احاطہ
 کر لیتا ہے، ان اوراق میں عموماً اسی دوسرے طریقے سے کام لیا گیا ہے، اور ماہیت جذبات

کے بیان میں بھی اس پر ایہ پھل رہے گا،
 ساحل بحر پر ایک جہاز کی آمد ہے، بندرگاہ کے بیٹے فارم پر انتظار کرنے والوں کا ایک
 ہجوم ہے، اور جہاز ہے کہ کسی طرح انہیں چکنا، اتنے میں بندرگاہ کا ایک افسر مضطرب و سرسبز
 یہ خبر سنا ہے، کہ جہاز فلان مقام پر ایک چٹان سے ٹکرا کر پاش پاش ہو گیا، اور نہنا جہاز
 ہی نہیں ڈوبا، سب مسافروں کو لیکر ڈوبا، بچاؤ کی کوئی کوشش کامیاب نہ ہو سکی، الفاظ
 کا ہوا میں گونجنا تھا کہ مجمع کی وضع مہینت میں نمایاں تغیرات پیدا ہو گئے، جو لوگ بے فکری کے
 ساتھ ٹھہل رہے تھے، اب اپنی اپنی جگہ پر ٹھٹھک کر کھڑے ہو گئے، جو فراغت و اطمینان سے
 لیٹے ہوئے تھے، گھبرا گھبرا کر اٹھ کھڑے ہوئے اور جو ہنسی مذاق میں مصروف تھے، دفعہ بہ دفعہ
 ہو گئے، بغض مجمع کا ایک نیا منظر قائم ہو گیا، لیکن جماعت کے مجموعی تغیرات سے قطع
 نظر کر کے یہاں، دیکھنا صرف یہ ہے کہ افراد پر فردا فردا کیا اثر پڑا، سہولت کیلئے افراد میں سے
 صرف چار کا انتخاب کر لینا کافی ہوگا، یہ چار اپنے تاثرات نفسی کے لحاظ سے گویا سارے مجمع
 کے نمایندے ہیں، اب ذرا دیکھیے، واقعہ ایک ہی ہے، مگر چاروں پر الگ الگ اثر پڑتا ہے
 ایک صاحب شدت سے گراں کوشش میں مبتلا نکل غیر متاثر معلوم ہوتے ہیں، مجمع کی طرف
 پشت کئے ہوئے ایک گوشہ میں کوچ پر جس طرح پہلے لیٹے ہوئے تھے، اب بھی اطمینان
 لیٹے ہوئے ہیں، ایک اور صاحب جو اپنی وضع اور شکل سے کہیں باہر کے باشندے معلوم ہوتے
 ہیں، خبر کو سنتے ہیں، مگر کچھ زیادہ متاثر نہیں معلوم ہوتے، ٹہلے ٹہلے ایک ذرا دیر کیلئے
 ٹھٹھک کر خبر کو سننے لگے تھے، اور چہرہ بھی ٹھیک بنا لیا تھا، لیکن اب پھر بدستور ٹھہل رہے ہیں

ایک صاحب الیتمہ حقیقتہً منعموم نظر آ رہے ہیں، خبر کو سن کر بے اختیار رو پڑے تھے، اور ایک آنسو خشک نہیں ہوئے ہیں، چوتھے صاحب کی حالت سب سے زیادہ دردناک اور خبر سننے ہی ایک چیخ ماری غم کھا کر زمین پر گرے اور ہوش آنے کو توب لگیا لیکن اس اب بھی بجا نہیں، آنکھوں میں اندھیرا چھا رہا ہے، سارا جہاں نظروں میں تیرا رہا ہے اور کلیجہ ہے کہ فرط غم و شدتِ الم سے پھٹا جا رہا ہے،

ادھر تو یہ ہو رہا ہے، اتنے میں آواز میں آتی ہیں کہ ہندر گاہ کے گودام میں آگ لگی ہے وہ صاحب جو ساعت سے محروم تھے، اب بھی مجمع کی طرف پشت کئے بے حس و حرکت لیٹے ہوئے ہیں، چوتھے صاحب جو زار و تظار رونے اور چیخ مار مار کر ماتم کرنے میں لگے ہوئے تھے، بدستور اپنی حالت میں گرفتار ہیں، اور یہ آوازیں گویا ان کے کان میں پڑی اسی نہیں رہی ہیں، تیسرے صاحب جو جہاز کی مبرادی پر روئے تھے، آگ کی خبر پا کر کچھ دیر تو کھڑے سوچتے رہے، مگر اب دوسروں کو آگ بھاننے کے لئے دوڑتے دیکھ کر خود بھی اسی طرف قدم اٹھا رہے ہیں، دوسرے صاحب جو پہلی بار یوں ہی متاثر ہوئے تھے، اب کی بے اخت یار ہو کر دوڑے ہیں، اور آگ کے بھاننے میں سب آگے آگے ہیں،

یہ خارجی تاثرات تھے، ان کے معنی کی تلاش ان کی اندرونی نفسی کیفیات میں کرنا چاہئے، جو صاحب دونوں مثالوں میں بالکل غیر متاثر رہے، ان کے عدم تاثر سے ظاہر ہے، کہ وہ شدت سے گراں گوش تھے، اس لئے انھیں واقعات کی اطلاع

ہی سر سے نہیں ہوئی، دوسرے صاحب جو غیر ملکی تھے، انھیں اس ملک والوں سے نہ کوئی خاص تعلق و بہرہ دہی، اور نہ ان کے عزیز یا دوست جہاز پر تھے، وہ بندرگاہ پر اپنا مال چھڑانے کی غرض سے آئے تھے، جہاز کے ڈوبنے اور اتنی جان و مال کا ضائع ہونا سن کر انسانی بہرہ دہی کی بنا پر تھوڑا بہت رنج ضرور ہوا، لیکن صدمہ کا کوئی اثر نہیں پڑا، البتہ گودام میں آگ لگنے کی خبر سن کر بے تماشائے اسکے بھانے کو دوڑے، کہ حضرت اپنا جو مال چھڑانے آئے تھے، وہ اسی گودام میں تھا، چوتھے صاحب کو جو غش غیش آئے شرف ہو گئے تھے، اسکا راز یہ ہے کہ انکا جوان لڑکا اپنی تعلیم ختم کر کے کئی سال کے بعد اسی جہاز پر وطن آ رہا تھا واپس باپ کی نظر میں بچہ محبوب تھا، اور ساری توقعات اسی کے دم سے وابستہ تھیں، ان کے صدمہ کی کوئی حد نہ تھی، آگ کی خبر ان کے لئے سنی ان سنی رہی، تیسرے صاحب کے ایک عزیز دوست اسی جہاز پر سوار تھے، اور یہ انھیں کو لینے آئے تھے، دوست کی موت کی خبر سن کر رنج و صدمہ میں مبتلا ہوئے، آگ کی خبر سنی، تو پہلے تو اپنے شدید صدمہ کے سامنے اس خبر سے بے خبر رہے، پھر جب دوسروں کو دوڑتے اور بھاتے دیکھا، تو خود بھی گویا سوتے سے چونکے، اور آگ بجھانے دوڑے،

ان مثالوں سے جذبہ کے خصوصیات ذیل حاصل ہوتے ہیں :-

(۱) جذبہ کے وجود کے لئے ایک وقوفی کیفیت کا وجود لازمی ہے جو شخص

سہ علم و وقوف کے لئے (جیسا کہ ایک گذشتہ باب میں اشارہ کیا جا چکا ہے) یہ ضروری نہیں

قوتِ سماعت سے بے بہرہ تھا، اُسے ہماز کے ڈوبنے، اور آگ لگنے کا کوئی علم و قوت ہی نہ ہو سکا، اس لئے اس پر کسی قسم کا جذبہ بھی نہیں طاری ہوا۔

(۲) جذبہ کی قوت اُس تعلق کے متناسب ہوتی ہے، جو نفس اور ہتھ کے درمیان ہوتا ہے، انسان کا تعلق جس جذبہ انگیز واقعہ سے (جسے یہاں اصطلاحاً ہتھ کہا گیا ہے) جتنا زیادہ قوی اور گہرا ہوگا، اُسی نسبت سے وہ اس جذبہ سے متاثر بھی زیادہ ہوگا، اگر تعلق کم ہوا تو جذبہ کا اثر بھی ہلکا، اور تعلق زیادہ ہوا تو جذبہ کا اثر گہرا رہے گا، جن صاحب کو (اپنے جوانی اور نطفہ کے واسطے سے) ہماز کی سیلابت سے زیادہ عزیز تھی، انھیں کو اس کی غرقابی پر رنج بھی سب سے زائد ہوا، اور جن جنینی کو تعلق سب سے کم تھا، انھیں رنج بھی برائے نام ہی ہوا، پھر سے صاحب کا تعلق ہماز کی سلامتی سے جس درجہ کا تھا اُسی درجہ کا غم بھی انھیں ہوا۔

(۳) ہر جذبہ کے وجود کے لئے لازم ہے، کہ اُس وقت نفس کسی قوی تر جذبہ سے مغلوب نہ ہو، مثالِ بالا میں جس شخص کو غرقِ ہماز پر سب سے زیادہ صدمہ

(بقیہ حاشیہ صفحہ ۱۶۷) کہ خارج ہی سے حاصل ہوا، بلکہ خود مرکزِ عصبی کی براہِ راست تحریکات سے جو کیفیات حاصل ہوتے ہیں، انھیں بھی علمِ ذوق کے تحت میں رکھ سکتے ہیں،

پہنچا تھا، وہ آگ کی خبر سے بالکل غیر متاثر رہا، بسبب صرف اس قدر ہے کہ اس خبر کے وقت وہ ایک قوی تر جذبہ سے مغلوب تھا، اور قوی جذبات کے سامنے ضعیف جذبات غیر موثر رہتے ہیں، جس طرح آفتاب کی روشنی کے سامنے بجلی کی روشنی ماند رہتی ہے، باقی دونوں شخصوں کی کیفیات بھی ظاہر ہیں،

(۴) جذبہ اور قوت میں نسبت معکوس پائی جاتی ہے،

جذبہ اور قوت اگرچہ ایک دوسرے سے قطعاً علیحدہ نہیں ہو سکتے، تاہم اپنی نوریافتہ حالت میں یہ دونوں گویا ایک دوسرے کی ضد ہوتے ہیں، یعنی نفس جو قوت جذبات قوی سے جتنا زیادہ متاثر ہوتا ہے، اسی نسبت سے اس وقت اسکے قواسم فکریہ و عقلیہ بھل رہتے ہیں، یہ اسی قانون طبعی کا نتیجہ ہے، کہ انسان شدت ریاس و غم میں، خود اپنی جان و مال کو تلف کر ڈالتا ہے، پر اسے شگون کیلئے اپنی ناک کاٹ ڈالتا ہے، طیش و غضب میں انجام کار پر نظر نہیں رکھتا، جوش و عشق میں مجنونا نہ افعال کو بیٹھتا ہے، غرض ہر قوی جذبہ کی حالت میں اس سے کچھ نہ کچھ ایسے حرکات ضرور سرزد ہوتے ہیں جنہیں وہ سکون کی حالت میں مضر یا کم از کم ہل ضرور سمجھتا، تمثیل بالابین جو صاحب بیٹے کے غم میں چھپاڑی لکھا رہے ہیں، اسکے سامنے اس وقت کوئی لاکھ عقلی دلائل پیش کرے، نوہ و اتم سے کسی طرح نہیں رک سکتے، گو کچھ عرصہ گزر جائے پر خود اقرار کریں گے، کہ عقلی حیثیت سے یہ سب کچھ بیکار ہی تھا،

(۵) مگنیم جذبہ کا ایک لازمی جزو، اعضائے خارجی میں کچھ تغیرات کا وقوع ہے، تمثیل بالا میں سوال یہ پیدا ہوتا ہے کہ آخر دیکھنے والوں کو یہ علم کیونکر ہوا کہ فلان فلان اشخاص جذبہ سے متاثر ہوئے؟ نیز یہ کہ ان میں سے فلان زیادہ متاثر ہوئے فلان کم؟ ظاہر ہے کہ محض ان تغیرات جسمی کے مشاہدہ سے جو ان افراد میں واقع ہوئے جیگرگن کی بابت یہ دیکھنے میں آیا، کہ یہ ستورا اپنی حالت پر برقرار دساکن ہیں، انکی نسبت یہ حکم لگا دیا کہ وہ بالکل غیر متاثر ہے، اور پھر جس شدت و خفت کے ساتھ افراد کے چہرہ و جسم سے آثار کرب و اضطراب ظاہر ہوئے، اسی نسبت سے ان جذبات کی شدت و خفت کے مدارج ٹھہرائے گئے،

(۶) جذبہ کے طاری ہونے کے بعد انسان اپنے تمام تجربات کو اسی کے رنگ میں محسوس کرتا ہے،

جذبات کی ایک خصوصیت یہ بھی ہے، کہ جب انسان ان سے متاثر ہو جاتا ہے تو کچھ عرصہ تک جوشے اسکے سامنے پڑ جاتی ہے، عام اس سے کہ اُسے اس جذبہ سے تعلق ہو یا نہ ہو، اُسے جذبہ ہی کی آنکھوں سے دیکھتا، اور جذبہ ہی کے کانون سے سنتا ہے، جب غصہ پھڑکتا ہے تو ہر شے پر خواہ وہ کتنی ہی بے تعلق ہو، بے اختیار غصہ اتارنے کا جی چاہتا ہے اور اگر کچھ اور بس نہیں چلتا، تو آدمی اپنی ہی چیزیں توڑنے پھوڑنے لگتا ہے، اپنے بال تو پھینک لگتا ہے، یا اپنے منہ پر طانچے لگانا شروع کر دیتا ہے، افسردگی کے عالم میں گرد و پیش کی ہر شے اُداس اور دھندلی نظر آتی ہے، اور خوشی کی حالت میں روشن و نشاط انگیز

معلوم ہوتی ہے، تمثیل بالاین، جو شخص فرط غم سے پھاڑیں کھا رہا ہے، اگر اس حالت میں اسکا کوئی زندہ دل دوست پاس آکر گانے بجانے لگے، تو کیا اس سے اسکے غم میں کچھ بھی تخفیف ہوگی؟ مطلق نہیں! بلکہ سرلی آوازوں میں اُسے تلخی محسوس ہوگی اور سانس تفریح اسکے حق میں عذاب بنکر رہے گا،

جدید کے اہم خصائص اجمالاً بیان ہو چکے، ان کی پوری تصدیق تو ہر شخص اپنے ذاتی تجربہ ہی سے کر سکتا ہے، البتہ کچھ عزیز تائیدات صفحات آئندہ میں بھی ملین گی۔ اب دیکھنا یہ ہے کہ ہر جذبہ کی ترکیب کن عناصر سے ہوتی ہے؟ مشاہدہ باطن سے معلوم ہوتا ہے کہ جذبہ کے اجزائے ترکیبی حسب ذیل ہوتے ہیں،

(الف) ایک وقوفی کیفیت، یعنی ہیج کا ادراک مثلاً کسی عزیز کی خبر مرگ کوئی پر جوش داستان، کوئی مضحک واقعہ،

(ب) ایک خالص احساسی کیفیت، یعنی حظ یا کرب، انسا یا انقباض لذت یا الم کا احساس، مختلف درجہ قوت کے ساتھ،

(ج) بعض متعین و معروف جسمانی تئیرات مثلاً غم میں آنسو بہنا، غصہ میں تیوریاں چڑھ جانا، خوشی میں ہنسنے لگنا وغیرہ،

اسے جزو پر عامی و عالم سب کو اتفاق ہے کہ کوئی جذبہ میں انھیں عناصر ملتے کا وجود ہوتا ہے، یہ بھی مسلم ہے کہ ہر جذبہ کی ابتدا، کیفیت (الف) سے ہوتی ہے لیکن (عاشیوں ۱۷۰) افسردہ دل افسردہ کندا نچھے را، اسی کیفیت نفسی کا ترجمان ہے،

اب علماء فن کے درمیان اختلاف اس میں آن کر واقع ہوا ہے، کہ (ب) اور (ج) میں ترتیباً گونہ جزو مقدم اور کون موخر ہوتا ہے، جس ترتیب سے یہ اجزاء اور پر درج ہوئے، عام خیال میں وہی ترتیب صحیح معلوم ہوتی ہے، اور چند سال پیش تک حکما نفسیات کا بھی اسی پر اتفاق تھا، یعنی انکے نقطہ خیال سے کمون جذبہ کی صورت یہ ہوتی ہے، کہ تاثیر مزاج سے متاثر نفس میں ناگواری یا خوشگواہی کی ایک وجدانی صورت پیدا ہوتی ہے، اور پھر اس وجدانی کیفیت کے معلول کے طور پر کچھ جسمانی تغیرات پیدا ہوتے ہیں، جذبہ کا جو حقیقی وہی وجدانی کیفیت ہے اور یہ تغیرات جسمانی اسکے آثار یا مظاہر ہوتے ہیں، اس نظریہ کے مطابق مثلاً ہم سے جب کوئی گستاخی سے پیش آتا ہے، تو متبادل میں ایک طرح کا جوش پیدا ہوتا ہے، اور اسکے بعد ابرو پر پل پڑتے ہیں، ہلکی ہلکی ہنسی کی بات سن کر متبادل میں انبساط کی کیفیت پیدا ہوتی ہے، اور اسکے بعد چہرہ پر ہنس کی علامات ظاہر ہوتی ہیں، یا کسی غم انگیز حادثہ کی اطلاع ملتی ہے، اور معاہدہ ہوا دل رنج کی ایک کیفیت محسوس کرتا ہے، اسکے بعد آنکھوں سے آنسو نکلنے لگتے ہیں،

انیسویں صدی کے رنج آخر تک یہی نظریہ مقبول و مسلم تھا، ۱۸۷۷ء تا ۱۸۸۰ء میں دو مشہور نفسیین پروفیسر ^{سٹون} اور ڈاکٹر ^{لیٹنگ} نے یہ دعویٰ کیا کہ ترتیب زمانی کے لحاظ سے

۱۔ وہیم ہنس۔ ہرورڈ ڈیویورٹی (امریکی) میں پروفیسر اور اپنے زمانہ میں نفسیات کا ممتاز ترین عالم

تھا، سال وفات ۱۹۱۱ء

۲۔ ڈاکٹر لیٹنگ کوپن ہیگن ڈیویورٹی ڈنمارک، میں پروفیسر اور عضویات کا مشہور عالم تھا،

دب (کو درج) پر نہیں، بلکہ درج (کو دب) پر تقدم حاصل ہے، یعنی تاثیر مزاج سے فوراً ہی نظام جسمانی میں کچھ تغیرات واقع ہوتے ہیں، اور ان تغیرات کے بعد، اور بطور ان کے معلولوں کے نفس ایک کیفیت وجدانی سے متحسّس ہوتا ہے، اس نظریہ کے لحاظ سے یہ کہنا صحیح نہ ہوگا، کہ چونکہ ہمیں عقیدہ آیا، اس لئے ہم مارنے دوڑے، یا چونکہ ہمیں رنج ہوا، اس لئے آنسو نکل آئے، بلکہ یہ صحیح یہ ہوگا، کہ ہم مارنے دوڑے اس لئے غصہ آیا، چونکہ ہمارے آنسو نکلے، اس لئے ہمیں رنج ہوا، چونکہ ہم ہلے، اس لئے ہمیں خوشی ہوئی، و قس علیٰ ہذا،

اسکے چند سال بعد ایک فریخ عالم نفسیات پر دنیور پورے نے ہمیں لینگ کے نظریہ سے اصولاً اتفاق کر کے، ایک ترجمہ یہ پیش کیا کہ (دب) اور (درج) دو مختلف اور مستقلاً علیحدہ کیفیات ہی نہیں، بلکہ ایک ہی تصویر کے دو رخ، ایک ہی واقعہ کے دو مظاہر ہیں اور اس لئے ان کے درمیان فصل زمانی ہوتا ہی نہیں، جسکی بنا پر ایک کو دوسرے پر تقدم کہا جاسکے، ابتدا میں ان نظریات کی شدید مخالفت ہوئی، اور بحث و تنقید رد و قدح کا سلسلہ ایک حد تک اب بھی قائم ہے، لیکن علمائے فن کی رائے رفتہ رفتہ انہیں نظریات غصہ پر دنیور پورے کی رائے کی طرف زیادہ جھکتی گئی، اس لئے صفحات آئندہ میں جذبات کی تحلیل و تشریح انہیں کے مطابق کی جائیگی، ساتھ ہی ان نظریات پر جو اعتراضات کئے گئے ہیں ان کی اہمیت بھی نظر انداز نہ ہونے پائے گی، اور پہلے تو خود اس نظریہ ہی کی تشریح کرنی ہے،

اس سلسلہ میں سب سے پہلے دیکھنے کی بات یہ ہے، کہ آیا کسی جذبہ کی کوئی جسمانی تیز رفتاری کے بغیر اور ان سے علیحدہ ممکن بھی ہے، کیا یہ ممکن ہے کہ زمین غصّہ تو آجائے، لیکن نہ پستیانی پر لپٹنے پڑنے پائین، نہ چہرہ سرخ ہو، نہ تھکنے پھولین، نہ آنکھیں باہر کی طرف ابھریں، نہ منہ میں کف بھرنے پائے، غرض غصّہ کے آثار کوئی بھی نہ طاری ہونے پائیں، اور غصّہ آجائے؟ کیا یہ ممکن ہے کہ کسی شخص پر دہشت کی کیفیت تو طاری ہو جائے، لیکن بدن پر رعشہ پڑنا، تنفس کا تیز ہو جانا، چہرہ کا زرد پڑ جانا، حرکت قلب کی رفتار تیز ہو جانا، یہ کوئی بھی علامات «دہشت نہ پیدا ہونے پائیں؟ کیا یہ ممکن ہے کہ دل میں جذبہ مسرت تو پیدا ہو جائے لیکن آنکھوں میں چمک، لبوں پر مسکراہٹ اور چہرہ پر تازگی کے علامات نمودار نہ ہوں؟ کیا کوئی شخص بھی اپنے تجربہ کی بنا پر ان سوالات کا جواب اثبات میں دے سکتا ہے؟ یہ ٹھیک ہے کہ آثار جسمانی کو علیحدہ رکھ کر غصّہ، دہشت، یا مسرت کا محض تصور یا خیال باسانی کیا جاسکتا ہے لیکن سوال اس تصور یا خیال کی بابت نہیں، سوال اصل جذبہ کے متعلق ہے، سوال لفظ و عبارت میں نہ ادا ہو سکتے والی اس وجدانی کیفیت کی بابت ہے، جس پر جذبہ کا اطلاق ہوتا ہے، جذبہ اور جذبہ کا تصور، یہ دونوں بالکل متباہن چیزیں ہیں، جذبہ کا تصور بے شبہ بلا کسی قسم کے جسمانی تیز رفتاری کے پیدا ہو سکتا ہے، لیکن خود جذبہ تیز رفتاری کے پیدا ہونا، کسی طرح ممکن نہیں، معلوم یہ ہوا کہ آثار جسمانی کا وجود جذبہ سے خارج اور علیحدہ نہیں، بلکہ جذبہ کے اندر ناگواری و خوشگواہی کی جو وجدانی کیفیت پیدا ہوتی ہے، اسکے لئے تیز رفتاری جسمی کا ساتھ ہی ساتھ واقع ہونا لازمی ہے،

اسکے علاوہ، یہ ایک عام تجربہ ہے کہ جب ہم خاص طرز پر بعض جسمانی تغیرات پیدا کر لیتے ہیں، تو بغیر کسی ہیچ خارجی کے، اُن اُٹار جسمانی کے متناسب ایک احساسی کیفیت از خود پیدا ہو جاتی ہے، جو لوگ تھوڑے عرصے میں کام کرتے ہیں، انکا بیان ہے کہ، جن جذبات کی تصویر ہم الفاظ اور حرکات و سکنات کے ذریعہ سے حافظین کے سامنے پیش کرنا چاہتے ہیں، اکثر ایسا ہوتا ہے کہ اتنی دیر کے لئے ہم میں واقعہ ذریعہ جذبات پیدا ہو جاتے ہیں، مثلاً جو شخص اپنی زبان اور جسمانی نقل و حرکت سے قزاق کا نمونہ دکھاتا ہے، اُسکے دل میں واقعی تھوڑی دیر کے لئے شقاوت و تشدد کی کیفیت پیدا ہو جاتی ہے، یا جو شخص ایک سلکیں غمزدہ کا پارٹ کرتا ہے، وہ حقیقت کچھ عرصہ کیلئے غم و صدمہ سے متاثر رہتا ہے۔

سالہ قدیم یورپ میں کمینڈانا می ایک شخص گذرا ہے، جو فوق فراست و قیافت ساسی کا ماہر سمجھا جاتا تھا، اسکی بابت انگلستان کا جاوید بیان خطیب برک لکھتا ہے کہ، اس شخص کو قیافت ساسی کے اصول سے کوئی بار بار واقفیت نہ تھی، البتہ اسکو تقالی و محاکات میں کمال حاصل تھا، اسکے باعث جب جیسی چاہتا، بلا تکلف اپنی صورت ویسی ہی بنا لیتا، اسکے پاس جب کوئی شخص اپنے قیافت کی شناخت کرنے آتا، تو اسکا عام دستور یہ تھا کہ جو آثار و علامات اُس شخص کے چہرہ پر دیکھتا ہو، وہی اپنے اوپر طاری کر لیتا، پھر اس محاکات سے جو کیفیات وہ اپنے نفس میں محسوس کرتا، وہی اپنے مخاطب کی طرف منسوب کر کے اسکے سامنے ڈھرا دیتا، اور اس طریقہ سے وہ عموماً کامیاب رہتا، اسکے آگے برک خود اپنی ذات کے متعلق لکھتا ہے، کہ جب میں کسی غضبناک، مہموم، یا جبری شخص کی صورت کا

(دیکھئے ص ۱۷۶)

یہ سچ ہے کہ بغض مرتبہ اس تجربہ کے خلاف بھی واقع ہوتا ہے یعنی انسان اپنے
 اور کسی جذبہ کے آثار جسمانی طاری کرنے کے باوجود بھی اس جذبہ سے لذت یا بائین
 ہوتا، لیکن اسکی وجہ یہ ہوتی ہے کہ جن عضلات و اعصاب کو حرکت میں لانا لازمی ہو
 وہ اسکی قوت ارادی کے تصرف و دسترس سے باہر ہوتے ہیں، اس لئے ایسے موقع پر
 کل لازمی جسمانی تفرات ہوتے ہی نہیں پاتے پس ان مثالوں کا وجود اس عام تجربہ
 کے معارض نہیں، اتنی بات کی تصدیق ایک عامی بھی اپنے ذاتی تجربہ سے کر سکتا ہے
 کہ اگر متصل چند منٹ تک اپنی صورت مخموم بنا کر رکھی جائے تو افسردگی و اداسی خواہ
 مخواہ محسوس ہونے لگے گی اسی طرح اگر کوئی شخص کچھ دیر تک اپنے پہرہ پر نشا بست
 اور خندہ رودی کے آثار طاری رکھے، تو قلب میں بھی کشتگی محسوس کرنے لگے گا، وہی
 کتابوں میں لکھا ہوا ہے کہ جو شخص روزہ نہیں رکھ سکتا، اسے چاہئے کہ کم از کم اپنی صورت
 ہی روزہ داروں کی سی بنا سے رکھے، یہ یہ تم بھی دوسری نہیں، اسکی بنیاد اسی حکیمانہ
 اصول پر ہے، کہ علامات و آثار خارجی کو اندرونی کیفیات و احساسات کے پیدا کرنے
 میں دخل عظیم ہے، اور روزہ داروں کی صورت بنالینے سے ایک خاصی حد
 تک وہ سیرت اور کیفیت قلبی بھی حاصل ہو جاتی ہے، جو روزہ سے مقصود و مطلوب ہے

ذائقہ عاشقہ ص ۱۵۵، تو اکثر یہ ہوتا ہے کہ میں خود غضب و غم، و جرات کے جذبات سے اضطراب
 ہونے لگتا ہوں۔

(ماخوذ از "جیس" پرنسپلز آف ساجاوی)

بعض ائمہ اسلام نے مسلمانوں کو غیر قوموں کی وضع اختیار کرنے اور ان کے ظاہری تشبیہ
 سے جو اس تاکید کے ساتھ منع کیا ہے، اسکا راز بھی طبع بشری کی ہی خصوصیت ہو
 ایک رسالہ کے مولف کو ایک زمانہ بین ہیناٹرمز عمل توہیم کی مشق تھی، ایک
 روز اس نے ایک کم عمر معمول پر عمل ہیناٹرمز کو کے اس سے فرمائش کی کہ زبان خشک
 ہو جائے، پہرہ زرد پڑ جائے، دل دھڑکنے لگے، جسم میں رعشہ پڑ جائے، غرض احکام
 ہیناٹرمز کے ذریعہ سے معمول پر تمام علامات خوف طاری کر دے، لیکن نام خوف
 یا ہشت کا ہینن لیا، جب معمول بیدار ہوا، اور اس سے خواب کی سرگشت دریافت
 کی گئی، تو اس نے بیان کیا کہ میں کسی چیز سے ڈر گیا تھا، جب یہ دریافت کیا گیا کہ
 آخر کس شے سے ڈر گیا تھا،؟ تو اس کے جواب میں وہ بجز اس کے کہ بس خود بخود ایک خوف
 سامعوم ہو رہا تھا، اور کچھ نہ کہ سکا، اس سے ظاہر ہوتا ہے کہ اگر کسی طرح وہ اٹنا چہا
 پیدا کر دے جائیں، جو حالت خوف میں قدرتی طور پر پیدا ہوتے ہیں تو ہمیں کسی دائمی
 حرکت خوف کے خوف کی جذبہ کی کیفیت از خود وجود میں آجاتی ہے، اور اسی جذبہ خوف
 پر دیگر جذبات کو بھی قیاس کرنا چاہئے، سمیریم اور ہیناٹرمز کے ذریعہ سے بارہا اس قسم کے
 تجربات کئے گئے، اور بارہا اسی نتیجہ کی تصدیق ہوئی،
 اسی کے ساتھ یہ بات بھی خیال میں رکھنے کی ہے کہ اگر کسی جذبہ کے آثار چہا
 کو روک دیا جائے، تو اس جذبہ کی وجدانی کیفیت بھی ہر سے نہ پیدا ہونے پائے گی
 مثلاً کوئی نعلن ایسا ہے جو ہمارے روپ دکھایا جاتا ہے، ہمیں بے اختیار رعشہ آجاتا ہے،

اب کی مرتبہ ہم نے عزم کر لیا، کہ اب وہ فعل جب ہمارے سامنے واقع ہوگا، ہم اپنے اور غصہ کی کوئی علامت نہ طاری ہونے دین گے، اب فرض کر دو یہی فعل ہمارے سامنے دوہرا لگایا، لیکن اب کی نہ ہمارا ہاتھ مارنے کو اٹھا، نہ ہم خود اپنی جگہ سے نیم خیز ہوئے، نہ ہماری پیشانی پر لگی سے ہلکی شکن پڑی، نہ ہمارے پہرہ کے رنگ میں تغیر ہوا، غرض اگر ہم نے اپنے عضلات پر استدرق یا لو حاصل کر لیا ہے، کہ ہمارے جسم سے غیظ و غضب کی انخیز سی علامت بھی نہیں ظاہر ہونے پاتی، تو ہر شخص اپنے ذاتی تجربہ کی بنا پر اسکی تصدیق کر سکتا ہے کہ ایسی حالت میں محض ظاہری نہیں بلکہ انسان کے باطن میں بھی جذبہ کی کوئی احساسی کیفیت نہ پیدا ہوگی،

پھر اس نظریہ کی پڑسی تائید، مریضوں کے مشاہدات سے بھی نکلتی ہے ڈاکٹروں کے مشاہدہ میں ایسے صد ہا مریض اچکے ہیں، جنکے بعض اعضا میں فتور آجانیکے باعث ان پر بعض جذبات کے آثار جسمانی نہ طاری ہو سکے، اور نتیجہ یہ ہوا کہ ان میں ان جذبات کی اندر دلی کیفیت بھی نہ پیدا ہو سکی، یہاں دو مشالیں نمونے کے طور پر پر دینے کیوں کہ اس سے لیکر درج کی جاتی ہیں،

(۱) ایک نوجوان لڑکی ایک مرتبہ بگروطحال کے انجماد خون کے مرض میں مبتلا ہوئی اس سے عام دوران خون میں جو اثر پڑا، وہ تو پڑا ہی، لیکن اسی کے ساتھ اس کی حیات نفسی میں بھی ایک عجیب انقلاب پیدا ہو گیا، زندہ دلی کی جگہ اندر دلی نے خندہ جنبی دوش طبعی کے بجائے مزاج میں چرچہ پڑا، اپنا آگیا، پہلے جو چیزیں ہنستے ہنستے

لٹا دیتی تھیں اُن بان سے مسکراہٹ تک نہ آتی، آخر کار یہ بے حسی اتنی بڑھی کہ رفتہ رفتہ والدین کے ساتھ محبت بھی اُسکے دل میں باقی نہ رہی،

(۲) ایک مجسٹریٹ، حالتِ صحت میں نہایت دانشمند تھا، ایک بار جگر کے کسی مرض میں مبتلا ہوا، نتیجہ یہ ہوا، کہ آخر کار اُسکی حیاتِ احساسی تقریباً بالکل فنا ہو گئی، غصہ، گرجوشی، زندہ دلی، ان سب نے ساتھ چھوڑ دیا، اور گو حسبِ عادت تماشا گاہوں میں اب بھی جایا کرتا، لیکن اب ان چیزوں سے اُسے مطلق حظ نہ حاصل ہوتا، یہاں تک کہ وہ اپنے وطن، اپنے گھر بار، اور اپنے اہل و عیال سے گویا بالکل بے تعلق ہو گیا، اور جب اُن کا ذکر کرتا تو اس بے تعلقی و بے حسی سے کترا گیا، افسوس کی کوئی شکل بیان کر رہا ہے،

عرض، ان تمام شہادت کے مجموعہ سے اتنا تو بہر حال ثابت ہوتا ہے کہ کیفیتِ جذبی اور آثارِ جسمانی کے درمیان تلازم پایا جاتا ہے، نیز یہ کہ تلازم نفسی و اثباتاً و دونوں صورتوں میں موجود ہوتا ہے یعنی

(الف) جب آثارِ جسمانی طاری ہوتے ہیں تو ہمیشہ کوئی کیفیتِ جذبی موجود ہو جاتی ہے، اور

(ب) جب آثارِ جسمانی طاری نہیں ہوتے، تو کیفیتِ جذبی بھی نہیں موجود ہوتی،

اسی تلازم کا دوسرا نام نسبتِ تعلیل ہے، تو گویا آثارِ جسمانی کا علت اور

کیفیاتِ جذبی کا معلول ہونا ثابت ہو چکا اب گفتگو صرف یہ رہ جاتی ہے کہ آیا یہ
 دونوں اقسام متعاضد ہیں، یا ان میں تقدم و تاخر زمانی بھی پایا جاتا ہے؟
 پر دقت نہیں اور اس کے متبعین یہ جواب دیتے ہیں کہ پیشتر اعضا سے جسم متاثر ہوتے
 ہیں، اسکے بعد نفس میں احساس کی کیفیت پیدا ہوتی ہے، اور اس طرح آثارِ جسمانی کو
 احساسِ نفسی پر تقدم زمانی حال ہے، گویا ہم کسی کو اسلئے نہیں مارتے، کہ ہم غصہ میں ہونے
 ہیں، بلکہ چونکہ مارتے ہیں، اس لئے غصہ میں آجاتے ہیں، کسی خوفناک شے سے اسلئے
 نہیں بھاگتے، کہ اس سے ڈرتے ہیں، بلکہ چونکہ بھاگتے ہیں، اس لئے ڈرتے ہیں کہ کسی
 شے کو دیکھ کر اس لئے نہیں ہنستے، کہ حالتِ مسرت میں ہوتے ہیں، بلکہ چونکہ ہنستے ہیں، اسلئے
 مسرور ہوتے ہیں،

پر دقت نہیں، جیسا کہ پیشتر کہا جا چکا ہے، گو نفسِ اصول سے بالکل متفق ہیں کہ
 آثارِ جسمانی کیفیاتِ جذبی کی علت ہی ہیں، اسلئے کہ بغیر اول الذکر کے آخر الذکر کا وجود ممکن
 نہیں ہو سکتا، وہ یہ اضافہ کرتے ہیں کہ ان دونوں کا وقوع بالکل ایک ساتھ ہوتا ہے، یہ
 ایک مسئلہ کے آگے پیچھے کو دخل نہیں، وہ کہتے ہیں، کہ جس طرح شعور، خلاصہ سے رخ کی حرکت
 سے علیحدہ، اور اس سے متاخر کوئی شے نہیں، اسی طرح جذبہ اور اس کے آثارِ جسمانی بھی
 کوئی مستقل جدا گانہ چیز نہیں، بلکہ ایک تصویر کے دورِ رخ، ایک ہی نور کے دو پر تو،
 ایک ہی علت (یعنی ہیچ جذبہ انگیز) کے دو ہمزمان معلول، اور ایک ہی واقعہ کی
 نفسی اور جسمی حیثیات سے دو تعبیریں ہیں، جن میں سے ایک کو دوسرے سے مقدم

دو متضاد دریا بے معنی ہے،

ماہیت جذبات کے اس نظریہ پر بعض مشہور علماء نے نفسیات نے اعتراضات بھی کئے ہیں، مگر وہ باسانی رفع ہو جاتے ہیں، مثلاً ایک اعتراض یہ ہے کہ اس نظریہ کے مطابق، مظاہر جذبات کے نوع کی کیا توجیہ ہو سکتی ہے؟ یعنی ایک ہی واقعے سے لکھا کی کیفیت نفسی ہو پیدا ہوتی ہے، وہ تو مختلف افراد میں مشترک و یکساں ہوتی ہے پھر اس کے آثار جیسا کہ ہر شخص میں، دوسروں سے مختلف و تباہ کیوں ہوتے ہیں؟ مثلاً ایک غمناک حادثہ کی خبر سن سکتی ہے، اس سے ایک شخص کے صرف آنسو نکلے ہیں، دوسرے چیخا ہے، چلاتا ہے، بال نوچتا ہے، کپڑے بھاٹاتا ہے، تیسرا سٹے میں آکر بال چپ بوجاتا ہے پس اگر جذبہ کا جو حقیقی تغیرات جسمی تسلیم کئے جائیں، تو ان میں ایک ہی علت کے معلول ہونے کے باوجود باہم اس قدر تباہی بلکہ مخالفت کیوں رہی؟

لیکن یہ اعتراض ایسا ہے کہ جذبہ کے متعلق ہر نظریہ پر یکساں وارد ہوتا ہے جس سے قدیم نظریہ پر بھی تشریح نہیں، یہ مانا کہ جذبہ کا جو حقیقی کوئی تغیر جسمی نہیں، بلکہ کیفیت نفسی ہے تاہم یہ سوال بہ طور قائم رہتا ہے کہ ایک ہی نتیجہ، ایک جذبہ انگریز واقعے سے مختلف افراد، مختلف طرح پر کیوں تجسس ہوتے ہیں؟ یورپ کی جنگ عمومی کے دوران میں، برطانیہ کا وزیر جنگ لارڈ کچن سمندر میں عرق ہو کر رہتا ہے، یہ واقعہ ایک ہی ہے، لیکن اس خبر کا ایک طرف برطانیہ پر یہ اثر پڑتا ہے، کہ سارے ملک میں سناٹا سا چھا جاتا ہے، ملک میں آہ و شیون کی صدائیں بلند ہونے لگتی ہیں، عشرت مکہ سے پھیرا خ ہو جاتا ہے، میں تاہم کہ

آباد ہو جاتے ہیں، اور دوسری طرف جڑی پریا اثر پڑتا ہے کہ ساری سلطنت میں مسرت کی ایک لہر دوڑ جاتی ہے، گھر گھر شادیاں بچنے لگتے ہیں، اور ہر جام میں فرحت و انبساط کی شراب چھیلنے لگتی ہے، ظاہر ہے کہ تحریک جذبہ کی علت ایک ہی واقعہ ہے، پھر ایک ہی علت کے دو متضاد ماحول ایک ہی نتیجے سے دو متناقض کیفیات احساسی (یعنی کہیں شدید غم اور کہیں گہری مسرت) کیونکر پیدا ہوتے؟

اس لازمی حوالے سے قطع نظر کر کے، اصل یہ ہے، کہ (جیسا اوپر گذر چکا ہے) ہر جذبہ کیفیت شعوری، خواہ وہ وقوفی ہو یا احساسی، ہمیشہ نفس کی کیفیات سابقہ کے تابع ہوتی ہے یعنی ہر فرد اپنی گذشتہ تعلیم، طرز زندگی و حالات کی بنا پر، اپنے نفس کے اندر جس قسم اور جس درجہ کی استعداد و صلاحیت رکھتا ہے، اسی مناسبت سے ہر نتیجے کو متاثر ہوتا ہے، اس کلیہ کو ایک واضح مثال کی بد سے یوں سمجھو، کہ مثلاً ایک شخص اقلیدس کی کسی شکل کا دعویٰ پڑھ کر سنتا ہے، ایک ماہر ریاضی اسے سنتے ہی سمجھ جاتا ہے اور فوراً ہی اسے ثابت کر دیتا ہے، لیکن جاہل و بہتانی اپنے دماغ پر ہزار زور دیتا ہے، مگر کسی سمجھنے والے کے نہیں آتا، دماغ ریاضی دان اور جاہل و بہتانی دونوں رکھتے ہیں، ہیج بھی دونوں میں مشترک ہے، بائیں ہاں ایک خالص مسئلہ کے سمجھنے میں دونوں میں کس قدر عظیم امتیاز فرق ہے، اس تفاوتِ فہم کا سبب صرف یہ ہے، کہ ایک کا دماغ پیشتر سے تیار تھا اور دوسرے کا نہ تھا، ایک کے نفس میں سابقہ تحریک و تعلیم کی بنا پر استعداد موجود تھی، دوسرے کے نفس میں نہ تھی، پانی ہر جگہ برسا ہے، لیکن ہر تیزن کی سان لالہ زار نہیں ہو جاتی، آفتاب

کی شعاعیں کائنات کے ذرہ ذرہ پر کیساں پڑتی ہیں لیکن اکبتساب نور میں تمام ذرات مساوی نہیں ہوتے، غرض استفادہ اور استفادہ کی باہمی مناسبت کا قانون جس طرح عالم مادی میں ہر جگہ جاری ہے، اسی طرح عالم نفسی پر بھی محیط ہے، اور اس اصول کی بنا پر یہ بالکل قدرتی امر ہے، کہ ایک ہی نتیجہ ایک ہی جذبہ یا محرک واقعہ سے مختلف افراد مختلف طریقہ پر متاثر ہوں، اور یہ نتائج خواہ کیفیات احساسی کے لحاظ سے ہو، خواہ آثار جسمی کے لحاظ سے۔ پس یہ سوال، کہ مختلف افراد میں ایک ہی جذبہ کے آثار مختلف کیوں ہوتے ہیں، بطور اعتراض کے پیش کرنا بجا ہے خود ایک اساسی غلطی کرنا ہے، پھر یہ دعویٰ کرنا بھی واقعتاً کے کس قدر خلاف ہے، کہ ایک ہی نتیجہ سے مختلف افراد، نفسی حیثیت سے کیساں و مساوی متاثر ہوتے ہیں! واقعہ یہ ہے کہ درحصول بانداڑہ صلاحیت کے قانون مذکور بالا کے مطابق ایک ہی محرک سے مختلف افراد میں کیفیات احساسی کا مختلف ہونا لازمی ہے اور چونکہ آثار جسمانی کا کیفیات احساسی کے تناسب ہونا ناگزیر ہے، پس مختلف نتائج ہونا بھی لازمی ہے، چنانچہ جو مثال شروع باب میں بیان کی گئی، اسپین ایک سی درونک حادثہ کی اطلاع سے مختلف افراد پر مختلف اثرات احساسی طاری ہوئے، ایک شخص کو تھوڑا سا رنج ہوا، دوسرے کو زیادہ، تیسرے کو بہت زیادہ اور اسی تفاوت احساس کی مناسبت سے ان کے آثار جسمانی بھی باہم متباہن رہے یعنی ایک کے ہفت آنسو نکلے، دوسرے چیخا، چلایا، کپڑے

توفیق بانداڑہ بہت سے ازل سے
آنکھوں میں ہے وہ قطرہ کہ گوہر ہو گھاٹھا

(غالب)

پھاڑنے دس علی ہذا، جمیس کا نظریہ جو بیان اختیار کیا گیا، یہی بنا پر یہیں ان جملوں کی ترتیب
 اٹھ دینا چاہئے تھی، یعنی یہ کہنا چاہئے تھا، کہ چونکہ ایک محرک سے مختلف افراد کے قوائے جہا
 مختلف طور پر متاثر ہوئے اسلئے وہ احساسِ غم سے بھی مختلف طور پر متاثر ہوتے ایک کے بعض
 آسوں تک اسلئے اُسے کم رنج ہوا، دوسرے نے سچینا، جلانا، کپڑے پھاڑنا شروع کیا، اسلئے اُسے
 بہت زائد رنج ہوا، دس علی ہذا، مگر سہولتِ تنہیم کے خیال سے ہم نے یہاں وہی اسلوب
 بیان قائم رکھا، جو عام خیال کے مطابق ہے

ایک اور اعتراض نظریہ بالا پر یہ کیا گیا ہے، کہ اگر آتنا چہ جانی جذبہ کی مابست میں داخل
 ہیں، تو اسکی کیا وجہ ہو کہ دو مختلف جذبات کے آشکارا بالکل ایک ہوتے ہیں آسوں کو
 فرط غم میں نکلے ہیں، مگر کبھی کبھی شدتِ مسرت میں بھی نکل آتے ہیں، چہرہ غصہ کے وقت بھی
 سرخ ہو جاتا ہے اور ندامت کے موقع پر بھی انسان دوڑنا غصہ سے بھی شروع کر دیتا ہے اور کبھی
 دردمندت کو بھی،

لیکن یہ اعتراض بھی مثل اعتراض سابق کے غلط فہمی پر مبنی ہے، دعویٰ ہرگز صحیح نہیں
 کہ یہاں جذبات کے آثار بالکل متحد ہوتے ہیں واقعہ صرف اتنا ہے کہ وہ باہم بہت کچھ مشابہت
 ہوتے ہیں تاہم انکے درمیان اختلافات بھی ہوتے ہیں، جو اہل نظر سے مخفی نہیں یہ سچ ہے کہ
 چہرہ غصہ و شرم دونوں حالتوں میں سرخ ہو جاتا ہے، لیکن یہ دونوں سرخیوں بالکل ایک
 نہیں ہیں، غصہ کی سرخی اور ہوتی ہے، اور ندامت کی اور غصہ میں چہرہ ہمتا ہوا ہوتا ہے اور ندامت
 کی سرخی میں شرم و حجاب کی بھی جھلک ہوتی ہے، غصہ کی سرخی کا آغاز آنکھ سے ہوتا ہے اور محبت

کی سرخی کا پیشانی سے اور ندامت کی سرخی کا کان اور رخسار سے دوڑنا، غصہ اور خوف دونوں حالتوں میں مشترک ہے، لیکن کیا غضبناک شخص کے "پھیٹنے اور دہشت زدہ کے" بھاگنے، لوگوں کی بھی ایک سمجھ سکتا ہے؟ غصہ میں کسی چیز کی طرف "دوڑا جاتا ہے، دہشت میں اُسکے بالکس ایک چیز سے" دوڑا (بھاگا) جاتا ہے، اسی طرح آنسو بہنے والے چہرہ کو دیکھنے سے ایک نظر صاف معلوم ہو جاتا ہے کہ آنسو فرطِ غم سے بہ رہے ہیں یا شدتِ مسرت سے یا تیز فوج کے کھانے، غرض کوئی جذبہ آثارِ جسمانی کے لحاظ سے باہم مشابہتیں ہی ہوں، تاہم بالکل متحد نہیں ہو جاتے اور تشابہات کا باعث یہ ہوتا ہے، کہ وہ جذبات خود ایک دوسرے کے مماثل ہوتے ہیں۔ آثارِ جسمانی کی کمزوری کے اصول تو انہیں کی تشریح فلسفہٴ جذبات باب (۵) میں ملے گی،



سلسلہ برکے

اس سلسلہ میں تین کتابیں داخل ہیں

”برکے“

اس مجموعہ میں برکے کے سوانح، اسکی فلسفیانہ تصنیفات کی ناقدانہ تلخیص اور اسکی فلسفہ، تصورات کی تشریح و تنقید ہے، از پروفیسر عبدالباری ندوی، قیمت: - - - - -

مبادئ علم النسانی

برکے کی سب سے معرکہ الآرا کتاب ”پرنسپلس آف ہیومن نالج“ کا ترجمہ، جس میں مادہ کا ابطال ہے، اور یہ ثابت کیا گیا ہے کہ ذہن سے باہر مادہ کا کوئی وجود نہیں ہے۔
از پروفیسر عبدالباری ندوی، قیمت: - - - - -

”مکالمات برکے“

برکے کے ”ڈائلاگس“ کا ترجمہ جس میں مکالمہ کی صورت میں برکے نے اپنے خاص فلسفہ کی تشریح کی ہے، از مولوی عبد الماجد بی لے، قیمت: - - - - -

”منیجر“

دارالمنصفین، اعظم گڑھ،

ع ۲۱۴
(م ف)

۱-۱

DUE DATE

۲۲. < ۱

۴۱۲۴ ۱۰۰
(۳۲) ۲۲-۷۱

Date	No.	Date	No.